

அறிஞர் அண்ணா அரசினர் மேல்நிலைப்  
பள்ளி, பரந்தூர்.  
காஞ்சிபுரம் மாவட்டம்

11 - ஆம் வகுப்பு

**வணிகவியல்**

**மாணவர் கையேடு**

( 2024 - 2025 )

B. பாலாஜி,  
முதுகலை ஆசிரியர் வணிகவியல்,  
அரசினர் மேல்நிலைப் பள்ளி,  
பரந்தூர்,  
காஞ்சிபுரம் மாவட்டம் - 631 552.  
கைபேசி எண் : 9629647613

## அலகு - 1. தொழிலின் அடிப்படைக் கூறுகள்

அக்தியாயம் 1. இந்தியத் துணைக் கண்டத்தின் வாணிக வரலாற்றுப் பின்னணி

### குறுவிடை வினாக்கள்

1. பண்டமாற்று முறை என்றால் என்ன? ( ஜூன் 2019 , மார்ச் 2020 , மே 2022 , ஜூலை 2024 )
  - ❖ ஒரு பொருள், மற்றொரு பொருளுக்கு மாற்றாகப் பரிமாற்றம் செய்யப்படும் முறையைப் பண்டமாற்று முறை எனலாம்.
2. நாளங்காடி என்றால் என்ன? ( மார்ச் 2019 , செப் 2020 , மார்ச் 2023 )
  - ❖ பாண்டியர் ஆட்சிக் காலத்தில் பொருள்கள் விற்கும் இடத்தினை அங்காடி என அழைக்கப்பட்டது
  - ❖ அப் பொருள்களின் விற்பனை, பகலில் நடந்ததை நாளங்காடி என அழைக்கப்பட்டது.
3. அல்லங்காடி என்றால் என்ன?
  - ❖ பாண்டியர் ஆட்சிக் காலத்தில் பொருள்கள் விற்கும் இடத்தினை அங்காடி என அழைக்கப்பட்டது
  - ❖ அப் பொருள்களின் விற்பனை, இரவில் நடந்ததை அல்லங்காடி என அழைக்கப்பட்டது.

### சிறுவிடை வினாக்கள்

1. வணிகம் பொருள் தருக. ( மார்ச் 2024 )
  - ❖ பொருளாதார நடைமுறைப் பணிகளோடு தொடர்புடைய உற்பத்தி, பரிமாற்றம், விநியோகம், பொருட்கள் மற்றும் சேவைகளின் நுகர்வு தொடர்பான பணிகளை மேற்கொள்ளும் துறையே வணிகம் எனப்படும்.
  - ( அல்லது )
  - ❖ பண்டங்கள் மற்றும் பணிகள் பரிமாற்றம் செய்யும் ஓர் ஒழுங்குமுறை அமைப்பு வணிகம் என்று அழைக்கப்படுகின்றது.
2. மருவூர்பாக்கம் மற்றும் பட்டினப்பாக்கம் - விளக்குக. ( ஜூன் 2023 )
  - ❖ பூம்புகார் போன்ற பெரிய நகரத்தில், மருவூர்பாக்கம் (உள்நாட்டு நகரம்) மற்றும் பட்டினப்பாக்கம் (கடலோர நகரம்) ஆகியவை உணவுப்பொருள்கள் மற்றும் இதர பல்பொருள்கள் வியாபாரம் செய்யக்கூடிய இடங்களாகும்.
  - ❖ இவை அங்காடிகளையும், பெரு வியாபாரிகளையும் கொண்டிருந்தன.
  - ❖ வெளிநாட்டு வர்த்தகம் சிறப்பாக நடைபெறும் இடங்களாக இவை இருந்தன.
3. பாண்டியர் ஆட்சிக்காலத்தில் உருவாக்கப்பட்ட துறைமுகங்கள் யாவை? ( செப் 2021 )
  - 1) கொற்கை
  - 2) சாலியூர்
  - 3) காயல்பட்டினம்
  - 4) மருங்காவூர்பட்டினம்
  - 5) குமரி

## பெருவிடை வினாக்கள்

1. வணிகத்தின் பல்வேறு தடைகளை கூறுக. ( மார்ச் 201 , செப் 2021, ஜூன் 2023, ஜூலை 2024

### 1. ஆள்சார் தடை

- ❖ உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது.
- ❖ இக்குறைபாடே ஆள்சார் தடை எனப்படும்.
- ❖ வியாபாரம் இக்குறைபாட்டை நீக்க உதவுகிறது.

### 2. இடத் தடை

- ❖ உற்பத்தியாளரையும், நுகர்வோரையும் பிரிக்கும் தூரமே இடத்தடை எனப்படுகின்றது.
- ❖ இத்தடை, போக்குவரத்தின் மூலம் நீக்கப் படுகின்றன.

### 3. காலத் தடை

- ❖ ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும்.
- ❖ தேவையைக் கணக்கில் கொண்டு பேரளவு உற்பத்தி செய்து, நுகர்வோரிடம் விற்கத் தயார் நிலையில் பொருட்களை வைத்திருக்கவேண்டும்.
- ❖ பண்டக்காப்பாகம் காலத்தடையை நீக்குகிறது

### 4. நட்ட இடர்பாட்டுத் தடை

- ❖ ஓரிடத்திலிருந்து மற்றொரு இடத்திற்கு இருப்பு வைக்க பொருட்களைக் கொண்டு செல்லும் போது, ஆட்களாலும், இயற்கையாலும் நட்டம் ஏற்பட வாய்ப்பு உண்டு.
- ❖ இவ்விடர் தீக்காப்பீடு, கடல்சார் காப்பீடு மற்றும் பொதுக்காப்பீடு மூலம் நட்டம் நிவர்த்தி செய்யப்படுகின்றன

### 5. அறிவுசார் தடை

- ❖ சந்தை நிலவரங்களைப் பற்றித் தெரிந்து கொள்ள முடியாததால் நுகர்வோர் தரமான பொருட்களை நியாயமான விலையில் வாங்க இயலாமல் போய்விடக்கூடும்.
- ❖ இது அறிவுசார் தடை எனப்படும்.
- ❖ நல்ல விளம்பரம் மற்றும் விற்பனையாளர் சேவைகள் மூலம் இத்தடை நீக்கப்படுகின்றன.

### 6. நிதித் தடை

- ❖ உற்பத்தியாளர்களுக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.
- ❖ நிதி ஆதாரம் குறைந்து, வியாபாரம் தடைப்படுதலே நிதித் தடை எனப்படுகின்றது.
- ❖ இத்தடை, வங்கி மற்றும் நிதி நிறுவனங்களால் நீக்கப்படுகின்றன.

2. பண்டமாற்று முறையின் குறைபாடுகள் யாவை?

#### 1) இருவருடைய தேவைகள் உடன்பாடில்லாமல் இருத்தல்

- ❖ இருவரில் முதலாம் நருடைய உபரிப் பொருட்கள் இரண்டாம் நபருக்குத் தேவையாகவும், இரண்டாம் நபருடைய உபரிப்பொருட்கள் முதலாம் நபருக்குத் தேவையாகவும் ஒத்துப் போக வேண்டும்.
- ❖ இல்லையெனில் பண்டமாற்றம் நிகழாது.

❖ எடுத்துக்காட்டாக, அகல்யா என்பவரிடம் உபரியாக நெல் உள்ளது. பாலமுரளி என்பவரிடம் உபரியாக துணி உள்ளது. இவற்றில் அகல்யாவுக்கு பாலமுரளியின் துணி தேவைப்பட வேண்டும். அதுபோலவே பாலமுரளிக்கு அகல்யாவின் நெல் தேவைப்பட வேண்டும்.

2) பொதுவான மதிப்பீட்டு அளவு இல்லாமை

❖ ஒவ்வொரு பொருளுக்கும் தனித்தனி மதிப்பு உண்டு.  
❖ மதிப்பீட்டில் யாதொரு பொதுமதிப்பும் பின்பற்றப்படுவதில்லை.  
❖ விலை மதிப்பீட்டின்மைக் காரணமாகப் பொருட்கள் மதிப்பீட்டு ஒப்புமையில் தடைகள் உள்ளன.

3) உற்பத்தியாளருக்கும் நுகர்வோருக்குமிடையில் நேரடித் தொடர்பின்மை

❖ விற்போரும் வாங்குவோரும் எப்பொழுதும் நேரடித் தொடர்பு கொள்ள வாய்ப்பு ஏற்படுவதில்லை.  
❖ ஆனால் இம்முறையில் நேருக்கு நேராகச் சந்திக்க வேண்டியது அவசியம்.

4) உபரி இருப்பு வைக்க இயலாத நிலை

❖ இம்முறையில் பொருட்கள் தேவைக்கு அதிகமாகக் கையிருப்பு இல்லையெனில், வணிகம் நடைபெற வழி ஏற்படாது.

3. பண்டைய தமிழ்நாட்டில் கடற்கரையோர வர்த்தகம் பற்றி விளக்குக. ( மே 2022 )

- பூம்புகார் போன்ற பெரிய நகரங்கள் மருவூர்ப்பாக்கம் (உள்நாட்டு நகரம்) மற்றும் பட்டினப்பாக்கம் (கடலோர நகரம்) ஆகியவை உணவுப் பொருள்கள் மற்றும் இதர பொருள்கள் வியாபாரம் செய்யக்கூடிய இடங்களில், அங்காடிகளையும் பெரு வியாபாரிகளையும் கொண்டிருந்தன.
- தொண்டி, கொற்கை, பூம்புகார் மற்றும் முசிறி ஆகிய துறைமுகங்கள் ஒட்டிய ஏற்றுமதி மற்றும் இறக்குமதி செய்யப்படும் இடங்களாக இருந்தன.
- வெளிநாட்டு வர்த்தகம் சிறப்பிடம் பெற்றிருந்தன. முத்துக்கள், பவளங்கள் மீன் பிடிப்பதிலும், உப்பு உற்பத்தியிலும் கப்பல் கட்டுதலிலும் ஈடுபட்டிருந்தனர்.
- குறிப்பாக சிறியதான படகு, திமிலா, தோணி, அம்பு, ஓடம்புனை, கட்டுமரம் முதலியன உள்நாட்டு வியாபாரத்திற்கும், பேரளவுகலம், மரக்கலம், வங்கம், நாவாய் முதலியன வெளிநாட்டு வியாபாரத்திற்கும் பயன்படுத்தினர்.

அத்தியாயம் 2. தொழிலின் நோக்கங்கள்

குறுவிடை வினாக்கள்

1. பொருளாதார நடவடிக்கைகள் என்றால் என்ன?

❖ இலாபம் ஈட்டுவதற்காக மேற்கொள்ளப்படும் அனைத்து நடவடிக்கைகளும் பொருளாதார நடவடிக்கைகள் ஆகும்.

2. தொழில் என்றால் என்ன?

❖ இலாபம் ஈட்டும் நோக்குடன், பொருட்களையும், பணிகளையும், உற்பத்தி, விநியோகம், கொள்முதல் மற்றும் விற்பனை நடவடிக்கைகளை வழக்கமாக மேற்கொள்ளும் செயல்முறையாகும்.

3. வேலை என்றால் என்ன? ( ஜூன் 2023 )

❖ கூலி அல்லது ஊதியத்திற்காக மற்றவர்களுக்கு பணி ஆற்றுவது வேலை ஆகும்.

### சிறுவிடை வினாக்கள்.

1. மனித செயல்பாடுகள் என்றால் என்ன? விளக்குக. ( மார்ச் 2023 )

❖ மனிதன் தனது தனிப்பட்ட விருப்பங்களையும், தேவைகளையும் பூர்த்தி செய்து கொள்வதற்காக மேற்கொள்ளும் நடவடிக்கைகளை மனிதச் செயல்பாடுகள் என்று பெயர்.

❖ இவை இரண்டு வகைப்படும். அவை -

- 1) பொருளாதாரச் செயல்பாடுகள்      2) பொருளாதாரச் சார்பற்ற செயல்பாடுகள்.

2. சிறு குறிப்பு வரைக. (அ) தொழில்      (ஆ) சிறப்புத் தொழில்      ( ஜூன் 2019, செப் 2020 )

(அ) தொழில்: ( ஆகஸ்ட் 2022 )

❖ இலாபம் ஈட்டும் நோக்குடன், பொருட்களையும், பணிகளையும், உற்பத்தி , விநியோகம், கொள்முதல் மற்றும் விற்பனை நடவடிக்கைகளை வழக்கமாக மேற்கொள்ளும் செயல்முறையாகும்.

(ஆ) சிறப்புத் தொழில்: ( மே 2022 )

❖ அந்தந்த துறையால் , அதற்கென நிர்ணயம் செய்யப்பட்ட, உயர்கல்வித் தகுதி மற்றும் நிபுணத்துவம் பெற்றவர்களால் வழங்கப்படும் சிறப்பான பணிகள் சிறப்புத் தொழில்கள் ஆகும்.

( எ.கா ) வழக்கறிஞர்கள், பட்டயக் கணக்காளர்கள், மருத்துவர்கள், பொறியாளர்கள் வழங்கும் பணிகள்.

3. தொழில் நடவடிக்கைகளின் வகைகள் யாவை?

1) தொழில் அளவு அடிப்படையில்

- அ) சிற்றளவு தொழில்கள்  
ஆ) பேரளவு தொழில்கள்

2) உரிமை அடிப்படையில்

- அ) தனியார் நிறுவனங்கள்  
ஆ) பொது நிறுவனங்கள்  
இ) இணை நிறுவனங்கள்

3) பணிகள் அடிப்படையில்

- அ) உற்பத்தித் தொழில்  
ஆ) வணிகம்

## பெருவிடை வினாக்கள்

1. தொழிலின் சிறப்பியில்புகள் யாவை? ( அல்லது ) தொழிலின் தன்மைகள் யாவை? ( ஏதேனும் 5 ) ( ஆகஸ்ட் 2022 )

அ. பொருட்களை உற்பத்தி செய்தல் / திரட்டுதல்

❖ மனிதத் தேவையை பூர்த்தி செய்ய பொருட்களை உற்பத்தி செய்தல் அல்லது ஒன்று திரட்டல் வேண்டும்.

ஆ. விற்பனை (அ) பரிமாற்றம்

❖ பொருட்கள் மற்றும் சேவைகளை விற்பனை செய்தல் அல்லது பரிமாற்றம் செய்தல் என்பது தொழிலின் மிக முக்கிய தன்மை ஆகும்.

❖ தனிநபர் தன்னுடைய சுய தேவைக்காக துணியை நெய்தல் என்பது தொழில் செயல்பாடு ஆகாது.

இ. பொருட்கள் மற்றும் சேவைகள் தொடர்புடையது

❖ பொருட்கள் உற்பத்தி செய்தல் (அ) திரட்டுதல் என்பது, நுகர்வு பொருட்களான துணி, பேனா, பிரஷ், பைகள் ஆகியவற்றையும், உற்பத்தி பொருட்களான இயந்திரம் சார்ந்ததாகும்.

❖ சேவைகள் என்பது மின்சாரம், எரிவாயு, குடிநீர் வழங்குதல் போக்குவரத்து, வங்கி, காப்பீடு போன்றவைகள் ஆகும்.

ஈ. வணிக ஒழுங்கு

❖ தனிப்பட்டமுறையில் வாங்கி விற்பது என்பது தொழிலாகாது.

❖ தொழில் நடவடிக்கைகள் தொடர்ச்சியாக நடைபெற வேண்டும்.

உ. இலாப நோக்கம்

❖ தொழிலின் மிக முக்கியத் தன்மை இலாபம் ஈட்டுவது ஆகும்.

❖ மனித இனம் தன்னுடைய தேவைகளை பூர்த்தி செய்துக் கொண்டு தன்னுடைய பொருளாதார நடவடிக்கைகளை மேம்படுத்தினால் தொழில் எனலாம்.

❖ சிலர் இலாபம் ஈட்டும் நோக்குடன் அதிக நபர்களை தொழிலில் ஈடுபட வைக்கிறார்கள்.

ஊ. இடர்பாட்டிற்கான கூறு

❖ தொழிலில் இலாபம் ஈட்டுதல் என்பது நிச்சயமற்றதாகும்.

❖ இலாபம் ஈட்டுதல் என்பது இடர்பாட்டை எதிர் கொள்வதற்கான வெகுமதியாக கருதப்படுகிறது.

❖ ஆகவே தொழில் செயல்பாடுகள் இடர்பாடுகளை உள்ளடக்கியதாகும்.

2. தொழில், சிறப்புத் தொழில் மற்றும் வேலை வாய்ப்பு - ஓர் ஒப்பீடு செய்க ( மே 2022 )  
( மார்ச் 2024 )

அடிப்படை	தொழில்	சிறப்புத் தொழில்	வேலைவாய்ப்பு
1. பணியின் தன்மை	சரக்கு மற்றும் சேவையை பொதுமக்களுக்கு அளித்தல்	சிறப்பு தேர்ச்சி பெற்ற சேவையை வழங்குதல்	பணியாளர்களுக்கு வழங்கிய செயலை செய்தல்
2. தகுதி	குறந்தபட்ச தகுதி என்று ஏதும் இல்லை.	குறிப்பிட்ட பிரிவில் சிறப்புத் தகுதியும் / பயிற்சியும் பெறுதல்.	குறந்தபட்ச தகுதி தேவை இல்லை

3. மூலதனம்	நிறுவனத்தின் அளவைப் பொறுத்து மூலதன அளவு மாறும்	இதை உருவாக்க வரையறுக்கப்பட்ட நிதி தேவைப்படும்	மூலதனம் ஏதும் தேவையில்லை
4. வெகுமதி	இலாபம்	தொழில்முறை கட்டணம்	கூலி / சம்பளம்
5. இடர்	இலாபம், நிச்சயமான மற்றும் நிச்சயமற்றதாகும்.	கட்டணம் நிச்சயமானது மற்றும் நிலையானது	நிலையான கூலி / சம்பளம் இடர் ஏதும் இல்லை
6. உரிமை மாற்றம்	உரிமை மாற்றம் செய்யப்படும்	உரிமை மாற்றம் செய்ய இயலாது	உரிமை மாற்றம் செய்ய முடியாது

### 3. தொழிலின் நோக்கங்களை விவரி. ( மார்ச் 2020 )

#### 1. பொருளாதார நோக்கங்கள்

- ❖ தொழில்களின் பொருளாதார நோக்கம் என்பது, இலாபம் ஈட்டுவதே என்றாலும், இலாபம் ஈட்டுவதற்கு நுகர்வோரை உருவாக்குவதல், புதிய நுட்பங்களை கண்டுபிடித்தல், வளங்களை முழுமையாக பயன்படுத்துதல் போன்றவைகளே மிக முக்கியமானதாகும்.

#### 2. சமூக நோக்கங்கள்

- ❖ சமூக நலனை பேணுவது என்பது, சில தொழிலமைப்புகளை, அறிய வகைகளை, சமுதாயத்திற்கு நன்மை அளிக்கக் கூடிய வகையில் பயன்படுத்தப் படவேண்டும்.
- ❖ எந்த தொழில் நடவடிக்கைகளையும் சமுதாயத்திற்கு சிக்கல் ஏற்படுத்தும் வகையில் அமையக் கூடாது.

#### 3. நிறுவன நோக்கங்கள்

- ❖ தொழிலமைப்பின் மிக முக்கிய நோக்கம் , பொருளாதாரத்திற்கு உதவும் வகையில் தொடர்ந்து செயல்பாடுகள் அமையப் பெறவேண்டும்.

#### 4. மனித நோக்கங்கள்

- ❖ தொழிலமைப்பு, தன்னுடைய பணியாளர் நலன் மற்றும் எதிர்கால தேவையைப் நிறைவேற்றக் கூடிய வகையில் செயல்பட வேண்டும்.
- ❖ மேலும் இயலாதவர்கள், ஏழ்மைநிலையில் உள்ளவர்கள் நலம் காக்க உதவ வேண்டும்

#### 5. தேசிய நோக்கங்கள்

- ❖ ஒரு நாட்டின் நோக்கம் என்பது, மக்களுக்கு வேலைவாய்ப்பை அளித்தல், அரசிற்கு வருவாய் ஈட்டுதல், சரக்கு மற்றும் சேவை உற்பத்தியில் தன்னிறைவு அடைதல், சமூக நீதியை நிலைநாட்டுதல் ஆகியவை மிக முக்கியமானதாகும்.

### அத்தியாயம் 3. தொழில் நடவடிக்கைகளின் வகைகள்

#### குறுவிடை வினாக்கள்

1. வணிகத்தை வரையறு. ( ஆகஸ்ட் 2022 )

- ❖ எவ்லின் தாமஸ் அவர்களின் கூற்றுப்படி, "வணிக நடவடிக்கைகள் பொருட்கள் வாங்குதலும், விற்றலும் முடிவுற்ற பொருட்கள் பரிமாற்றமும் கொண்டதே ஆகும்".

2. உற்பத்தி தொழில் என்றால் என்ன?

- ❖ வளங்களை, இயந்திரம் மற்றும் தொழில்நுட்பத் திறமையுடன் உபயோகிக்கவல்ல பொருளாக மாற்றக்கூடியதே உற்பத்தித் தொழில் என்கிறோம்.

3. வியாபாரம் என்றால் என்ன?

- ❖ பொருட்களை வாங்குதல் மற்றும் விற்றலை உள்ளடக்கியது வியாபாரம் ஆகும். ( அல்லது )
- ❖ பொருட்களின் உற்பத்தி கூடத்திலிருந்து, நுகரும் மையங்கள் வரை நடைபெறும் அனைத்து செயல்பாடுகளும் வியாபாரம் எனப்படுகிறது

#### சிறுவிடை வினாக்கள்

1. சேவைத் தொழில்கள் என்றால் என்ன? ( மே 2022 )

- ❖ இயல் பொருட்களை உற்பத்தி செய்யாமல், சேவைப் பொருட்களை இலாபத்திற்கு விற்பனை செய்பவை, சேவைத் தொழில்கள் எனப்படுகின்றன.

2. போக்குவரத்து - சிறுகுறிப்பு வரைக.

- ❖ உற்பத்தி செய்த பொருட்களை, உற்பத்தி செய்த பகுதியிலேயே அனைத்தையும் விற்பது என்பது அரிது.
- ❖ அவற்றை நாட்டின் அல்லது உலகின் பல்வேறு பகுதிகளில் வசிக்கும் நூர்வோர்களுக்கு சென்று சேர்க்க வேண்டியது அவசியம்.
- ❖ அப்பணியை போக்குவரத்து செய்கிறது.
- ❖ அதாவது உற்பத்தியாளரிடமிருந்து, நுகர்வோருக்கு பொருளை நகர்த்தும் ஒரு ஊடகமாக போக்குவரத்து விளங்குகிறது.

#### பெருவிடை வினாக்கள்

1. உற்பத்தித் தொழில், வணிகம் மற்றும் வியாபாரம் - ஓர் ஒப்பீடு செய்க ( ஏதேனும் 5 )  
( மார்ச் 2023 )

அடிப்படை	உற்பத்தித் தொழில்	வணிகம்	வியாபாரம்
பொருள்	பிரித்து எடுத்தல், மறு உற்பத்தி, மாற்றுதல் பயனுள்ள தயாரித்தல் போன்ற செயல்களைக் குறிக்கின்றது	பொருட்கள் மற்றும் சேவைகள் வழங்குதலைக் குறிக்கின்றது	பொருட்கள் மற்றும் சேவைகள், கொள்முதல் மற்றும் விற்பனையைக் குறிக்கின்றது
உள்ளடக்கம்	கச்சாபொருட்கள், பகுதியாக முடிவு பெற்ற	வியாபாரம் மற்றும் அதன் தொடர்புடையவற்றை	பொருட்கள் மற்றும் சேவை பரிமாற்றம்

	பொருட்களை முழு இறுதிப் பொருளாக மாற்றும் அனைத்து நடவடிக்கைகளையையும் உள்ளடக்கியது	உள்ளடக்கியது.	உள்ளடக்கியது.
முதல்	அதிக முதலீடு தேவை	குறைந்தளவு முதலீடே தேவை	வியாபாரத்தின் தன்மைப் பொருத்து முதல் தேவை
இடர்பாடு	அதிக இடர்பாடு கொண்டது	குறைவான இடர்பாட்டைக் கொண்டது	குறைவான இடர்பாட்டைக் கொண்டது
பரிமாணம்	பொருட்கள் மற்றும் சேவையின் வழங்கல் அளிப்பு பக்கத்தைப் பிரதிபலிக்கிறது.	பொருட்கள் மற்றும் சேவையில், தேவை பக்கத்தைப் பிரதிபலிக்கிறது.	இது அளிப்பு மற்றும் தேவை பக்கத்தைப் பிரதிபலிக்கிறது.

## 2. சிறு குறிப்பு வரைக

### அ. பகுப்பாய்வு உற்பத்தி தொழில்

- ❖ ஒரு மூலப்பொருளிலிருந்து பல்வேறு வகையான பொருட்களைப் பகுத்து ஆராய்ந்து பிரித்தெடுக்கும் தொழிற்சாலை பகுப்பாய்வு உற்பத்தி தொழிற்சாலை ஆகும்.

**எ.கா:** எண்ணை சுத்திகரிக்கும் தொழிற்சாலையில், கச்சா எண்ணையிலிருந்து எரிவாயு, பெட்ரோல், டீசல், மண்ணெண்ணெய் ஆகியவற்றை பிரித்தல்.

### ஆ. மரபுசார் உற்பத்தித் தொழில்கள்

- ❖ தாவரங்களும், மிருகங்களும் நுகர்வோரின் உபயோகத்திற்காக வளர்க்கப்படுவதையே மரபுசார் உற்பத்தி தொழில்கள் எனப்படுகின்றன.

**எ.கா :** கால்நடைகள் வளர்ப்பு, கோழி வளர்ப்பு, மீன் வளர்ப்பு, ரப்பர் மரம் வளர்ப்பு, காடு வளர்ப்பு

### இ. கட்டுமானத் தொழில்கள்

- ❖ கட்டிடங்கள், பாலங்கள், சாலைகள் மற்றும் அணைகள் போன்றவற்றைக் கட்டத் தேவையான பொருட்கள் தயாரிக்கும் தொழிற்சாலையே கட்டுமானத் தொழிற்சாலை எனப்படுகிறது.

## அலகு - 2 தொழில் அமைப்புகளின் வடிவங்கள்

### அத்தியாயம் 4. தனியாள் வணிகம்

#### குறுவிடை வினாக்கள்

1. தனியாள் வணிகம் என்றால் என்ன

- ❖ தனிநபர் தன் மூலதனத்தைக் கொண்டு, தனது சொந்தத் திறமை மற்றும் அறிவைப் பயன்படுத்தி வியாபார நடவடிக்கைகளைத் தனது சொந்தப் பொறுப்பில் மேலாண்மை செய்து பயன்பெறும் அமைப்பாகும்.

2. கூட்டுரு சாரா நிறுவனங்கள் யாவை? ( மார்ச் 2024 )

- 1) தனியாள் வணிகம்    2) கூட்டாண்மை நிறுவனம்    3) இந்து கூட்டுக் குடும்பம்

3. கூட்டுரு நிறுவனங்கள் யாவை?

- 1) அரசு நிறுவனங்கள்    2) கூட்டுப்பங்கு நிறுவனங்கள்    3) கூட்டுறவுத்துறை

#### சிறுவிடை வினாக்கள்

1. வரையறாப் பொறுப்பு என்றால் என்ன? ( மார்ச் 2019 , செப் 2021 , ஜூன் 2023 , ஜூலை 2024

- ❖ தனியாள் வணிகரின் பொறுப்பு வரையறுக்கப்படாதது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.
- ❖ எனவே அவரின் பொறுப்பு முதலீட்டுத் தொகையுடன் நின்று விடாமல், தன் சொந்தச் சொத்திற்கும் ஈடாகிறது.
- ❖ இதனையே வரையறாப் பொறுப்பு என்கிறோம்.

2. தனியாள் வணிகத்திற்கு சில உதாரணங்களை கூறு.

1. இனிப்பு கடை    2. பெட்டிக்கடை    3. அழகு நிலையங்கள்  
4. தையலகம்    5. சலவை நிலயம்    6. பழ வியாபாரம்

#### கூடுதல் வினா

1. கோவிந்த் என்பவர் சொந்தமாகத் தொழில் தொடங்கினார். அவருடைய தந்தை கணக்குகளை பராமரிக்கவும், சகோதரர் மாலையில் வாடிக்கையாளர்களை பார்த்துக்கொள்ள உதவினார். கோவிந்த் தந்தைக்கும், சகோதரருக்கும் மாதச் சம்பளம் வழங்கினார். இது எவ்விதமான வியாபார அமைப்பு எனக் கூறுக. மேலும் அவ்வியாபார அமைப்பின் ஏதேனும் இரண்டு குறைபாடுகளைக் கூறுக. ( மார்ச் 2019 )

அ) தனியாள் வணிகம்

ஆ) குறைபாடுகள்

- 1) அளவான மூலதனம்
- 2) வரையறுக்கப்பட்ட மேலாண்மைத்திறன்
- 3) வரையறாப்பொறுப்பு
- 4) சிறப்புத் தேர்ச்சியின்மை
- 5) அவசர முடிவு

## பெருவிடை வினாக்கள்.

1. தனியாள் வணிகத்தின் சிறப்பியல்புகள் யாவை? ( ஏதேனும் 5 )

( ஜூன் 2019, செப் 2020, மே 2022, ஜூலை 2024 )

1. தனிநபர் உரிமை

- ❖ இது தனி நபரால் நடத்தக்கூடிய அமைப்பாகும்.
- ❖ அவர் ஒருவரே தேவையான மூலதனத்தைச் செலுத்துகிறார்.
- ❖ வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார்.

2. கலையீடு அற்ற செயல்பாடு மற்றும் விரைவான முடிவு

- ❖ இவர் தனது அறிவுத்திறன் மற்றும் பட்டறிவின் மூலம் யாருடய குறுக்கீட்டின்றிச் செயல்படுகிறார்.
- ❖ இதன் மூலம் உடனடியாகவும் விரைவாகவும் முடிவெடுக்கிறார்.

3. வரையறாப் பொறுப்பு

- ❖ தனியாள் வணிகரின் பொறுப்பு வரையறுக்கப்படாதது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோருக்குச் செலுத்தவேண்டும்.

4. முழு இலாபத்தையும் அனுபவிக்கும் உரிமை

- ❖ நிறுவனத்தின் முழு இலாபத்தையும் அனுபவிப்பதால், அவரைமேலும் அதிக இலாபம் ஈட்ட ஊக்கப்படுத்துகிறது.
- ❖ இலாபத்தின் உந்துதலால், அவர் தனது வணிகத்தை மேலும் விரிவாக்கம் செய்கிறார்.

5. அரசு விகிமுறைகள் பின்பற்றாமை

- ❖ இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விகி முறைகளை பின்பற்றப்படவேண்டிய கட்டாயம் இல்லை.

6. குறைந்த மூலதனம் மற்றும் வரையறைக்குட்பட்ட மேலாண்மைத் திறமை

- ❖ தனி ஒருவரே மூலதனம் வழங்குவதால், முதல் சிறிய அளவிலேயே இருக்கும்.
- ❖ அதனால் நிதித் தடை ஏற்படுவதற்கு வாய்ப்பு அதிகம்.
- ❖ மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

2. தனியாள் வணிகத்தின் நன்மைகளை விவரி. ( ஏதேனும் 5 ) ( மார்ச் 2020, செப் 2021 )

1. எளிதான அமைப்பு

- ❖ தனியாள் வணிகம் மட்டுமே, வியாபார அமைப்பு வடிவங்களில், சட்ட சிக்கல்கள் ஏதுமின்றித் துவக்கலாம்.
- ❖ ஒப்பந்தம், பதிவு போன்றவை இவ்வமைப்பிற்கு அவசியம் இல்லை.

2. கடின உழைப்பிற்கு நேரடி ஊக்குவிப்பு

- ❖ இலாபம் முழுவதற்கும் தனியாள் வணிகர் உரிமையாளர் ஆகிறார்.
- ❖ இது அவருடைய வியாபாரத்தை ஊக்குவித்து, அயராது உழைக்கச் செய்கிறது.

3. குறைந்த மூலதனம்

- ❖ தனியாள் வணிகத்தை துவங்க, குறைந்த முதலே போதுமானது.
- ❖ கூடுதல் மூலதனம் தேவைப்பட்டால், கடன் பெற்று வியாபாரத்தில் மேலும் முதலீடு செய்யலாம்.

4. கடன் தகுதி

- ❖ தன் வியாபாரக் கடன்களை, சொந்தச் சொத்துக்களில் இருந்தும் தீர்ப்பதால், கடனீந்தோர் எளிதாக கடன் தர முன் வருவர்.

5. வாடிக்கையாளர்களுடன் நேரடித் தொடர்பு

- ❖ வாடிக்கையாளர்களின் விருப்பங்களைத் தெரிந்து, அவர்களின் தேவைகளை எளிதாக நிறைவேற்றுகிறார்.
- ❖ எனவே, வாடிக்கையாளர்களின் ஆதரவு தொடர்ந்து கிடைக்கின்றது

6. நெகிழ்வுத்தன்மை

- ❖ தனியாள வணிகர் சந்தை நிலவரத்திற்கேற்ப வாடிக்கையாளரின் விருப்பத்திற்கிணங்க தன் வியாபார நிலைமைகளை மாற்றிக் கொள்ளலாம்.

7. விரைவான முடிவு

- ❖ தனியாள வணிகர் ஒருவர், தானே உரிமையாளராக இருப்பதால், கால தாமதம் இன்றியும், சூழ்நிலைக்கு ஏற்றவாறும் விரைவாக முடிவு முடிவெடுக்க அவரால் முடியும்.

## 3. தனியாளவணிகத்தின் குறைபாடுகளை விவரி. ( ஏதேனும் 5 )

( ஆகஸ்ட் 2022, ஜூன் 2023 )

1. அளவான மூலதனம்

- ❖ தனியாள வணிகரின் மூலதனம் வரையறுக்கப்பட்டது.
- ❖ எனவே, அதிகமான மூலதனம் தேவைப்படும் தொழிலை, இவரால் துவங்க இயலாது.

2. வரையறுக்கப்பட்ட மேலாண்மைத் திறன்

- ❖ வியாபார நடவடிக்கைகள் அனைத்தும் தனி ஒரு மனிதரால் மட்டுமே நடத்தப்படுகின்றது.
- ❖ இந்த வரையறுக்கப்பட்ட மேலாண்மைத் திறமையே அவரின் வியாபாரத்தை விரிவாக்கம் செய்வதைத் தடைசெய்கிறது.

3. வரையறாப்பொறுப்பு

- ❖ தனி வணிகரின் பொறுப்பு என்பது வரையறுக்கப்படாதது.
- ❖ கடனீந்தோர்கள் தமது கடன்களைத் தனியாள வணிகரின் சொந்தச் சொத்துக்களிலிருந்தும் சரிக்கட்டிக் கொள்ள வாய்ப்பு இருப்பதால், தனிநபர் தன் சொந்த சொத்துக்களை இழக்க வாய்ப்பு உள்ளது.

4. சிறப்புத் தேர்ச்சியின்மை

- ❖ தனியாள வணிக அமைப்பு சிறிய அளவில், இருப்பதால் அதன் நிதி ஆதாரம் வரையறுக்கப்பட்டது.
- ❖ போதிய நிதி வசதி இல்லாத காரணத்தினால், பல்வேறு துறைகளில் தேர்ச்சி பெற்றவர்களை பணியமர்த்த இயலாது.
- ❖ எனவே, அவர் ஒருவரே அனைத்து பணிகளையும் கையாள முடியாது.
- ❖ இதன் விளைவாகத் திறமைக் குறைவு ஏற்படும்.

5. அவசர முடிவு

- ❖ அவசர முடிவுகள் நிறுவனத்திற்கு, நன்மை பயப்பதாக இருந்தாலும், சில நேரங்களில் வியாபாரத்தை அழிவுப் பாதைக்கு செல்ல வழி வகுத்துவிடும்.

## அத்தியாயம் 5. இந்து கூட்டுக்குடும்பம் மற்றும் கூட்டாண்மை

### குறுவிடை வினாக்கள்

1. கர்த்தா என்பவர் யார்? ( மார்ச் 2020 , ஆகஸ்ட் 2022 )
  - ❖ இந்து கூட்டுக் குடும்பத்தின், வியாபாரத்தை கட்டுப்படுத்தி, மேலாண்மை செய்யும் குடும்ப தலைமை உறுப்பினர்க்கு “கர்த்தா” அல்லது “மேலாளர்” என்று பெயர்.
2. இந்துச் சட்டத்தின் இரண்டு பிரிவுகள் யாவை? ( மார்ச் 2019 , செப் 2021 )
  - (i) தயாபாகா (ii) மிட்டாக்கசரா
3. கூட்டாளி என்பவர் யார்? ( மே 2022 )
  - ❖ பல நபர்கள் ஒன்று சேர்ந்து, கூட்டாண்மையை ஏற்படுத்தினால் அவர்கள் கூட்டாளிகள் என்று அழைக்கப்படுகின்றனர்
4. உறங்கும் கூட்டாளி என்பவர் யார்? ( ஜூன் 2019 )
  - ❖ தொழிலில் முதலிட்டு, மேலாண்மையில் பங்கேற்காத கூட்டாளிக்கு, உறங்கும் கூட்டாளி என்று பெயர்.
  - ❖ ஆனால், இவர் நிறுவனத்தின் இலாப நட்டத்தில் மட்டுமே பங்கேற்பார்
5. கூட்டாண்மை கலைப்பு எத்தனை வகைப்படும்?
  - ❖ இரண்டு வகைப்படும். அவை,
    - 1) நிறுவனக் கலைப்பு 2) கூட்டாண்மைக் கலைப்பு

### சிறுவிடை வினாக்கள்

1. இந்துக் கூட்டுக் குடும்பத் தொழின் சிறப்பியல்புகள் ஏதேனும் மூன்றை விவரி.
  1. இந்துச் சட்டத்தின்படி கட்டுப்படுத்துதல் ( ஜூன் 2019 , செப் 2021 , மார்ச் 2023 , ஜூலை 2024 )
    - ❖ இந்து கூட்டுக் குடும்ப வியாபாரம், இந்து சட்டத்தின்படி கட்டுப்படுத்தப்பட்டு, மேலாண்மை செய்யப்படுகிறது.
  2. மேலாண்மை
    - ❖ இந்து கூட்டுக் குடும்ப வியாபாரத்தை கட்டுப்படுத்துவது மற்றும் மேலாண்மை செய்வது “கர்த்தா” அல்லது “மேலாளர்” ஆவார்.
    - ❖ அக் குடும்பத்தில் உள்ள அனைவரும் கர்த்தாவின் மேல் முழு நம்பிக்கை உள்ளவர்கள்.
    - ❖ கர்த்தாவே வெளியாட்களுடன் உடன்படிக்கை செய்ய உரிமை பெற்றவர்.
  3. பிறப்பால் உறுப்பினர்
    - ❖ இக்குடும்பத்தில் உறுப்பினராக, அக்குடும்பத்தில் ஒருவராக பிறக்க வேண்டும்.
    - ❖ அக்குடும்பத்தில் பிறக்கும் ஆண் குழந்தையே குடும்ப உறுப்பினராக முடியும்.
    - ❖ உறுப்பினராக, எவ்வித சம்மதமோ அல்லது உடன்படிக்கையோ தேவையில்லை.
  4. நீடித்த வாழ்வு
    - ❖ குடும்ப உறுப்பினரின் மரணம், நொடிப்பு நிலை, மனச் சமநிலை, இழப்பு ஆகியவை வியாபாரத்தைப் பாதிக்காது.
    - ❖ அவ்வியாபாரம் தொடர்ந்து மற்ற குடும்ப உறுப்பினர்களால் நடைபெறும்.

2. கூட்டாண்மை நிறுவனத்தில் குறைந்தபட்ச, அதிகபட்ச உறுப்பினர்களின் எண்ணிக்கை யாது?

- ❖ குறைந்தபட்ச உறுப்பினர் எண்ணிக்கை 2 பேர்
- ❖ அதிகபட்ச உறுப்பினர்களின் எண்ணிக்கை 50 பேர்

3. கூட்டாண்மை ஒப்பாவணம் என்றால் என்ன? ( ஆகஸ்ட் 2022 )

- ❖ கூட்டாண்மை ஒப்பாவணம் என்பது இரண்டு அல்லது அதற்கு மேற்பட்ட நபர்களுக்கிடையே ஏற்படும் உடன்பாடு ஆகும்.
- ❖ கூட்டாண்மை உடன்பாடு எழுத்து வடிவில் இருக்கவேண்டுமென்ற அவசியமில்லை.
- ❖ இருந்தாலும் கூட்டாண்மை உடன்பாடு எழுத்து வடிவில் இருந்தால் பிற்காலத்தில் தவறான கருத்துக்களினால் ஏற்படும் தகராறுகளை மற்றும் மனக்கசப்புகளை தவிர்க்கலாம்.

### பெருவிடை வினாக்கள்

1. கூட்டாண்மை ஒப்பாவணத்தில் உள்ள உள்ளடக்கம் யாது? ( ஏதேனும் 5 )

- i) கூட்டாண்மையின் பெயர் ( மார்ச் 2019 , செப் 2021 , ஜூன் 2023, ஜூலை 2024 )
- ii) நிறுவனம் மேற்கொண்டிருக்கும் தொழிலின் தன்மை
- iii) கூட்டாண்மையின் காலவரையறை
- iv) கூட்டாளிகள் வழங்கும் மூலதனத் தொகை
- v) கூட்டாண்மையிலிருந்து எடுக்கும் தொகை
- vi) இலாப - நட்டம் பகிர்வு விகிதம்
- vii) மூலதனத்தின் மீது வட்டி
- viii) எடுப்புத் தொகை மீதான வட்டி வீதம்
- ix) கூட்டாளிகள் தரும் கடன்
- x) கணக்கு வைப்பு
- xi) கூட்டாளிகளின் சம்பளம் மற்றும் கழிவு

2. கூட்டாண்மை கலைப்பின் வகைகளை விவரி. ( ஏதேனும் 5 )

➤ நிறுவனக் கலைப்பு இரண்டுவிதமாக நடைபெறுகிறது.

அ. நீதிமன்ற ஆணையில்லாமல் கலைப்பு

ஆ. நீதிமன்றத்தால் கலைப்பு

அ. நீதிமன்ற ஆணையில்லாமல் கலைப்பு

i) கூட்டாளிகளின் உடன்பாட்டால்

❖ அனைத்துக் கூட்டாளிகளும் ஒன்று சேர்ந்து அல்லது கூட்டாளிகளுக்கிடையே ஏற்படும் உடன்பாட்டால், கூட்டாண்மை நிறுவனம் கலைக்கப்படலாம்.

ii) ஒருவர் தவிர அனைத்துக் கூட்டாளிகளும் நொடிப்பு நிலை.

❖ ஏதாவது ஒருவர் நொடிப்பு நிலை அடைந்தாலோ அல்லது அனைத்துக் கூட்டாளிகளும் நொடிப்பு நிலை அடைந்தாலோ நிறுவனக் கலைப்பு ஏற்படும்.

iii) சட்டத்திற்கு புறம்பான செயலால்

❖ சட்டத்திற்கு புறம்பாக தொழிலில் ஈடுபட்டிருந்தால், தானாகவே நிறுவனம் கலைக்கப்படலாம்.

iv) விருப்புமுறிக் கூட்டாண்மை அறிவிக்கையால் கலைப்பு

❖ ஏதாவது ஒரு கூட்டாளி, கடிதம் மூலம் அனைத்துக் கூட்டாளிகளுக்கும், தனது விருப்பமான கலைப்பை தெரிவித்தால் நிறுவனக் கலைப்பு ஏற்படும்.

v) சில நிகழ்ச்சிகள் நிகழ்வறுவதால் கலைப்பு

- 1) ஒரு கூட்டாளி இறந்து விட்டால்
- 2) குறிப்பிட்ட காலத்திற்கான கூட்டாண்மையாயின், அக்காலம் முடிவடைந்துவடன்
- 3) குறிப்பிட்ட தொழில்களைச் செய்ய மட்டுமே கூட்டாண்மை தொடங்கப்பட்டிருப்பின், அத்தொழில்கள் நிறைவு பெற்றுவுடன் .
- 4) ஒரு கூட்டாளி நொடிப்பு நிலை அடைந்து விட்டால், கூட்டாண்மை கலைக்கப்படும்.

**ஆ. நீதிமன்றத்தால் கலைப்பு**

- ❖ நீதிமன்றத்தில் கூட்டாளி ஒருவர் கீழ்க்காணும் காரணங்களுக்காக வழக்கு தொடர்ந்து நிறுவனத்தைக் கலைக்கலாம்.
  - i) கூட்டாளி பைத்திய நிலையானால்
  - ii) நிலையான திறமையின்மை
  - iii) கூட்டாளி ஒருவரின் ஒழுக்கக்கேடு
  - iv) உடன்பாட்டை தொடர்ந்து மீறுகை
  - v) உரிமை மாற்றம்
  - vi) தொடர் நடடம்
  - vii) நீதி நேர்மை அடிப்படையில்
- ❖ நிறுவனத்தைக் கலைத்திட, போதிய அடிப்படை காரணம் உள்ளது என்று நீதிமன்றம் கருதினால்,கூட்டாண்மைக் கலைக்கப்படலாம்.

## 3. கூட்டாண்மை நிறுவனத்தைப் பதிவு செய்ய பின்பற்றப்படும் நடைமுறைகளை விவரி. ( ஏதேனும் 5 ) ( மே 2022 , மார்ச் 2024 )

- i) நிறுவனத்தின் பெயர்
- ii) வணிகத்தின் தலைமையிடம்
- iii) பிற இடங்களில் அமைந்திருக்கும் தொழிலின் கிளை நிறுவனங்களின் முழு விவரம்
- iv) அனைத்துக் கூட்டாளிகளின் பெயர் மற்றும் முகவரி
- v) ஒவ்வொரு கூட்டாளியும் கூட்டாண்மையில் சேர்ந்த நாள் மற்றும்
- vi) கூட்டாண்மையின் காலம்
  - ❖ மேற்காணும் அறிக்கையை தயார் செய்து அனைத்துக் கூட்டாளிகளும் கையொப்பம் இட்டு, பதிவாளரிடம் பதிவுக்கட்டணம் ரூ.3 செலுத்தி, சமர்ப்பிக்க வேண்டும்.
  - ❖ மேற்காணும் அறிக்கையில், மாற்றம் செய்ய விரும்பினால், பதிவாளரிடம் 14 நாட்களுக்குள் தெரிவிக்கவேண்டும்.

**கூடுதல் வினாக்கள்**

## 1. கூட்டாளிகளின் வகைகளை விவரி. ( செப் 2020 )

1) உழைக்கும் கூட்டாளி

- ❖ தொழிலில் முதலீடு செய்து, தொழிலை நிர்வகிக்கும் பொறுப்பை ஏற்றுள்ள கூட்டாளிக்கு, உழைக்கும் கூட்டாளி என்று பெயர்.
- ❖ தொழிலை மேலாண்மை செய்யும் உரிமை, இவருக்கு உண்டு.

2) உறங்கும் கூட்டாளி அல்லது உழையா கூட்டாளி

- ❖ தொழிலில் முதலிட்டு, மேலாண்மையில் பங்கேற்காத கூட்டாளிக்கு, உறங்கும் கூட்டாளி அல்லது உழையா கூட்டாளி என்று பெயர்.
- ❖ ஆனால், இவர் நிறுவனத்தின் இலாப நடடத்தில் மட்டுமே பங்கேற்பார்
- ❖ வெளியாட்களுக்கு, அவர் கூட்டாளி போன்று தோன்றாமல் பார்த்துக் கொள்வார்.

- 3) பெயரளவு கூட்டாளி
  - ❖ தொழிலில் முதலிடமலும், மேலாண்மையில் பங்கேற்காமலும் உள்ள கூட்டாளிகளுக்கு, பெயரளவு கூட்டாளி என்று பெயர்.
  - ❖ நிறுவன நற்பெயருக்காகவும், மரியாதைக்காகவும் தனது பெயரை மட்டுமே கடனாக வழங்குகிறார்.
  - ❖ இவரின் வரையறாப்பொறுப்பு, மூன்றாவது நபரின் கடனிற்கு உண்டு.
- 4) இலாபத்தில் மட்டுமே பங்கேற்கும் கூட்டாளி
  - ❖ இலாபத்தில் மட்டும் பங்கேற்று, நட்டத்தில் பங்கேற்காத கூட்டாளிக்கு, இலாபத்தில் மட்டும் பங்கேற்கும் கூட்டாளி என்று பெயர்.
  - ❖ ஆனால், இவரின் வரையறாப்பொறுப்பு, மூன்றாவது நபரின் கடனிற்கு உண்டு.
- 5) முரண்தடைக் கூட்டாளி
  - ❖ இவர் உண்மைக் கூட்டாளி அல்ல.
  - ❖ தானும் ஒரு கூட்டாளி என நம்பச் செய்கிறார்.
  - ❖ இதை நம்பி சிலர் நிறுவனத்திற்கு கடன் கொடுப்பர்.
  - ❖ இவர் அவர்களுக்கு பொறுபாகிறார்.
- 6) உரிமைப்போலிக் கூட்டாளி
  - ❖ இவர் உண்மைக் கூட்டாளி அல்ல.
  - ❖ நிறுவனம் இவரைக் கூட்டாளி எனச் சொல்லும்.
  - ❖ இதை அவர் மறுத்துரைக்க வேண்டும்.
  - ❖ இல்லையெனில், கூட்டாண்மையுடன் தொடர்புடையவர்களுக்கு பொறுப்பாகிறார்.
- 7) இளவர் கூட்டாளி
  - ❖ இந்திய பெரும்பான்மைச் சட்டம், 18 வயதை பூர்த்தி அடையாத ஒரு நபரை இளவர் என்று அழைக்கப்படுகிறார்.

## அலகு - 2 தொழில் அமைப்புகளின் வடிவங்கள்

### அத்தியாயம் 6. கூட்டுப்பங்கு நிறுமம்

#### குறுவிடை வினாக்கள்

1. நிறுமத்தின் பல்வேறு வகைகள் யாவை?
  - 1) கூட்டுருவாக்கத்தின் அடிப்படையில்:
    - அ) பட்டய நிறுமங்கள் ஆ) சட்டபூர்வ நிறுமங்கள் இ) இலாபம் நோக்கம் இல்லா நிறுமங்கள்
  - 2) உறுப்பினர்களின் அடிப்படையில் :
    - அ) தனியார் நிறுமம் ஆ) பொது நிறுமம்
  - 3) பொறுப்பின் அடிப்படையில்
    - அ) பங்குகளால் வரையறுக்கப்பட்ட நிறுமங்கள்
    - ஆ) பொறுப்புறுதியால் வரையறை செய்யப்பட்ட நிறுமங்கள்
    - இ) வரையறாப் பொறுப்புடைய நிறுமங்கள்
  - 4) கட்டுப்பாட்டின் அடிப்படையில் :
    - அ) அரசு நிறுமங்கள் ஆ) பிடிப்பு நிறுமங்கள் இ) துணை நிறுமங்கள்
  - 5) தேசிய இனத்தின் அடிப்படையில்:
    - அ) உள்ளாட்டு நிறுமங்கள் ஆ) அயல்நாட்டு நிறுமங்கள் இ) பன்னாட்டு நிறுமங்கள்

## 2. நிறுமம் வரைவிலக்கணம் தருக.

- ❖ இந்தியநிறுமச் சட்டம் 2013, பிரிவு 2 (20) - ன் படி, “ நிறுமம் என்பது நீடித்த வாழ்வுடனும், நிலைபேற்றுத் தொடர்ச்சியுடனும், பொது முத்திரையுடன் கூடிய சட்டத்தால் உருவாக்கப்பட்ட புனைவு நபர்” ஆகும்.

## 3. வரையறு பொறுப்பு என்றால் என்ன?

- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கு மட்டுமே பொறுப்பு இருந்தால், அது வரையறு பொறுப்பாகும்.

## 4. நிறுமத்தின் ஏதேனும் இரண்டு சிறப்பியல்புகளை குறிப்பிடுக.

### 1 தனியான சட்ட நபர் தன்மையுடையது:

- ❖ உறுப்பினர்களிடமிருந்து வேறுபட்டுத் தன்னிச்சையாகச் செயல்படும் தனிநபர்த் தன்மையை நிறுமம் பெற்றுள்ளது.
- ❖ அதற்கெனத் தனிப்பெயருடன் பொது முத்திரையையும் கொண்டுள்ளது.

### 2 வரையறு பொறுப்பு

- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கு மட்டுமே பொறுப்பு இருந்தால் அது வரையறு பொறுப்பாகும்.

### 3 நீடித்த வாழ்வு:

- ❖ இதன் ஆயுளைச் சட்டத்தினால் மட்டுமே முடிவுக்கு கொண்டு வர முடியும்.
- ❖ பங்குதாரர்களின் நொடிப்பு நிலை, செயல்திறன் இழப்பு, மனச் சமநிலை இழப்பு போன்ற நிகழ்வுகள் நிறுமத்தின் ஆயுளைப் பாதிக்காது.

## 5. பட்டய (அ) சாசன நிறுமம் என்றால் என்ன? ( செப் 2020 , ஜூலை 2024 )

- ❖ ஒரு நாட்டின் அரசாலோ, அரசிடமோ வழங்கப்பட்ட சாசனத்தின் விளைவாக உருவாக்கப்படும் நிறுமங்கள் பட்டய அல்லது சாசன நிறுமங்கள் என்று அழைக்கப்படுகின்றன.

## சிறுவிடை வினாக்கள்

### 1. நிறுமத்தின் ஏதேனும் மூன்று நன்மைகளை விவரி.

#### 1) பேரளவு மூலதனம்

- ❖ பேரளவு மூலதனம் என்பது, பெரிய அளவு மூலதனத்தை திரட்டி அவற்றை பெரிய தொழில் நிறுவனங்களில் முதலீடு செய்வதாகும்.
- ❖ தனியாள் வணிகம், கூட்டாண்மையைக் காட்டிலும் நிறுமத்திற்கு பேரளவு மூலதனம் திரட்ட முடியும்.

#### 2) வரையறுக்கப்பட்ட பொறுப்பு

- ❖ பங்குதாரரின் பொறுப்பு வரையறுக்கப்பட்டது.
- ❖ பங்குதாரர், தான் வைத்திருக்கும் பங்குகள் மீது, செலுத்தப்பெறாத தொகை அளவிற்கே, அவர்கள் பொறுப்பு வரையறுக்கப்பட்டுள்ளது.

#### 3) பங்குகள் மாற்றம்

- ❖ இரண்டு தனிப்பட்ட நபர்களுக்கிடையே பங்குகள் மாற்றம் என்பது எளிது.
- ❖ ஆகவே, முதலீடு என்பது எளிமையான ஒன்றாகும்.
- ❖ ஒரு பங்குதாரர், பங்குகளை எளிதாக வாங்கவும், விற்று பணமாக்கவும் முடியும்.

#### 4) நீடித்த வாழ்வு

- ❖ எவர் வேண்டுமானாலும் பங்குகளை வாங்கி பங்குதாரர் ஆகலாம்.
- ❖ எப்பொழுது வேண்டுமானாலும் யாருக்கும் பங்குகளை விற்று விடலாம்.
- ❖ ஆனால், நிறுமம் என்றும் நீடித்து நிலைத்து இருக்கும்.

5) சேமிப்புப் பழக்கம் மற்றும் மூலதனம் செய்யும் பழக்கம்

- ❖ கூட்டுப் பங்கு நிறுவனம், பொது மக்களைச் சேமிக்க ஊக்குவிக்கிறது.
- ❖ சிறிய தொகையாக இருந்தாலும், அத் தொகைக்கு பங்குகளை வாங்க இயலும்.
- ❖ ஒரு நபர், ஒரு நிறுமத்தின் ஒரு பங்கைக்கூட வாங்கலாம்.

## 2. அரசு நிறுமம் என்றால் என்ன? ( செப் 2020 )

- ❖ பொதுத்துறை நிறுவனங்களை, இந்திய நிறுமச் சட்டம் 1956 - ன் கீழ் பதிவு செய்தால், அது அரசு நிறுமம் எனப்படும்.
- ❖ இவ்வகை நிறுமங்கள் மத்திய அரசு அல்லது மாநில அரசுகளுக்கு சொந்தமானது. (அல்லது )
- ❖ இந்திய நிறுமச்சட்டம் 1956 பிரிவு 617 - ன் படி, அரசு நிறுமங்கள் என்பது, செலுத்தப்பட்ட மூலதனம், 51% க்கு மேலாக
  - 1) மத்திய அரசு
  - 2) மாநில அரசு அல்லது மாநில அரசுகள்
  - 3) பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால், அவற்றையே அரசு நிறுமங்கள் என்று அழைக்கப்படும்.

## 3. அயல் நாட்டு நிறுமம் என்றால் என்ன? ( மே 2022 )

- ❖ இந்தியாவிற்கு வெளியே வேறு நாடுகளில் பதிவு செய்யப்பட்டு, இந்தியாவில் தொழிலிடம் உள்ள நிறுமம் அயல் நாட்டு நிறுமம் எனப்படும்.

பெருவிடை வினாக்கள்1. அமைப்பு முறையேட்டில் அடங்கியுள்ள பொருளடக்கங்கள் யாவை? ( ஏதேனும் 5 )  
( மார்ச் 2020 , ஆகஸ்ட் 2022 , மார்ச் 2023 )1. பெயர் குறித்த உட்பரிவு:

- ❖ நிறுவனத்திற்கு, சட்ட பூர்வமாக அங்கீகரித்த பெயர் குறிப்பிடப்பட்டிருக்கும்.
- ❖ ஏற்கெனவே நடைமுறையில் உள்ள நிறுமத்தின் பெயரை ஒத்திருத்தல் கூடாது.
- ❖ அமைப்பு முறையேட்டில் உறுப்பினர்களுக்கு பொறுப்பு வரையறுக்கப்பட்டுள்ளதால், நிறுமத்தின் பெயருடன் “வரையறுக்கப்பட்டது” என்ற வார்த்தை சேர்க்க வேண்டும்.

2. இடம் குறித்த உட்பரிவு :

- ❖ நிறுமத்தின் பதிவு அலுவலகம் அமைந்துள்ள இடம், இங்கு குறிப்பிடப்பட்டிருக்கும்.
- ❖ தொழில் தொடங்குவதற்கு முன்பே, நிறுமத்தின் பதிவு அலுவலகத்தைத் தெரிவிக்க வேண்டும்.

3. நோக்கம் குறித்த உட்பரிவு :

- ❖ நிறுமத்தால் செயல்படுத்தக் கூடிய நோக்கங்கள் அனைத்தும் இதில் குறிப்பிடப்பட்டிருக்கும்.
- ❖ நோக்கங்கள், நிறுமங்கள் சட்டத்தை மீறியோ அல்லது பொது நலத்திற்கு எதிராகவும் இருக்கக் கூடாது.

4. பொறுப்புக் குறித்த உட்பரிவு:

- ❖ பொறுப்புறுதி நிறுமமாயின், அது கலைப்பிற்குள்ளாக நேரிடும் போது, அதன் நிறுமச் சொத்துக்கள் அந்த நிறுமத்தின் நிதிசார் பொறுப்புகளை தீர்க்க இயலாத நிலையில், ஒவ்வொரு உறுப்பினரும் வழங்குவதாக உத்திரவாதம் அளித்த தொகை இங்குக் குறிப்பிடப்படும்.

5. முதல் குறித்த உட்பிரிவு

- ❖ நிறுமத்தின் அங்கிகரிக்கப்பட்ட பங்கு முதல், பங்குகளின் வகைகள் மற்றும் பெயரளவு முதல் (ஒரு பங்கின் குறைந்தபட்ச மதிப்பு) ஆகியவற்றைப் பற்றி இதில் குறிப்பிடப்பட்டிருக்கும்.

6. அமைப்பு குறித்த உட்பிரிவு

- ❖ பங்குதாரர்கள், தாங்கள் ஒன்றினைந்து நிறுமமாக செயல்பட விரும்பும், தங்களின் விருப்பத்தை இது வெளிப்படுத்துகிறது.
- ❖ பொதுநிறுமம் எனில் ஏழு நபர்களும், தனி நிறுமம் எனில் இரண்டு நபர்களும், அமைப்பு முறையேட்டில் சாட்சிகள் முன்னிலையில் கையெழுத்து இடவேண்டும்.

## 2. செயல்முறை விதிகளில் அடங்கியுள்ள பொருளடக்கங்கள் யாவை? (ஏதேனும் 5 )

- 1) பங்குகள், பங்கு மூலதனம், பங்குகளின் மதிப்பு மற்றும் பங்குகளின் வகைகள். ( மே 2022 )
- 2) ஒவ்வொரு வகை பங்குநர்களின் உரிமைகள் ( ஜூலை 2024 )
- 3) பங்குகள் மற்றும் கடனீட்டுப்பத்திரங்கள் வெளியீடு தொடர்பான விதிகள்.
- 4) பங்குகள் மீதான அழைப்புப் பணத்தை செலுத்தல் மற்றும் அழைப்பு விடுத்தல் தொடர்பான விதிமுறைகள்.
- 5) பங்குமாற்றம் குறித்த விதிகள்.
- 6) பங்காதாயம் அறிவித்தல் .
- 7) நிறுமத்தின் கடன் வாங்கும் அதிகாரம் .
- 8) இயக்குநர்களின் நியமனம், ஊதியம் மற்றும் நீக்கம்.
- 9) கூட்டங்களை நடத்துதல், பகராளர், குறைவெண் போன்றவை தொடர்பான நடைமுறைகள்
- 10) நிறுமத்தின் கணக்கு வைப்பு மற்றும் தணிக்கை தொடர்பான நடைமுறைகள்
- 11) நிறுமத்தின் பொது முத்திரை.
- 12) நிறுமக் கலைப்புத் தொடர்பான நடைமுறைகள்.

## 3. பன்னாட்டு நிறுவனம் என்றால் என்ன?

- ❖ பல்வேறு நாடுகளில் வியாபாரம் செய்யும் நிறுவனம் பன்னாட்டு நிறுவனம் ஆகும்.
  - ❖ இதன் செயல்பாடுகள், ஒன்றுக்கு மேற்பட்ட நாடுகளில் இருக்கும்.
  - ❖ பல நாடுகளில் இதன் உற்பத்தி, சந்தையியல் மற்றும் ஆராய்ச்சி நடவடிக்கைகள் என உலகளவில் நடைபெறுகிறது .
  - ❖ தனது இலாபத்தை உலகத்தின் பல்வேறு நாடுகளிலிருந்து ஈட்டுகின்றது
- உ.கா :** 1. மைக்ரோ சாப்ட் நிறுவனம் 2. நோக்கியா நிறுவனம் 3. நெஸ்ட்லே  
4. கோகோ கோலா 5. IBM 6. பெப்சிக்கோ, 7. சோனி கார்ப்ரேஷன்

கூடுதல் வினாக்கள்

## 1. கூட்டுருவாக்கத்தின் அடிப்படையில் நிறுமத்தின் வகைகளை விளக்குக.

அ) பட்டய நிறுமங்கள்

( மார்ச் 2019 )

- ❖ ஒரு நாட்டின் அரசாலோ, அரசிடமோ வழங்கப்பட்ட சாசனத்தின் விளைவாக உருவாக்கப்படும் நிறுமங்கள் பட்டய அல்லது சாசன நிறுமங்கள் என்று அழைக்கப்படுகின்றன.
- ❖ வழங்கப்பட்ட சாசனத்தில் கூறியுள்ள விதிமுறைகளின்படி இவை செயல்படும்.

ஆ) சட்டமுறை நிறுமங்கள்

- ❖ நாடாளுமன்றம் அல்லது மாநிலச் சட்டமன்றங்களில் இயற்றப்படும் சட்டங்களின் அடிப்படையில் உருவாக்கப்படும் நிறுமங்கள் சட்டமுறை நிறுமங்கள் எனப்படும்.

- ❖ அமைப்பு முறையேட்டில், அரசியல் சட்டத்தில் கூறியுள்ளவாறு, அமைப்பு முறையீட்டில் குறிப்பிடப்பட்டிருக்கும் அன்றாடம் நடைபெறும் மேலாண்மை நடவடிக்கைகளை, சங்க நடைமுறை விதிகளில் உள்ளவாறு நடைபெறும்.

**இ) இலாபம் நோக்கம் இல்லாச் சங்கம்**

- i) சங்கம் வரையறு பொறுப்பு என்ற நோக்கத்துடன் மட்டுமே வணிகத்தை மேம்படுத்தவும் / கலை, அறிவியல், மதம், கருணை அல்லது பயன்படுத்தக்க நோக்கத்துடன் அமைக்கப்பட வேண்டும்.
- ii) இலாப மீட்டலை நோக்கமாகக் கொண்டு செயல்பாட்டிருந்தால், அதன் இலாபத்தை அந்தநிறுவனத்தின் வளர்ச்சிக்காகப் பயன்படுத்தப் படவேண்டும்.
- iii) அதன் உறுப்பினர்களுக்குப் பங்காதாயம் வழங்கக் கூடாது.

## அத்தியாயம் 7. கூட்டுறவு அமைப்பு

### குறுவிடை வினாக்கள்

**1. கூட்டுறவு அமைப்பு என்றால் என்ன?**

- ❖ உறுப்பினர்களால், உறுப்பினர்களுக்காக தாங்களாகவே, இணைந்து நடத்தப்படும் வணிக அமைப்பே கூட்டுறவு அமைப்பாகும்.
- ❖ இதில் லாபத்தைவிட, சேவைகளுக்கே அதிக முக்கியத்துவம் வழங்கப்படும்.

**2. கூட்டுறவு - வரையறு**

- ❖ H.கால்வேர்ட் அவர்களின் கூற்றுப்படி, “கூட்டுறவு சங்கம் என்பது, உறுப்பினர்களின் பொருளாதார நலனைப் பெருக்கிக் கொள்வதற்காக, மனிதர்கள் என்ற முறையில் சமத்துவ அடிப்படையில் மக்கள் அவர்களாகவே ஒன்றுபடும் அமைப்பே கூட்டுறவு”  
( அல்லது )
- ❖ சர் ஹொரேஸ் ப்ளங்கெட் அவர்களின் கூற்றுப்படி, “கூட்டுறவு என்பது, சிறந்த விவசாயம், சிறந்த வணிகம் மற்றும் சிறந்த வாழ்க்கை முறையாகும்”.

**3. கூட்டுறவு கடன் சங்கம் என்றால் என்ன ?**

- ❖ உறுப்பினர்களுக்கு குறுகிய கால கடன் வழங்குதலில், தேர்ச்சி பெற்ற சங்கம், கூட்டுறவு கடன் சங்கம் ஆகும்.
- ❖ வேளாண்மையினர், கைவினைஞர்கள், தொழில் புரிபவர்கள், ஊதியம் ஈட்டுகிறவர்கள் போன்றவர்களுக்கு, கடனளிக்கும் உன்னத பணியை, கூட்டுறவு கடன் சங்கங்கள் செய்து வருகின்றன.

**4. இராக்டேல் முன்னோடிகள் என்பவர் யார்? ( ஜூலை 2024 )**

- ❖ இராபர்ட் ஓவன் என்பவர், முதல் கூட்டுறவு இயக்கத்தை இங்கிலாந்தில், 1844 ஆம் ஆண்டு 28 நெசவாளர் உறுப்பினர்களுடன் ”ராக்டேல் சமமான முன்னோடிகளின் சொசைட்டி” (இராக்டேல் முன்னோடிகள் சங்கம்) என்ற பெயரில் தொடங்கினார்

## சிறுவிடை வினாக்கள்

1. கூட்டுறவுகளின் குறைபாடுகளை விவரி ( எவையேனும் மூன்று )

1) அளவான நிதி ஆதாரங்கள்

- ❖ கூட்டுறவுச் சங்க நிறுமங்களின் நிதி ஆதாரம் பிற அமைப்புகளைக் காட்டிலும் குறைவு.
- ❖ உறுப்பினர் கட்டணம் குறைவு.
- ❖ மேலும் உறுப்பினர்களின் பங்கு முதல் குறைவாக இருப்பதால், கூட்டுறவுச் சங்கங்களினால் பெரும் முதல் திரட்டி பேரளவு வியாபாரத்தில் ஈடுபட முடிவதில்லை.

2) அரசின் நிதி ஆதாரங்களை பெரிதும் நம்பியிருத்தல்

- ❖ கூட்டுறவு சங்கங்கள், ஒரு குறிப்பிட்ட அளவிற்கு மேல் தங்களின் நிதி ஆதாரங்களை பெருக்கி கொள்ள முடியாமல், அரசின் நிதி ஆதரவை நம்பி இருக்க வேண்டிய சூழ்நிலையில் உள்ளன.

3) தன்னிச்சையாக செயல்பட முடியாமை

- ❖ கூட்டுறவு சங்கங்கள், அரசின் பிடியில் அல்லது மேற்பார்வையில் இயங்கி வருவதனால், அரசின் கட்டுப்பாட்டு விதி முறைகள், குறுக்கீடுகள், சங்கங்களை தன்னிச்சையாக செயல்பட அனுமதிப்பதில்லை.

4) நாணயமற்ற நிர்வாக உறுப்பினர்கள்

- ❖ உறுப்பினர்கள் நாணயத் தன்மை குன்றியவர்களாக இருந்தால், சங்கங்களின் நிதியை கையாடல் செய்து, சங்கங்களை பாதாளக் குழியில் தள்ளி புதைக்கும் வாய்ப்பு உள்ளது.

5) இரகசியம் காக்க முடியாமை

- ❖ கூட்டுறவு சங்கங்களில் ஒன்றுக்கு மேற்பட்ட உறுப்பினர்கள் இருப்பதால், சங்கங்களின் செயல்பாடுகளை , உறுப்பினர்களுக்கு தெரிவித்து விவாதிக்க வேண்டிய கடமை உள்ளது.
- ❖ எனவே செய்திகளை இரகசியமாக வைத்திருத்தல் என்ற பேச்சுக்கே இடமில்லை.

2. வீட்டு வசதி கூட்டுறவு பற்றி சிறு குறிப்பு வரைக. ( மார்ச் 2024 )

- ❖ உறுப்பினர்களுக்கு சொந்தமாகவோ அல்லது வாடகைக்கோ வீடுகளை பெற்றுத் தரும் சங்கங்களே, வீட்டு வசதி கூட்டுறவு சங்கங்கள் எனப்படுகின்றன.
- ❖ சொந்தமாக வீடு கட்ட விரும்பும் நபர்கள் அனைவரும் ஒன்று திரண்டு வீடு கட்ட கூட்டுறவு சங்கங்களை நிறுவுகின்றனர்.
- ❖ இச்சங்கங்கள் உறுப்பினர்களுக்கு சுமார் 10 முதல் 20 ஆண்டு கால தவணையில், வீட்டு கடன் தந்து , அவர்களை சொந்த வீடு கட்டிக்கொள்ள உதவுகின்றன.

3. உற்பத்தியாளர் கூட்டுறவுச் சங்கம் என்றால் என்ன?

- ❖ உற்பத்தியாளர்களால் ஆரம்பிக்கப்பட்டு நடத்தப்படுவது, உற்பத்தியாளர் கூட்டுறவு சங்கம் ஆகும்.
- ❖ இவ்வகை உற்பத்தி சங்கங்கள், செலவை குறைத்து உற்பத்தி செய்யப்பட்ட பொருளை மையமாக திரட்டி, ஒட்டு மொத்தமாக சந்தை இடுகின்றன.

## பெருவிடை வினாக்கள்

1. கூட்டுறவின் கொள்கைகள் என்ன? (ஏதேனும் 5) ( ஆகஸ்ட் 2022 )

1) தன்னார்வ மற்றும் உறுப்பினராவதற்குத் தடையில்லா வாய்ப்பு

- ❖ கூட்டுறவு என்பது தன்னார்வ அமைப்புகளாகும்.
- ❖ இதன் சேவைகளைப் பாலினம், சமூக, இன, அரசியல் அல்லது மத பாகுபாடு இல்லாமல் அனைவரும் பெற்று பயன் அடையலாம்.

- 2) **மக்களாட்சி முறையில் உறுப்பினர் கட்டுபாடு**
  - ❖ கூட்டுறவு மக்களாட்சி முறையில் அதன் உறுப்பினர்களால் கட்டுப்படுத்தப் படுகிறது.
  - ❖ உறுப்பினர்கள், கூட்டுறவின் சேவைகளைப் பயன் படுத்துவதிலும், கொள்கைகளை அமைப்பதிலும், முடிவுகளை எடுப்பதிலும் தீவிரமாக தங்களை ஈடுபடுத்தி கொள்கிறார்கள்.
- 3) **உறுப்பினர்களின் பொருளாதார பங்களிப்பு**
  - ❖ உறுப்பினர்கள் கூட்டுறவு மூலதனத்தை சமமாகவும், ஜனநாயக முறையிலும் பங்களித்து கட்டுப்படுத்துகின்றனர்.
- 4) **கல்வி, பயிற்சி, மற்றும் தகவல்**
  - ❖ உறுப்பினர்கள், தேர்ந்தெடுக்கப்பட்ட பிரதிநிதிகள், மேலாளர்கள் மற்றும் பணியாளர்களுக்கான கல்வி மற்றும் பயிற்சியளிப்பை கூட்டுறவில் வழங்குகிறார்கள்.
  - ❖ அவர்கள், கூட்டுறவுகளின் இயல்பு மற்றும் நன்மைகளைப் பற்றி பொது மக்களுக்கு தெரிவிக்கின்றனர்.
- 5) **கூட்டுறவுகளுக்கிடையே கூட்டுறவு**
  - ❖ கூட்டுறவு உறுப்பினர்கள், தங்கள் உறுப்பினர்களை மிகவும் திறமையாகவும், உள்ளூர், தேசிய, பிராந்திய மற்றும் சர்வதேச கட்டமைப்புகள் மூலம் ஒன்றாக இணைந்து கூட்டுறவு இயக்கத்தை பலப்படுத்தவும் செய்கின்றனர்.
- 6) **சமூகத்திற்கான கவலை**
  - ❖ கூட்டுறவில் உறுப்பினர் தேவைகளைப் பூர்த்தி செய்யும் போது, உறுப்பினர்கள் ஏற்றுக் கொள்ளும் கொள்கைகள் மற்றும் திட்டங்களின் மூலம் சமூகங்களின் நிலையான அபிவிருத்திக்காக கூட்டுறவு சங்கங்கள் செயல்படுகின்றன.

2. கூட்டுறவு சங்கத்தின் நன்மைகள் யாவை? ( ஏதேனும் 5 ) ( ஜூன் 2019 , மார்ச் 2020 )

- 1) **தன்னார்வு நிறுமம்**
  - ❖ கூட்டுறவு சங்கங்களில் யார் வேண்டுமானாலும் உறுப்பினர் ஆகலாம்.
  - ❖ தொகையும் மிகவும் குறைவாக இருப்பதனால், பொருளாதார ரீதியாக பின் தங்கியவர் முதல் முன்னேறியவர் வரை எவரும் உறுப்பினராக ஆகமுடியும்.
- 2) **எளிமையான தோற்றுவிப்பு**
  - ❖ குறைந்தபட்சம் இளவர் அல்லாத 25 உறுப்பினர்கள் ஒன்று சேர்ந்து, கூட்டுறவு சங்கத்தினை ஆரம்பிக்கலாம்.
  - ❖ சங்கத்தை ஆரம்பிக்க, சட்ட சடங்குகள் அதிகம் இல்லை.
- 3) **மக்களாட்சி**
  - ❖ கூட்டுறவு சங்கங்கள் "ஒருநபர் ஒரு வாக்கு" என்ற கோட்பாட்டில் இயங்கி வரும் நிறுமமாகும்.
  - ❖ உறுப்பினர் எவ்வளவு பங்கு வைத்திருந்தாலும், ஒருவாக்கு மட்டுமே அவரால் செலுத்தமுடியும்.
- 4) **வரிச்சலுகை**
  - ❖ அரசும், கூட்டுறவு சங்கங்களை ஊக்குவிக்க பலவகை வரிச்சலுகைகளை வழங்கி வருகின்றது.
- 5) **சமத்துவ அடிப்படையில் இலாபத்தை பகிர்ந்தல்**
  - ❖ கூட்டுறவு சங்கங்கள் ஈட்டும் உபரி, சமத்துவமாக அனைவருக்கும் பங்கிட்டு தரப்படுகிறது.
  - ❖ இதன் மூலம் கூட்டுறவு சங்கங்களின் அனைத்து உறுப்பினர்களும் பயன் பெறுவர்.
- 6) **வரையறுக்கப்பட்ட பொறுப்பு**
  - ❖ கூட்டுறவு சங்கத்தில் உறுப்பினர்களாக சேர்ந்த நபர்களின் பொறுப்புகள் அவர்கள் வாங்கிய பங்கு முதலுடன் அடங்கி விடுகிறது.
  - ❖ எனவே உறுப்பினர்களின் பொறுப்பு அளவுடையது.

3. கூட்டுறவு சங்கத்தின் வகைகளை கூறுக? ( ஏதேனும் 5 ) ( ஜூன் 2023 , ஜூலை 2024 )
- 1) நுகர்வோர் கூட்டுறவு சங்கங்கள்
    - ❖ இது நுகர்வோர்களால் ஆரம்பிக்கப் படுகின்றது.
    - ❖ இந்த சங்கங்கள் மற்ற சில்லறை வணிகர்களை இலாப ஈட்டுவதை மட்டுமே குறிக்கோளாக கொள்ளாமல், மக்களுக்கு தரமான பொருட்களை, சிறந்த விலையில் வழங்குவதை நோக்கமாக கொண்டு இயங்கி வருகின்றன.
    - ❖ கூட்டுறவு சிறப்பங்காடி, மாணவர்கள் கூட்டுறவு சங்கங்கள், கூட்டுறவு மளிகை சங்கங்கள் போன்ற சங்கங்கள் நுகர்வோர் கூட்டுறவின் ஒரு வடிவம் ஆகும்.
  - 2) உற்பத்தியாளர் கூட்டுறவுச் சங்கங்கள்
    - ❖ உற்பத்தியாளர்களால் ஆரம்பிக்கப்பட்டு நடத்தப்படுவது, உற்பத்தியாளர் கூட்டுறவு சங்கம் ஆகும்.
    - ❖ இவ்வகை உற்பத்தி சங்கங்கள், செலவை குறைத்து உற்பத்தி செய்யப்பட்ட பொருளை மையமாக திரட்டி, ஒட்டு மொத்தமாக சந்தை இடுகின்றன.
    - ❖ கூட்டுறவு நெசவாளர்கள் சங்கம், கூட்டுறவு தீப்பெட்டி தயாரிப்பாளர் சங்கம், தச்ச தொழிலாளர் கூட்டுறவு சங்கம் போன்ற சங்கங்கள் கூட்டுறவு உற்பத்தியாளர் சங்கத்திற்கு உதாரணமாக விளங்குகின்றன.
  - 3) கூட்டுறவு சந்தையிடுகை சங்கங்கள்
    - ❖ கூட்டுறவு சந்தையிடு சங்கம் உற்பத்தி செய்யப்பட்ட பொருட்களை மொத்தமாக திரட்டி அவைகளை சந்தையிடும் நோக்கத்திற்காக ஏற்படுத்தப்பட்ட சங்கம்.
    - ❖ இச்சங்கங்கள் முடிவுற்ற பொருட்களை தரம் பிரிப்பது, பண்டகத்தில் வைத்து காப்பது, விளம்பரம் செய்வது, கட்டுவது, ஏற்றுவது, அனுப்பி வைப்பது போன்ற சந்தையிடல் பணிகளில் தம்மை ஈடுபடுத்திக் கொள்ளும் சங்கமாகும்.
  - 4) கூட்டுறவு கடன் சங்கங்கள்
    - ❖ உறுப்பினர்கட்கு குறுகியகால கடன் வழங்குதல் தேர்ச்சி பெற்ற சங்கம் கடன் சங்கம் ஆகும்.
    - ❖ வேளாண்மையினர், கைவினைஞர்கள், தொழில் புரிபவர்கள், ஊதியம் ஈட்டுகிறவர்கள் போன்றோர்க்கு கடனளிக்கும் உன்னத பணியை கடன் சங்கங்கள் நல்கிவருகின்றன.
  - 5) வீட்டு வசதி கூட்டுறவு சங்கங்கள்
    - ❖ உறுப்பினர்களுக்கு சொந்தமாகவோ அல்லது வாடகைக்கோ வீடுகளை பெற்றுத் தரும் சங்கங்களே வீட்டு வசதி கூட்டுறவு சங்கங்கள் எனப்படுகின்றன.
    - ❖ சொந்தமாக வீடு கட்ட விழையும் அன்பர்கள் அனைவரும் ஒன்று திரண்டு வீடுகட்ட கூட்டுறவு சங்கங்களை நிறுவுகின்றனர்.
  - 6) உழவர் கூட்டுறவுச் சங்கங்கள்
    - ❖ உள்ளூரில் இருக்கும் வேளாண் குடிகள், தங்களின் நிலங்களை, தனித் தனியே பயிரிடுவதற்கு பதிலாக , அவர்கள் அனைவரும் ஒன்றாக இணைந்து, பேரளவில் விவசாயம் செய்ய உதவும் சங்கம், கூட்டுறவு உழவு சங்கம் எனப்படும்.
    - ❖ நிலத்தை பங்காக கொடுத்த விவசாயிகளுக்கு வாடகையும் , கூட்டாக திரட்டிய நிலத்தில், உழைத்ததற்கு கூலியும் பெறுவார்கள்.
    - ❖ இம்முறை ரஷ்யாவில் மிகவும் வெற்றி கண்டது.

## அத்தியாயம் 8. பன்னாட்டு நிறுமங்கள்

### குறுவிடை வினாக்கள்

1. பன்னாட்டு நிறுவனம் - இலக்கணம் வரைக. ( ஜூலை 2024 )
  - ❖ நைல். H. ஜேகோபி அவர்களின் கூற்றுப்படி, “ பன்னாட்டு நிறுவனம் என்பது இரண்டு அல்லது அதற்கு மேற்பட்ட நாடுகளில் வியாபாரத்தை நடத்துவதாகும்.”
2. முற்றுரிமை என்றால் என்ன?
  - ❖ சந்தை நிலவரத்தைப் பொறுத்து பொருட்களை விற்க சில வியாபாரிகள் மட்டுமே இருப்பது சில்லோர் முற்றுரிமை ஆகும்.
3. பன்னாட்டு நிறுமத்திற்கு ஏதேனும் இரண்டு உதாரணங்கள் தருக. ( மார்ச் 2024 )
  1. பாட்டா
  2. கோல்கேட் பாமொலிவ்
  3. சோனி கார்ப்பரேசன்
  4. சுதூகி
  5. டைமெக்ஸ்
  6. மைக்ரோ சாப்ட் நிறுவனம் 7) நோக்கியா நிறுவனம் 8) நெஸ்ட்லே 9) கோகோ கோலா

### சிறுவிடை வினாக்கள்

1. ஒரு நாட்டில் பதிவு செய்யப்பட்டு ஒன்றுக்கு மேற்பட்ட நாட்டில் தொழில் நடத்திக்கொண்டிருக்கும் சில பன்னாட்டு நிறுவனங்களின் பெயரைக் குறிப்பிடவும்.
 

1) பாட்டா	---	பாட்டா இந்தியா
2) கோல்கேட் பாமொலிவ்	---	கோல்கேட் இந்தியா
3) சோனி கார்ப்பரேசன்	---	சோனி இந்தியா
4) சுதூகி	---	மாருதி சுதூகி
5) டைமெக்ஸ்	---	டைமெக்ஸ் வாட்ச்
2. இந்தியப் பன்னாட்டு நிறுவனங்கள் ஏதேனும் மூன்றை குறிப்பிடுக.
  - 1) பஜாஜ்
  - 2) பிரிட்டானியா
  - 3) டிவிஎஸ்
  - 4) டாட்டா
  - 5) இன்ஃபோசிஸ்

### பெருவிடை வினாக்கள்

1. பன்னாட்டு நிறுவனத்தின் நன்மைகளை விவரி. ( ஏதேனும் 5 )
  - 1) குறைந்தபட்சக் கூலி
    - ❖ குறைந்த பட்சக் கூலி வழங்கும் நாடுகளில், தனது நிறுவனங்களை அமைப்பதால், குறைந்த செலவில் பொருட்களையும் சேவைகளையும் வழங்க முடிகிறது.
  - 2) தரமான பொருட்கள்
    - ❖ வளங்கள், வசதிகள், அனுபவம், சிறப்பறிவு ஆகியவற்றுடன் ஆராய்ச்சி மற்றும் வளர்ச்சி திட்டங்களுக்காக, பன்னாட்டு நிறுவனங்கள், தாராளமாக செலவிடுவதால், தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.

3) வாழ்க்கைத் தரம் உயர்கின்றது

❖ பன்னாட்டு நிறுமங்கள் தரமான பொருட்களைத் தயாரித்து வழங்குவதால், மக்களின் வாழ்க்கைத் தரம் உயர்கிறது

4) பயன் படுத்தப்படாத வளங்களை முறையாகப் பயன்படுத்துதல்

❖ இவை, தனது சிறப்புத் தொழில் நுட்ப அறிவைப் பயன்படுத்தி, பயன்படுத்தாமல் இருக்கும் மனித வளங்களையும், பயனற்ற சொத்துகளையும் முழுமையாகப் பயன்படுத்துவதனால், நாட்டின் தேசிய வருமானம் பெருமளவு உயர்கிறது.

5) நாட்டின் செலாவணி செலுத்துநிலை வளர்ச்சி

❖ இவை, ஏற்றுமதியை அதிகப்படுத்தி வளர்ச்சிக்கு வித்திடுகின்றன.  
❖ இதனால், நாட்டின் செலுத்து நிலையை பலப்படுத்துகின்றது.

6) தொழில் நுட்ப வளர்ச்சி

❖ பன்னாட்டு நிறுவனங்கள் மூலம் தொழில்நுட்ப வளர்ச்சியை ஒரு நாட்டிலிருந்து, வேறு ஒரு நாட்டிற்கு மாற்றுவதன் மூலம், வளரும் நாடுகளில் தொழில் நுட்பவளர்ச்சியின் பலனை உணர வைக்கின்றனர்.

## 2. பன்னாட்டு நிறுவனத்தின் தீமைகளை விவரி. ( ஏதேனும் 5 ) ( மார்ச் 2024 )

1) உள்ளூர்த் தொழில்களுக்கு அபாயம்

❖ இதன் மிகப் பெரிய பொருதளாரச்ச் சக்தி, உள்நாட்டுத் தொழில்களின் முன்னேற்றத்திற்கு தடையை ஏற்படுத்துகிறது.  
❖ பல உள்நாட்டு நிறுவனங்கள், இவைகளால் அழிக்கப்படுகின்றன.

2) வழக்கொழிந்த தொழில் நுட்பத்தை மாற்றுகல்

❖ வழக்கொழிந்த தொழில் நுட்பத்தை, வளரும் நாடுகளுக்கு மாற்றுவதன் மூலம், நாடுகளில் தொழில் முன்னேற்றம் ஏற்படுவது இல்லை

3) ஏழை மக்களுக்கு நன்மையில்லை

❖ பணக்காரர்களால் மட்டுமே இந்நிறுவனங்களின் பொருட்களை வாங்க முடியும்.  
❖ ஏழை மக்களுக்கு, இந்நிறுவனங்களால் எப்பயனும் இல்லை.

4) தனிமனித சுதந்திரத்திற்கு அபாயம்

❖ பன்னாட்டு நிறுவனங்கள் தொடக்கத்தில் உள்நாட்டு அரசாங்கத்திற்குப் பல வழிகளிலும் உறுதுணையாக இருப்பதைப் போன்ற ஒரு தோற்றத்தை ஏற்படுத்தும்.  
❖ பின்னர் படிப்படியாக உள்நாட்டு அரசியலில் பாதிப்பை ஏற்படுத்தும்.  
❖ இதன் விளைவாக நீண்டகாலத்தின் ஒரு தனிமனித சுதந்திரத்தின் பாதிப்பை ஏற்படுத்தும்படி நடந்து கொள்ளும்.

5) உள்நாட்டு மக்களுக்கு வேலைவாய்ப்பு இழப்பு

❖ உள்நாட்டு மக்களுக்காகக் கணிசமான அளவில் வேலை வாய்ப்பினை, பன்னாட்டு நிறுவனங்கள் உருவாக்கி தருவது இல்லை.

6) வலுவான குருநிலையை தவறாக பயன்படுத்துதல்

❖ பன்னாட்டு நிறுவனங்கள் பேரளவு பொருளாதார நிறுவனங்கள் ஆகும்.  
❖ இந்நிறுவனங்கள் சர்வாதீனமாகச் செயல்பட்டு, உள்நாட்டு போட்டிகளை முழுமையாக அழித்து, அளவுக்கு அதிகமாகப் பேரளவு இலாபம் ஈட்டி அவற்றை தங்கள் நாடுகளுக்கு அனுப்பி வைக்கின்றனர்.

7) இயற்கை வளங்களை சுயநலத்திற்குப் பயன்படுத்துதல்

❖ பன்னாட்டு நிறுவனங்கள், உள்நாட்டு இயற்கை வளங்களை, தன் சுயநலத்திற்காகத் தவறாகப் பயன்படுத்துகின்றன.  
❖ உள்நாட்டில் எப்பொழுதும் கிடைக்காத சில அரிய இயற்கை வளங்களை மிக வேகமாகப் பயன்படுத்தி அதைத் தீர்த்து வருகின்றனர்.

8) அயல் நாட்டின் சுயநல வளர்ச்சிப் போக்கு

- ❖ பன்னாட்டு நிறுவனங்களின் கலாச்சாரத்தால், உள்ளூர் மக்கள் தங்களின் பாரம்பரிய காலாச்சாரத்தை இழக்கும் அபாயம் உள்ளது.
- ❖ இந்தியாவில் செயற்கை உணவு, பாட்டில் குளிர்பானங்கள் ஆகியவற்றை உண்கிறார்கள்.
- ❖ இதனால் மக்களின் உடல் நலத்திற்கு கேடு உண்டாகிறது.

9) உள்நாட்டுத் தொழில் மற்றும் பொருளாதார முன்னேற்றம் புறக்கணிப்பு

- ❖ உள்நாட்டு முதலீட்டினால், பன்னாட்டு நிறுவனங்கள் அதிக இலாபம் ஈட்டினாலும், உள்நாட்டுத் தொழில் மற்றும் பொருளாதார முன்னேற்றம் ஏற்படுவதை இவை புறக்கணிக்கின்றன.

அத்தியாயம் 9. அரசு அமைப்புகள்குறுவிடை வினாக்கள்

## 1. பொது கழகங்களுக்கு இரண்டு உதாரணங்களை குறிப்பிடுக.

1. இந்திய ஆயுள் காப்பீட்டுக் கழகம்
2. இந்தியன் ஏர்லைன்ஸ்
3. ஏர் இந்தியா
4. எண்ணெய் மற்றும் இயற்கை எரிவாயு கழகம்.

## 2. துறைவாரி அமைப்புகளுக்கு இரண்டு உதாரணங்களை குறிப்பிடுக. ( மே 2022 )

1. இந்தியன் இரயில்வே துறை
2. தபால் தந்தி துறை
3. அகில இந்திய வானொலி
4. தூர்தஷன்
5. உணவு பொது விநியோகத்துறை
6. தமிழ்நாடு காவல் துறை

## 3. தாமதமும், சிகப்புநாடா போக்கும் என்றால் என்ன?

- ❖ அரசின் நெகிழ்வற்ற நடைமுறைகளையும் மரபுகளையும் வழுவாது பின்பற்றுவதும் காலதாமதமும் மிகப்பெரிய குறைபாடாகும்.
- ❖ வணிக நிறுவனங்கள் காலதாமத முடிவெடுப்பது ஏற்கத்தக்கது அல்ல.

சிறுவிடை வினாக்கள்

## 1. துறைவாரி நிறுவனம் என்றால் என்ன? ( ஆகஸ்ட் 2022 )

- ❖ அரசுத் தொழில்களின் வடிவமைப்புகளில், இது மிகவும் தொன்மையானதாகும்
- ❖ பொது நிறுவனங்களுக்கும், அரசுக்கும் இன்றைய சூழ்நிலையில் அதன் பணிகளில் வேறுபாடு இருப்பதில்லை.
- ❖ தொடக்க காலத்தில் நிறுவப்பட்ட பெரும்பாலான அரசரிமை நிறுவனங்கள் அனைத்தும் துறைவாரி அமைப்புக்குச் சான்றுகளாகும்.

## 2. அரசு நிறுவனம் என்றால் என்ன? ( செப் 2020 )

- ❖ 2013 ஆம் ஆண்டு நிறுவச்சட்டம் பிரிவு 2(45) ன் கீழ் அரசு நிறுவனம் என்பது, மைய அரசு, மாநில அரசுகள் தனித்தனியாகவோ கூட்டாகவோ ஒரு நிறுவத்தின் பங்கு முதலில் குறைந்தபட்சம் 51 விழுக்காட்டுக்கு மேல் மைய அரசோ, ஏதேனும் ஒன்று அல்லது ஒன்றுக்கும் மேற்பட்ட மாநில அரசுகளோ அல்லது மைய அரசும் ஒன்று அல்லது மேற்பட்ட மாநில அரசுகளோ வைத்திருப்பின் அந்நிறுவனம் அரசு நிறுவனம் ஆகும். ( அத்தியாயம் 6 - ல் படித்ததைக்கூட எழுதலாம் )

3. பொது கழகங்கள் என்றால் என்ன? ( மே 2022 , ஜூலை 2024 )

- ❖ பொதுகழகம் என்பது, பாராளமன்றமோ சட்டமன்றமோ இயற்றும் தனிச்சட்டத்தின் மூலம் உருவாக்கப்பட்டு தன்னாட்சியுரிமை பெற்ற நிறுவனமாகும்.

### பெருவிடை வினாக்கள்

1. துறைவாரி நிறுவனங்களின் நன்மைகளை விவரி. ( ஏதேனும் 5 ) ( மே 2022 )

1) எளிமையான அமைப்பு

( மார்ச் 2024 )

- ❖ இதனை அமைப்பது எளிது.
- ❖ இவ்வமைப்புகளை நிர்வாக முடிவு எடுத்து அரசு அமைப்பது எளிய முறையாகும்.

2) பாராளமன்றம் அல்லது சட்டமன்றத்தின் நேரடிக் கட்டுப்பாடு

- ❖ இதனை, பாராளமன்றம் அல்லது சட்டமன்றத்தின் மூலம் மட்டுமே நேரடியாக கட்டுப்படுத்தப்படும்.
- ❖ அத்துறை அமைச்சரே இதற்கு பொறுப்பாவார்.

3) இரகசியம் காத்தல்

- ❖ பாதுகாப்பு மற்றும் அணுசக்தி துறைகள் போன்றவை அரசுத்துறைகளின் கட்டுப்பாட்டில் தான் இருக்க வேண்டும்.
- ❖ அப்போதுதான் அத்துறைகளில் பணியாளர்கள், தங்களது பணிகள், கொள்கைகள் மற்றும் செயல்பாட்டினைப் பற்றிய இரகசியங்களைப் பாதுகாத்து வைக்க முடியும்.

4) பொது மக்களுக்கு வரிச்சுமை குறைவு

- ❖ இத்தொழில் நிறுவனங்கள், தங்களது வருமானத்தை அரசுக் கருவூலங்கள் மூலம் செலுத்தப்படுவதால், பொதுமக்களுக்கு குறைந்த வரியே விதிக்கப்படும்

5) சமூக மாற்றத்திற்கான கருவி

- ❖ அரசாங்கம் பொருளாதார மற்றும் சமூக நீதியை, அரசுத்துறை நிறுவனங்கள் மூலமே சிறப்பாக செயல்படுத்த முடியும்.
- ❖ ஆகவே, அரசாங்கம் சமூக மாற்றத்தை ஏற்படுத்த, துறை நிறுவனங்களை கருவியாக பயன்படுத்துகின்றன.

2. பொதுக் கழகத்தின் இயல்புகள் யாவை? (ஏதேனும் 5 )

1) தனித்தியங்கும் சட்டத் தன்மை

- ❖ இது மத்திய அல்லது மாநில அரசால் இயற்றப்படும் தனிச்சட்டத்தின் கீழ் தோற்றுவிக்கப்படுகிறது.

2) நீடித்த நிலைத்தன்மை

- ❖ பொது முத்திரையுடன் நீடித்த நிலைத்த தன்மையுடன் சட்டபூர்வமாக செயல்படும்.
- ❖ அரசுடன் தொடர்புடையது மட்டும் அல்லாமல், தனித்து இயங்கக் கூடியது

3) அரசின் முதலீடு

- ❖ தனக்குத் தேவையான முதல் முழுவதையும், அரசிடமிருந்து பெறுகிறது.
- ❖ எனினும், முதலீட்டுச் சந்தையிலிருந்தும், மூலதனத்தைத் திரட்டுகின்றன.

4) நிதி தன்னாட்சியுரிமை

- ❖ பொதுக்கழகங்கள் நிதி தன்னாட்சி பெற்றவை
- ❖ தனக்கான வரவு செலவுத் திட்டத்தை தானே தயாரித்துக் கொள்ளவும், அதற்கான அதிகாரம் பெற்றுக் கொள்ளவும் மற்றும் வியாபாரத்தில், அந்த நிதியை பயன்படுத்தவும் அதிகாரம் பெற்றவையாகும்.

5) இயக்குனரவையால் நிர்வாகம்

- ❖ அரசால் பரிந்துரைக்கப்பட்டு நியமனம் செய்யப்பட்ட இயக்குனரவைக்கு மேலாண்மை செய்யும் அதிகாரம் உண்டு.

❖ ஆனால், கழகத்தின் அன்றாட நடவடிக்கைகளில் அரசின் தலையீடு இல்லை.

6) பணியாளர்கள் நியமனம்

❖ தனக்குத் தேவையான பணியாளர்களை, தானே நியமனம் செய்து கொள்ளவும், ஊதியம், பணித்தன்மை ஆகியவற்றை கழகங்களே முடிவு செய்து கொள்ளலாம்.

3. அரசு நிறுவனங்களின் இயல்புகள் யாவை? ( ஏதேனும் 5 ) ( ஜூன் 2019 )

1) நிறுவனச்சட்டத்தின் கீழ் பதிவு செய்தல்

❖ 1956 ஆம் ஆண்டு நிறுவனச் சட்டத்தின் கீழே அல்லது முந்தைய நிறுவனச் சட்டங்களின் கீழே பதிவு செய்திருக்க வேண்டும்.  
❖ மைய அரசு நேரடியாக, நிறுவனச்சட்டத்தின் விதிகளின் கீழ், அரசு நிறுவனங்கள் அறிவிப்பு ஆணையை வெளியிடுகின்றன.

2) அரசின் நிர்வாக முடிவு

❖ பாராளுமன்றமோ அல்லது சட்டசபையின் அங்கீகாரம் இல்லாமலோ அரசு நிறுவனத்தை அரசாங்கம் நிர்வாக முடிவின் கீழ் அமைக்கலாம்.

3) நீடித்த நிலைத்த தன்மை

❖ இது தனித்த சட்டபூர்வ தன்மையுடைய அமைப்பாகும்.  
❖ தனது சொந்த பெயரால் சொத்துக்களை வாங்கவும் உடன்படிக்கை ஏற்படுத்தவும் முடியும்.

4) முழுவதும் அல்லது பெரும்பான்மையான மூலதனத்தை அரசு வழங்குகிறது

❖ அரசு நிறுவனத்திற்கு தேவையான மூலதனத்தை குறைந்தபட்சம் 51% முழுவதுமோ அல்லது பெரும்பான்மையோ அரசே வழங்குகிறது.

5) பெரும்பான்மையான அரசு இயக்குநர்கள்

❖ அரசாங்கமே பெரும்பான்மையான மூலதனத்தை வழங்குவதால் இயக்குனர்களை நியமிக்கும் அதிகாரம் அரசுக்கு உள்ளது.

6) நடைமுறை கட்டுப்பாடு இல்லை

❖ அரசு நிறுவனங்கள் வரவு செலவுத் திட்டம், கணக்கியல் மற்றும் தணிக்கைக் கட்டுப்பாடு போன்றவற்றிலிருந்து விடுபட்டு குறுக்கீடு இன்றி செயல்பட முடிகிறது.

7) பாராளுமன்றம் / சட்ட மன்றத்திற்கு பொறுப்பு

❖ பாராளுமன்றம் அல்லது சட்டமன்றத்தில் அரசு நிறுவனத்தின் ஆண்டறிக்கை சமர்ப்பிக்கப்படுகிறது.

## அலகு - 3 சேவைத் தொழில்கள் ।

### அத்தியாயம் 10. இந்திய ரிசர்வ் வங்கி

#### குறுவிடை வினாக்கள்

1. சேவைத் தொழில்களில் உள்ள சேவைகள் யாவை?

❖ கல்வி, மருத்துவம், சுகாதாரம், வங்கியியல், போக்குவரத்து, காப்பீடு

2. வங்கியின் வரைவிலக்கணம் யது?

❖ 1949 ஆம் ஆண்டின் வங்கி ஒழுங்கு முறைச் சட்டத்தின் படி, "முதலீடு செய்வதற்கோ, கடன் வழங்குவதற்கோ, கேட்ட உடன் அல்லது காசோலை, வரைவோலை அல்லது பணவிடை மற்றுமுள்ள முறைகளில் திரும்பக் கொடுப்பதற்கோ பொது மக்களிடமிருந்து வைப்பு

தொகைகளைப் பெற்றுக் கொள்ளும் செயல் வங்கியியல்" எனப்படும். அப்பணிகளை மேற்கொள்ளும் நிறுவனம் வங்கி ஆகும்.

### 3. மைய வங்கி பற்றி சுருக்கமாக விளக்குக.

- ❖ இது நாட்டின் அரசாங்காத்திற்கு சொந்தமானது
- ❖ ஒரு நாட்டின் அனைத்து வங்கிகளின் செயல்பாடுகளை கட்டுப்படுத்தும் அதிகாரம் இந்த உச்சவங்கியிடம் ஒப்படைக்கப்பட்டுள்ளது
- ❖ மைய வங்கிகள் வெவ்வேறு நாடுகளில் வெவ்வேறு பெயர்களால் அழைக்கப்படுகின்றன.
- ❖ இந்தியாவில் , இந்திய ரிசர்வ் வங்கி (Reserve Bank of India - RBI) மைய வங்கியாகச் செயல்படுகிறது.

### சிறுவிடை வினாக்கள்

#### 1. இந்திய ரிசர்வ் வங்கியின் பணிகள் யாவை? ( ஏதேனும் 3 ) ( ஜூலை 2024 )

- 1) தலைமை மற்றும் மேற்பார்வை பணிகள்
- 2) பாரம்பரிய பணிகள்
- 3) மேம்பாட்டுப் பணிகள்

#### 2. இந்திய ரிசர்வ் வங்கியின் தோற்றம் பற்றி கூறுக.

- ❖ இம்பீரியல் பாங் ஆப் இந்தியா பண வெளியீடு மற்றும் மைய வங்கிக்கான பிற கடமைகளை ஆற்றி வந்தது.
- ❖ 1926 ஆம் ஆண்டில், ஹில்டன் - யங் ஆணையம் அல்லது இந்திய நாணய மற்றும் நிதியியல் தொடர்பான இராயல் ஆணையம் ஒரு மைய வங்கி உருவாக்கப் பரிந்துரைத்தது.
- ❖ அதன் விளைவாக, இந்திய ரிசர்வ் வங்கி சட்டம் 1934 இல் உருவாக்கப்பட்டு, இந்திய ரிசர்வ் வங்கி ஏப்ரல் 1, 1935 முதல் செயல்பாட்டிற்கு வந்தது.
- ❖ இந்திய ரிசர்வ் வங்கியின் ரூ.5 கோடி மூலதனம் ரூபாய். 100 மதிப்புள்ள முழுவதும் செலுத்தப்பட்ட பங்குகளால் உருவாக்கப்பட்டது.
- ❖ அதன் தலைமை அலுவலகம், கொல்கத்தாவில் இருந்தது பின்னர் 1937 இல் மும்பைக்கு மாற்றப்பட்டது.
- ❖ ஜனவரி 1, 1949 முதல், இந்திய ரிசர்வ் வங்கி அரசுக்குச் சொந்தமான மையவங்கியாக செயல்பட்டு வருகிறது.

#### 3. இந்திய ரிசர்வ் வங்கியின் நிர்வாகத்தில் ஈடுபட்டுள்ள நபர்கள் யார்?

( ஆகஸ்ட் 2022 , மார்ச் 2023 )

- 1) ஒரு ஆளுநர் மற்றும் நான்கு துணைநிலை ஆளுநர்கள்
- 2) பல்வேறு துறைகளில் இருந்து பத்து இயக்குனர்கள்,
- 3) இரண்டு அரசு அதிகாரிகள்
- 4) நான்கு இயக்குநர்கள் ( வட்டார வாரியங்களில் இருந்து ஒவ்வொருவர்)

**பெருவிடை வினாக்கள் :**

1. இந்திய ரிசர்வ் வங்கியின் பல்வேறு பணிகளை விரிவாக வகைப்படுத்துக.

( ஏதேனும் 5 ) ( ஜூன் 2023 , மார்ச் 2024 )

**மேம்பாட்டுப் பணிகள்**

1) பொதுமக்களிடையே வங்கி பழக்கங்களை வளர்ப்பது

- ❖ வங்கி முறையின் மீது பொது மக்களின் நம்பிக்கையைப் பேணிக்காப்பது, இந்திய ரிசர்வ் வங்கியின் பொறுப்பாகும்.
- ❖ குறைந்த செலவில் வங்கி சேவையைப் பெறுதல், வங்கி வாடிக்கையாளர்களின் வைப்புகளைப் பாதுகாத்தல் போன்ற நடவடிக்கைகள் மூலம் மேலும் மேலும் அதிக நபர்களை வங்கி சேவையைப் பயன்படுத்தத் துண்டுகிறது.
- ❖ வங்கி சேவைகளை, வங்கிகள் இல்லாத பகுதிகளுக்கும் விரிவுபடுத்துவதற்கான நடவடிக்கைகளை அது மேற்கொள்கிறது.

2) குறை தீர்வு நடவடிக்கைகள்

- ❖ இந்திய ரிசர்வ்வங்கி 20 வங்கிக் குறைதீர்ப்பு ஆணையாளர்களை 20 மாநிலத் தலைநகரங்களில் (2017 வரை) நியமித்துள்ளது.
- ❖ இந்தியாவில், வங்கிக் குறை தீர்ப்பாளர் திட்டம் (1995 முதல்) சில சேவைகளுக்கு வாடிக்கையாளர் புகார்களைத் தீர்ப்பதற்காக வழங்கப்படுகிற விரைவான மற்றும் குறைந்த செலவு சேவையாகும்.

3) வேளாண்மை வளர்ச்சி

- ❖ வேளாண்மை தொழில், இந்திய ரிசர்வ் வங்கியிடம் முன்னுரிமை பெற்ற பிரிவாகக் கருதப்படுகிறது.
- ❖ அனைத்து அட்டவணையிடப்பட்ட வங்கிகளும் முன்னுரிமைத் துறையான வேளாண்மைத் துறைக்கு, தாங்கள் வழங்கும் கடன்களில் ஒரு குறிப்பிட்ட சதவீதத்தை ஒதுக்கி இருக்க வேண்டும்.
- ❖ இது இந்தியாவில் விவசாயத்தை மேம்படுத்துவதற்காக வேளாண்மை மற்றும் கிராம மேம்பாட்டுக்கான தேசிய வங்கியுடன் (NABARD) நெருக்கமாக இணைந்து செயல்படுகிறது.

4) சிறிய அளவிலான தொழிற்சாலைகளை ஊக்குவித்தல்

- ❖ குறு, சிறு மற்றும் நடுத்தரத் தொழில் நிறுவனங்கள், முன்னுரிமை துறையில் சேர்க்கப்பட்டுள்ளது.
- ❖ அனைத்து அட்டவணையிடப்பட்டவங்கிகளும் தனித்தனியே சிறப்பு கிளைகளைத் தொடங்கி, சிறு தொழில் நிறுவனங்களின் வளர்ச்சிக்கு நிதியுதவி செய்யவேண்டும், என இது வலியுறுத்துகிறது

5) வெளிநாட்டு வர்த்தகத்தை மேம்படுத்துதல்

- ❖ ஏற்றுமதியாளர்களுக்கான கடன்களுக்கான விதிகளை இந்திய ரிசர்வ்வங்கி எளிதாக்கியது,
- ❖ இதன்மூலம் இப்போது ஏற்றுமதியாளர்கள், நீண்டகாலக் கடன் உதவிகளை வங்கிகளில் இருந்து முன் கூட்டியே பெறலாம்.

6) கூட்டுறவு துறையினை ஆதரித்தல்

- ❖ இந்திய ரிசர்வ் வங்கி கூட்டுறவு வங்கிகளுக்கு, சட்டங்களில் விதிவிலக்களித்தும், மறைமுக நிதியளிப்பு வழங்கியும் உதவுகிறது.

### தலைமை மற்றும் மேற்பார்வை பணிகள்

- 1) உலக நிதி நிறுவனங்களில் இந்தியாவின் பிரதிநிதி
- 2) இந்திய வங்கிகளின் கட்டமைப்பினை ஒழுங்குபடுத்துதல் மற்றும் மேற்பார்வையிடுதல்
- 3) பணவியல் உச்ச நிலை அதிகாரி
- 4) பொருளாதார அளவுருக்களை கூர்ந்து கண்காணித்தல்
- 5) புதிய சவால்களுக்கு உடனடியாகப் பதிலளிப்பது

### பாரம்பரியப் பணிகள்

1. அரசின் வங்கியர் மற்றும் நிதி ஆலோசகராக செயல்படுதல்
2. ரூபாய் நோட்டுகளை அச்சிட்டு வெளியிடுவதில் முற்றுரிமை
3. வங்கியர்களின் வங்கியர்
4. கடன் மற்றும் புழக்கத்தின் கட்டுப்பாட்டாளர்
5. இறுதி நிலை கடன் ஈவோர்
6. தீர்வக அமைப்புகள்
7. அந்நியச் செலாவணி இருப்புகளின் பாதுகாப்பாளர்
8. அந்நியச் செலாவணி விகிதத்தின் பராமரிப்பு
9. நன்பகத் தன்மையுள்ள தகவல்கள் சேகரிப்பு மற்றும் வெளியீடு

## 2. இந்திய ரிசர்வ் வங்கியின் நிறுவனக் கட்டமைப்பு பற்றி விரிவாக விளக்குக.

- ❖ இந்திய ரிசர்வ் வங்கியின் மத்தியத் தலைமையகம் மும்பையில் அமைந்துள்ளது.
- ❖ 2017 ஆம் ஆண்டு முதல் 33 துறைகளை கொண்டுள்ளது.
- ❖ மும்பை, தில்லி, கொல்கத்தா மற்றும் சென்னை ஆகிய நான்கு மண்டல அலுவலகங்கள் துணைநிலை ஆளுநர்களின் தலைமையில் செயல்படும் வட்டார வாரியங்களின் கீழ் செயல்பட்டு வருகின்றன.
- ❖ 19 பிராந்திய அலுவலகங்களும், 11 துணை அலுவலகங்களும் இதன் கீழ் செயல்படுகின்றன (2017)
- ❖ இதனுடைய மத்திய இயக்குநர்கள் வாரியத்தால் நிர்வகிக்கப்படுகிறது.
- ❖ இந்த வாரியத்தின் 21 உறுப்பினர்களும் இந்திய அரசால் நியமிக்கப்படுவார்கள்.

### அதில் உள்ளவர்கள் பின்வருமாறு.

- i) ஒரு ஆளுநர் மற்றும் நான்கு துணை நிலை ஆளுநர்கள் நான்கு ஆண்டுகளுக்குப் பதவி வகிக்கும் வகையில் நியமிக்கப்படுவார்கள்,
- ii) பல்வேறு துறைகளில் இருந்து பத்து இயக்குனர்கள்
- iii) இரண்டு அரசு அதிகாரிகள்
- iv) நான்கு இயக்குநர்கள் ( வட்டார வாரியங்களில் இருந்து ஒவ்வொருவர் )

## அத்தியாயம் 11. வங்கிகளின் வகைகள்

### குறுவிடை வினாக்கள்

1. வணிக வங்கிகளின் பொருள் தருக. ( ஜூன் 2023 )

- ❖ பொது மக்களிடமிருந்து வைப்புகளைப் பெற்று, இலாபம் சம்பாதிப்பதற்காக வர்த்தகர்கள், தனிநபர்கள் ஆகியோருக்கும்,
- ❖ விவசாயம், தொழிற்சாலைகள், போக்குவரத்து போன்ற துறைகளுக்கும் கடன்களை வழங்குகின்றன.
- ❖ பணத்தை அனுப்புதல், பெட்டக வசதி அளித்தல், காசோலைகளுக்குப் பணம் வழங்குதல், போன்ற இதர சேவைகளையும் அவைகள் வழங்குகின்றன.

2. வளர்ச்சி வங்கிகளைப் பற்றி நீவீர் அறிவது யாது?

- ❖ தொழில்களுக்கான நிதிகளைப் பெரிய அளவில் வழங்குவது,
- ❖ அவைகளின் விரிவாக்கம், நவீனமயமாக்கல் ஆகியவற்றிற்கு நிதி அளிப்பது போன்ற சேவைகளைச் செய்வது வளர்ச்சி வங்கிகள் எனும் தனி வகை வங்கிகள் ஆகும்.
- ❖ மேலும் அவை தொழில்துறை வங்கிகள் எனவும் அழைக்கப்படுகின்றன.
- ❖ இந்தியத் தொழில் வளர்ச்சி (IDBI) வங்கியானது 1964 இல், தலைமை வளர்ச்சி வங்கியாக நிறுவப்பட்டது.

3. வெளிநாட்டு வங்கிகள் என்றால் என்ன? ( மார்ச் 2019 )

- ❖ வெளிநாட்டில் பதிவு செய்யப்பட்ட அலுவலகத்தையும், இந்தியாவில் கிளை அலுவலகத்தையும் கொண்ட வங்கிகள், வெளிநாட்டு வங்கிகள் என்று அழைக்கப்படுகின்றன.

### சிறுவிடை வினாக்கள்

1. உள்ளூர் பகுதி வங்கிகள் பற்றி சிறு குறிப்பு வரைக. இரண்டு உதாரணங்களைத் தருக.

- ❖ உள்ளூர் பகுதி வங்கி (LAB) திட்டம் ஆகஸ்ட் 1996 இல் இந்திய ரிசர்வ் வங்கியால் அறிமுகப்படுத்தப்பட்டது.
- ❖ கிராமப்புற மற்றும் சிறு நகர்ப்புறப் பகுதிகளில், சிறிய தனியார் வங்கிகளாக உள்ளூர் பகுதி வங்கிகள் அமைக்கப்படுகின்றன.
- ❖ ஒவ்வொரு வங்கியும் அருகில் உள்ள இரண்டு அல்லது மூன்று மாவட்டங்களை இணைத்துச் சேவை செய்கின்றது.
- ❖ கிராமப்புறச் சேமிப்புகளைத் திரட்டுவதும், அதே பகுதியில் முதலீடு செய்வதும் அவற்றின் முக்கிய நோக்கங்கள் ஆகும்.
- ❖ உதாரணம் :
  - i) கரையோர உள்ளூர் பகுதி வங்கி, விஜயவாடா, ஆந்திரப் பிரதேசம்.
  - ii) கிருஷ்ணாபீமா ஸ்ம்ருதி உள்ளூர் பகுதி வங்கி, மஹபூப்நகர், ஆந்திரப் பிரதேசம் மற்றும்
  - iii) சுபத்ரா உள்ளூர் வங்கி லிமிடெட், கோல்பூர், மகாராஷ்டிரா.

2. வட்டாரக் கிராமிய வங்கிகளின் நோக்கங்கள் யாவை? ( ஜூன் 2019 )

- ❖ கூட்டுறவு சங்கங்களோடு சேர்ந்து, கிராமப்புறப் பொருளாதாரத்தை மேம்படுத்தச் செய்வதாகும்.
- ❖ கிராமப் பொதுமக்களிடமிருந்து வைப்புகளைத் திரட்டி, கிராமப்புறக் கைவினைஞர்களுக்கும், சிறிய தொழில் முனைவோருக்கும், விவசாயிகளுக்கும் கடனுதவி அளிக்கிறது.
- ❖ கிராமியக் கடன் வழங்குபவர்களைச் சார்ந்து, பொதுமக்கள் வாழும் நிலையைத் தடுக்க முயற்சி செய்கிறது.

### பெருவிடை வினாக்கள்

1. பல்வேறு வகையான வங்கிகளைச் செயல்பாடுகளின் அடிப்படையில் வகைப்படுத்துக. உதாரணம் தருக. ( ஏதேனும் 5 ) ( மார்ச் 2023 )

1) மத்திய வங்கி

- ❖ இது நாட்டின் அரசாங்காத்திற்கு சொந்தமானது
- ❖ ஒரு நாட்டின் அனைத்து வங்கிகளின் செயல்பாடுகளை கட்டுப்படுத்தும் அதிகாரம் இந்த உச்சவங்கியிடம் ஒப்படைக்கப்பட்டுள்ளது
- ❖ மைய வங்கிகள் வெவ்வேறு நாடுகளில் வெவ்வேறு பெயர்களால் அழைக்கப்படுகின்றன.
- ❖ இந்தியாவில் , இந்திய ரிசர்வ் வங்கி (Reserve Bank of India - RBI) மைய வங்கியாகச் செயல்படுகிறது.

2) வணிக வங்கிகள்

- ❖ இவ்வகை வங்கிகள் பொதுமக்களிடமிருந்து வைப்புகளைப் பெற்று, இலாபம் சம்பாதிப்பதற்காக வர்த்தகர்கள், தனிநபர்கள் ஆகியோருக்கும்,
- ❖ விவசாயம், தொழிற்சாலைகள், போக்குவரத்து போன்ற துறைகளுக்கும் கடன்களை வழங்குகின்றன.

எ.கா :

1. ஸ்டேட் பாங்க் ஆப் இந்தியா
2. கரூர் வைஸ்யா வங்கி
3. ஸ்டாண்டர்டு சார்ட்டர்டு வங்கி.

3) வளர்ச்சி வங்கிகள்

- ❖ தொழில்களுக்கான நிதிகளைப் பெரிய அளவில் வழங்குவது,
- ❖ அவைகளின் விரிவாக்கம், நவீனமயமாக்கல் ஆகியவற்றிற்கு நிதி அளிப்பது போன்ற சேவைகளைச் செய்வது வளர்ச்சி வங்கிகள் எனும் தனி வகை வங்கிகள் ஆகும்.
- ❖ மேலும் அவை தொழில்துறை வங்கிகள் எனவும் அழைக்கப்படுகின்றன.

எ.கா:

- I. இந்தியத் தொழில் நிதிக் கழகம் - IFCI
- II. இந்தியச் சிறு தொழில்கள் வளர்ச்சி வங்கி - SIDBI
- III. முத்ரா வங்கி (குறுந்தொழில் வளர்ச்சிக்காக)

4) வெளிநாட்டு வங்கிகள்

- ❖ வெளிநாட்டில் பதிவு செய்யப்பட்ட அலுவலகத்தையும், இந்தியாவில் கிளை அலுவலகத்தையும் கொண்ட வங்கிகள், வெளிநாட்டு வங்கிகள் என்று அழைக்கப்படுகின்றன.

❖ எ.கா

1. பாங்க் ஆஃப் அமெரிக்கா - அமெரிக்கா
2. பார்க்லேஸ் பாங்க் - இங்கிலாந்து
3. டியூட்செபாங்க் - மேற்கு ஜெர்மனி

5) கூட்டுறவு வங்கிகள்

- ❖ இந்தியாவில் உள்ள அனைத்துக் கூட்டுறவு வங்கிகளும் அதன் வாடிக்கையாளர்கள் அல்லது அதன் உறுப்பினர்களாக உள்ள விவசாயிகள், சிறிய வர்த்தகர்கள் போன்றவர்களுக்குச் சொந்தமானது.
- ❖ இந்தியக் கூட்டுறவு வங்கிகள் நகர்ப்புறங்களை அல்லது கிராமப்புறங்களை அடிப்படையாகக் கொண்டவை.
- ❖ எ.கா :
  - I. தேசிய வேளாண் கூட்டுறவு சந்தைப்படுத்தல் கூட்டமைப்பு இந்தியா லிமிடெட்.
  - II. தமிழ்நாடு மாநிலத் தலைமை கூட்டுறவு வங்கி - தலைமை அலுவலகம், சென்னை
  - III. மதுரை மாவட்ட மத்தியக் கூட்டுறவு வங்கி லிமிடெட்
  - IV. வத்தலகுண்டு கூட்டுறவு நகர வங்கி லிமிடெட், திண்டுக்கல் மாவட்டம்

6) சிறப்பு வங்கிகள்

- ❖ அரசாங்கத்தால் சிறப்பு நோக்கங்களுக்காகச் சில வங்கிகள் உருவாக்கப்படுகின்றன.
- ❖ இந்திய ஏற்றுமதி - இறக்குமதி வங்கிச் சட்டம் 1981 இன் படி இந்திய ஏற்றுமதி - இறக்குமதி வங்கி உருவாக்கப்பட்டது.
- ❖ அதன் முக்கிய நோக்கம், இந்திய வணிகர்களின் சர்வதேச வர்த்தகத்தை மேம்படுத்துவது ஆகும்.
- ❖ எ.கா :
  - I. இந்திய ஏற்றுமதி - இறக்குமதி வங்கி (EXIM வங்கி)
  - II. தேசிய வீட்டு வசதி வங்கி (NHB)

2. உரிமையாளர்கள் முறை அடிப்படையில் வங்கிகளை வகைப்படுத்துக. ( மார்ச் 2024 )1) அரசு வங்கிகள் அல்லது பொதுத்துறை வணிக வங்கிகள்

- ❖ எந்த ஒரு வங்கியின் பங்குகளில் 51 சதவிகிதத்திற்கும் குறைவில்லாத பங்குகளை அரசு பெற்றிருந்தால், அது அரசு வங்கிகள் அல்லது பொதுத்துறை வணிக வங்கிகள் என்று அழைக்கப்படுகின்றன.

எ.கா :

1. பாரத ஸ்டேட் வங்கி (SBI)
2. இந்தியத் தொழில் மேம்பாட்டு வங்கி (IDBI)

2) பொதுக் கூட்டுறவு வகை வங்கிகள்:

- ❖ ஒவ்வொரு பொதுக் கூட்டுறவு வங்கியும், பாராளுமன்றத்தின் தனிச் சட்டத்தால் உருவாக்கப்பட்டு இந்திய அரசுக்கு முழு சொந்தமானதாக உள்ளன.

எ.கா : IFCI, SIDBI, EXIM வங்கி3) தனியார் துறை வணிக வங்கிகள் :

- ❖ தனி நபர்களுக்குச் சொந்தமான அனைத்து வங்கி நிறுவனங்களும் தனியார் துறை வணிக வங்கிகள் என்று அழைக்கப்படுகின்றன.
- ❖ அனைத்துக் கூட்டுறவு வங்கிகளும், அதன் உறுப்பினர்களான பொதுமக்களுக்குச் சொந்தமானவை.

எ.கா :

1. லட்சுமி விலாஸ் வங்கி
2. கரூர் வைஸ்யா வங்கி
3. கோடாக் மஹிந்திரா வங்கி

4) தேசியமயமாக்கப்பட்ட வங்கிகள்:

- ❖ தனியார் உரிமையாளர்களின் பங்கு மூலதனத்தை அரசு வழங்கியதுடன், அவைகளை அரசு வங்கிகளாக மாற்றி எடுத்துக் கொண்டது.
- ❖ இது வங்கிகளின் தேசியமயமாக்கம் எனப்படுகிறது.

எ.கா :

1. இந்தியன் வங்கி (IB), 2. இந்தியன் ஓவர்சீஸ் வங்கி (IOB),
3. ஓரியண்டல் பாங்கிங் காமர்ஸ் (OBC)

## அத்தியாயம் 12. வணிக வங்கிகளின் பணிகள்

### குறு வினாக்கள்

#### 1. கைபேசி வங்கியியல் பற்றிக் கூறுக.

- ❖ பெரும்பாலான வணிக வங்கிகள், சுட்டிகை கைபேசிகளில் பதிவிறக்கம் செய்யக்கூடிய கணினி நிரல்களை அதாவது செயலிகள் (App) என்று அழைக்கப்படும் நிரல்களை வடிவமைத்துள்ளன.
- ❖ சுட்டிகை கைபேசிகளில் இருக்கும் இந்தப் பயன்பாட்டைக் கொண்டு ஒரு வாடிக்கையாளர் தனது கணக்கை எங்கிருந்தும் இயக்கமுடியும்.
- ❖ இந்தச் சேவையினைக் கைபேசி வங்கியியல் என்று அழைக்கின்றோம்.

#### 2. பற்று அட்டை ( Debit Card ) - சிறு குறிப்பு வரைக ( செப் 2021 )

- ❖ தானியங்கி பணம் வழங்கும் அட்டையே (ATM Card) பற்று அட்டை (Debit Card) என்றும் அழைக்கப்படுகிறது.
- ❖ இந்தியாவின் எந்தப் பகுதியிலும் பொருள்களை வாங்கவோ அல்லது சேவைகளைப் பெறவோ அதிக அளவில் இந்த அட்டை பயன்படுகிறது.

#### 3. கடன் அட்டை ( Credit Card ) - சிறு குறிப்பு வரைக ( செப் 2020 , ஆகஸ்ட் 2022 )

- ❖ வாடிக்கையாளர்கள் மற்றும் பிற தகுதியுள்ள நபர்களுக்குக் கடன் அட்டைகளை வங்கிகள், வழங்குகின்றன.
- ❖ இந்த அட்டைமூலம், இந்தியாவில் எந்தக் கடையிலும் பொருள்கள் மற்றும் சேவைகளை முன்பணம் செலுத்தாமல் கடனாக வாங்கமுடியும்.
- ❖ கொடுக்கப்பட்ட காலத்திற்குள் கடன் நிலுவைத் தொகையைச் செலுத்திவிட்டால் வட்டி விதிக்கப்படுவதில்லை.

#### 4. தானியங்கி பணம் வழங்கும் அட்டை ( ATM ) பற்றி நீவீர் அறிவது யாது? ( மே 2022 ) ( ஜூலை 2024 )

- ❖ தானியங்கி பணம் வழங்கும் அட்டையைப் பயன்படுத்தி இந்தியாவில் எங்கிருந்தும் எந்தவொரு நேரத்திலும் பணத்தை எடுக்க முடியும்.
- ❖ இந்தியாவின் எந்தப் பகுதியிலும், பொருள்களை வாங்கவோ அல்லது சேவைகளைப் பெறவோ அதிக அளவில் இந்த அட்டை பயன்படுகிறது.

### சிறு வினாக்கள்

#### 1. மின்னணு வங்கியியல் என்றால் என்ன? ( செப் 2021 )

- ❖ தற்போது அனைத்து வங்கிகளும், வங்கி பரிவர்த்தனைக்கான நேரம் மற்றும் செலவைக் குறைத்து, வாடிக்கையாளர்களுக்கு வசதியான வங்கி சேவைகளை இணையம் மூலம் வழங்குவதையே மின்னணு வங்கியல் எனப்படுகிறது.

2. உண்மை நேர மொத்தத் தீர்வக அமைப்பு ( RTGS ) பற்றி ஒரு குறுகிய குறிப்பு வரைக.

- ❖ இது 2013 இல், இந்திய ரிசர்வ்வங்கியால் தொடங்கப்பட்டது.
- ❖ பரிவர்த்தனைகள் உண்மையான நேரத்தின் அடிப்படையில் தீர்க்கப்படுகின்றன.
- ❖ மற்ற எந்த நடவடிக்கைகளையும் தொகுக்காமல் ஒரு வங்கிக்கும் மற்றொரு வங்கிக்கும் இடையே, ஒவ்வொரு பரிவர்த்தனைக்கும் தீர்வு காணப்படுகிறது.
- ❖ RTGS வசதி வார நாட்களில் காலை 9.00 மணி முதல் மாலை 4.30 மணி வரையும், சனிக்கிழமைகளில் 2.00 மணி வரையும் கிடைக்கின்றன.
- ❖ RTGS பரிமாற்றங்கள் ஞாயிற்றுக்கிழமை மற்றும் வங்கி விடுமுறை நாட்களில் அனுமதிக்கப்படுவதில்லை.
- ❖ RTGS பரிவர்த்தனைக்கான குறைந்தபட்ச வரம்பு ரூபாய்.2 லட்சம் ஆகும்.

3. தேசிய மின்னணு நிதிப் பரிமாற்றம் ( NEFT ) - விளக்குக. ( மார்ச் 2019 , ஜூன் 2023 )

- ❖ இது 2005 இல், இந்திய ரிசர்வ்வங்கியால் தொடங்கப்பட்டது. ( மார்ச் 2024 )
- ❖ இந்த மின்னணு நிதி பரிமாற்றத்தின் கீழ் மொத்த நிதிபரிமாற்ற நடவடிக்கைகள், தொகுப்புகளாக்கப்பட்டு, குறிப்பிட்ட நேரங்களில் இந்தியா முழுவதும் தீர்க்கப்படுகின்றன.
- ❖ NEFT செயல்படுத்தப்பட்ட கிளைவங்கிகளில் கணக்குகளைப் பராமரிக்கும் தனிநபர்கள் மற்றும் நிறுவனங்கள் NEFT முறையைப் பயன்படுத்தத் தகுதியுடையவையாகும்.
- ❖ பரிவர்த்தனைகள் உண்மையான நேர அடிப்படையில் நடைபெறுவது இல்லை.
- ❖ ஒவ்வொரு அரைமணி நேரத்திற்கும், காலை 8.00 மணியிலிருந்து இரவு 7.30 மணி முடிய 23 தீர்வுகள் மட்டுமே ஒரு நாளில் அனுமதிக்கப்படுகின்றன.
- ❖ NEFT பரிமாற்றங்கள் ஞாயிற்றுக்கிழமைகளில் மற்றும் வங்கி விடுமுறை நாட்களில் அனுமதிக்கப்படுவது இல்லை.

**பெரு வினாக்கள்**

1. வணிக வங்கிகளால் நிகழ்த்தப்படும் பல்வேறு வகையான முதன்மை பணிகளை விவரி. ( ஏதேனும் 5 ) ( ஆகஸ்ட் 2022 )

\* ஒரு வங்கியின் முதன்மைப் பணிகளை மூன்று வகைகளாகப் பிரிக்கலாம். அவை :

- I. வைப்புகளை ஏற்றல்
- II. கடன்கள் மற்றும் முன்பணம் வழங்குதல்.
- III. கடனை உருவாக்குதல்

**I. வைப்புகளை ஏற்றல்**

- ❖ இன்றைய தினம் வங்கிகள் ஒருவருக்கொருவர் போட்டி போட்டுக் கொண்டு வாடிக்கையாளர்களைக் கவர்ந்து ஈர்ப்பதற்காகக் கூடுதல் வசதிகளை, வைப்புக் கணக்குகளுக்கு வழங்குகின்றன. பெரிய அளவிலான வைப்பு கணக்குகளை அ. கேட்பு வைப்புகள் ஆ. கால வைப்புகளாக வகைப்படுத்தலாம்

**அ. கேட்பு வைப்புகள்:**

- ❖ இந்த வைப்புகள் எந்த நாளிலும் கேட்கும் போது திருப்பி அளிக்கப்படவேண்டும். இது,
  1. சேமிப்பு வைப்புகள் மற்றும் 2. நடப்பு வைப்புகளைக் உள்ளடக்கியது

### 1. சேமிப்பு வைப்புகள் (Savings Bank Deposits)

- ❖ பொதுமக்கள் இந்தக் கணக்கில், தங்கள் சேமிப்புகளை வைப்புகள் செய்யலாம்.
- ❖ ஒரு தனிநபரின் பெயரிலோ, அல்லது ஒன்றுக்கு மேற்பட்ட நபர்களின் பெயரிலோ இந்தக் கணக்கினைத் தொடங்கலாம்.

### 2. நடப்பு வைப்புகள் (Current Deposits)

- ❖ நடப்பு வைப்பு கணக்கு வணிக நிறுவனங்களுக்கு ஏற்றது.
- ❖ தனிநபர்கள் கூட இந்தக் கணக்கைத் தொடங்க முடியும்.
- ❖ இந்தக் கணக்கில் குறிப்பிட்ட தொகை குறைந்தபட்ச இருப்பாகக் கட்டாயம் வைத்திருக்கவேண்டும். இல்லையெனில் தண்டனை வட்டி விதிக்கப்படும்.

### ஆ. கால வைப்புகள்

- \* ஒரு குறிப்பிட்ட காலத்திற்குப் பின் திருப்பிச் செலுத்துகின்ற வகையில் உள்ள

1. நிலையான வைப்புகள் 2. தொடர் வைப்புகள் இதில் அடங்கும்.

#### 1. நிலை வைப்புகள் (Fixed Deposits)

- ❖ ஒரு தொகையை ஒரு குறிப்பிட்ட காலத்திற்கு ஒரு குறிப்பிட்ட வட்டிக்கு வைப்பு செய்வதைக் குறிக்கும்.
- ❖ சேமிப்பு கணக்கைவிட வட்டி விகிதம், இதில் அதிகமாக இருக்கும்.

#### 2. தொடர் வைப்புகள் (Recurring Deposits)

- ❖ ஒவ்வொரு மாதமும் ஒரு குறிப்பிட்ட தொகையை ஒரு வருடத்திற்கோ அல்லது ஐந்து வருடங்களுக்கோ அல்லது ஒப்பு கொள்ளப்பட்ட காலத்திற்கோ வைப்பு செய்து வருவதைக் குறிக்கும்.
- ❖ வட்டி விகிதம் சேமிப்பு வைப்பினை விட அதிகமாகவும் மற்றும் நிலையான வைப்புகளுக்குரிய வட்டி விகிதத்திற்குச் சமமான நிலையிலும் இருக்கும்.

### II. கடன்கள் மற்றும் முன்பணம் வழங்குதல்

- ❖ வணிக வங்கிகளின் இரண்டாவது முக்கியச் செயல்பாடு வட்டி வருமானம் பெறுவதற்காகக் கடன் கொடுப்பதாகும். வங்கிகள் குறிப்பிட்ட அளவு பணத்தை வட்டியுடன் திரும்பச் செலுத்தும் கடனாக வழங்குகின்றன.

### அ. முன்பணம் (Advances)

#### 1. வங்கி மேல்வரைப் பற்று

- ❖ இந்தக் கடன் வசதி பெரும்பாலும் நடப்புக் கணக்கு வைத்திருக்கும் வணிக வாடிக்கையாளர்களுக்கு வழங்கப்படுகிறது.
- ❖ இது வங்கி மற்றும் கடன் பெறத் தகுதி வாய்ந்த வாடிக்கையாளர் இருவருக்கும் இடையில் ஏற்படும் உடன்பாடு ஆகும்.

#### 2. ரொக்கக் கடன்

- ❖ இது தொழில் நிறுவனங்கள் வைத்திருப்பவர்களுக்கு வழங்கப்படும் ஒரு வகையான பிணையக் கடன் ஆகும்.
- ❖ சரக்கிருப்பு, மூலப்பொருட்கள், இதர அசையா சொத்துகள் போன்றவற்றை பிணையமாக பெற்று கடன் வழங்கப்படுகிறது.

#### 3. மாற்றுச் சீட்டுகளை தள்ளுபடி செய்தல்

- ❖ வியாபார வாடிக்கையாளர்கள் வங்கிகளிடம் தொடர்பு கொண்டு, வாணிக மாற்றுச் சீட்டுகளைத் தள்ளுபடி செய்து, பணம் வழங்கிட நாடுகிறார்கள்.
- ❖ இது ஒரு குறுகிய காலக் கடனுக்கான ஆவணம்.

### ஆ. கடன்கள் (Loans)

- ❖ குறுகிய கால மற்றும் நடுத்தரக் காலக் கடன்களை வணிக வங்கிகள் தகுதிவாய்ந்த பிணையங்களைப் பெற்றுக் கொண்டு, தொழில் நிறுவனங்களுக்கு வழங்குகின்றது.

❖ ஒரு குறிப்பிட்ட மொத்தத் தொகையினை, ஒரு குறிப்பிட்ட கால அளவுக்குக் கடன் வழங்குவதை, இது குறிக்கிறது.

1. வீட்டுக் கடன்
2. நுகர்வோர் கடன்
3. வாகனக் கடன்
4. கல்விக் கடன்
5. நகைக் கடன்

### III. கடனை உருவாக்குதல்

❖ இந்திய ரிசர்வ் வங்கியானது ரூபாய் நோட்டுகளை வெளியிடுவதோடு, ரொக்கக் கடன் சுழற்சிகளை, வணிக வங்கிகளின் மூலம் உருவாக்கி, பெரிய அளவில் நாட்டின் பொருளாதார நடவடிக்கைகளுக்கு உதவுகிறது.

2. வணிக வங்கிகளின் பல்வேறு வகையான இரண்டாம் நிலை பணிகளை விளக்குக. ( ஏதேனும் 5 ) ( செப் 2021 )

\* இந்தச் சேவைகளைப் பொதுவாக,

I. முகமைப் பணிகள் மற்றும் II. பொதுப் பயன்பாட்டுப் பணிகள் என வகைப்படுத்தலாம்.

#### I. முகமைப் பணிகள்

❖ வங்கிகள் வாடிக்கையாளர்களின் முகவர்களாகச் செயல்பட்டுச் சில சேவைகளை வழங்குகின்றன. அவை முகமை செயல்பாடுகள் என்று அழைக்கப்படுகின்றன. அவை பின்வருமாறு,

##### 1. நிதி பரிமாற்றம்

- ❖ வங்கிகள் கேட்பு வரைவோலைகள், காசோலைகள், பயணிகள் காசோலைகள் பொன்றவைகளை வெளியிடுவதுடன்,
- ❖ ஒரு இடத்திலிருந்து இன்னொரு இடத்திற்கு நிதிகளை மாற்ற உதவுகிறது.
- ❖ இந்தச் சேவைக்காக வங்கிகள், ஒரு சிறிய தரகுத் தொகையைப் பெற்றுக் கொள்கிறது.

##### 2. காலமுறையில் செலுத்தும் முனைமம், வாடகை, முதலியன

❖ வாடிக்கையாளர்களிடமிருந்து வரும் அறிவுறுத்தலின்படி, காப்பீட்டு முனைமம், வாடகை, தொலைபேசி கட்டணம் பொன்றவைகளை வாடிக்கையாளர் கணக்கிலிருந்து மாதந்தோறும் செலுத்தும் பணியை வங்கிகள் எடுத்துக் கொள்கின்றன.

##### 3. காசோலைகள் பெறுதல் மற்றும் செலுத்தல்

- ❖ வாடிக்கையாளர்களின் சார்பாக வங்கிகள், மற்ற வங்கிகளின் காசோலைகளை வசூலித்து, வாடிக்கையாளர்களின் கணக்கில் வரவு வைக்கிறது.
- ❖ இதேபோல் வாடிக்கையாளரால் வழங்கப்பட்ட காசோலை சரிபார்க்கப்பட்டவுடன் வாடிக்கையாளர் அறிவுறுத்தல்படி பணம் வழங்கப்படுகிறது.

##### 4. வருமான வரிக் கணக்கைத் தயாரித்தல்

- ❖ வாடிக்கையாளர்களின் சார்பில், வங்கிகள் வருமானவரிக் கணக்கினை ஆண்டுதோறும் தயாரிக்கின்றன.
- ❖ அவர்களுக்கு வரி சம்பந்தமான ஆலோசனைகளை வழங்குகின்றன.

##### 5. அந்நியச் செலாவணி வர்த்தகத்தில் ஈடுபடுதல்

❖ வாடிக்கையாளர்களின் சார்பில், வங்கிகள் வெளிநாட்டு நாணய மதிப்பை வாங்குதல் மற்றும் விற்பனை பணியை செய்கிறது.

##### 6. தொடர்பாளராகச் செயல்படுதல்

❖ வாடிக்கையாளர்களுக்கு தொடர்பாளராகச் செயல்பட்டு, பயணச் சீட்டு, கடவுச் சீட்டு போன்றவைகளைப் பெறுகிறது.

## அத்தியாயம் 13. பண்டகக்காப்பு

### குறு வினாக்கள்

1. பண்டகக் காப்பகங்கள் என்றால் என்ன? ( மார்ச் 2020, செப் 2021 )  
 ✧ பண்டக காப்பகம் என்பது, பொருட்களைப் பாதுகாத்து வைக்கும் இடம் ஆகும்.

2. பண்டகக் காப்பகங்களின் பல்வேறு வகைகள் யாவை? ( மார்ச் 2023 )

#### I. உரிமையின் அடிப்படையில்

1. தனியார் பண்டகக் காப்பகங்கள்
2. அரசு பண்டகக் காப்பகங்கள்
3. பொதுப் பண்டகக் காப்பகங்கள்
4. கூட்டுறவு பண்டகக் காப்பகங்கள்
5. பிணையகாப்பு பண்டகக் காப்பகங்கள்
6. நிறுவனமுறைப் பண்டகக் காப்பகங்கள்
7. விநியோக மையப் பண்டகக் காப்பகங்கள்

#### II. பண்டங்களின் தன்மைகளின் அடிப்படையில்

1. பொதுப் பண்டகக் காப்பகங்கள்
2. சிறப்புபொருள் பண்டகக் காப்பகங்கள்
3. குளிர்பதன பண்டகக் காப்பகங்கள் அல்லது குளிர்நட்டப்பட்ட கிடங்குகள்
4. தட்பவெப்பநிலை கட்டுப்பாட்டு பண்டகக் காப்பகங்கள்
5. தானியங்கி பண்டகக் காப்பகங்கள்

3. மத்திய பண்டகக் காப்பகங்களின் இரண்டு பணிகள் குறிப்பிடுக. ( மே 2022 )

- 1) வேளாண் பொருட்கள், விதைகள், உரங்கள், விவசாய கருவிகள் மற்றும் பிற பொருட்களின் சேமிப்பிற்கான முகமைகள் ஏற்படுத்துவது.
- 2) பொருட்களின் உரிமையாளர்களிடம் கடன் வாங்குவதற்கான மாற்றத்தக்க பண்டக இரசீதுகள் வழங்குதல்.
- 3) தன்னிடம் ஒப்படைக்கப்பட்ட பொருட்களைக் கவனமாகப் பாதுகாத்து எலிகள், பூச்சிகள் மற்றும் ஈரத்தன்மை, மழை இவற்றிலிருந்து பாதுகாப்பது.
- 4) கொள்முதல் மற்றும் விற்பனை, சேமித்து வைத்தல் விநியோகித்தல் மற்றும் பொருட்களின் போக்குவரத்து ஆகியவற்றிற்கும் அரசாங்கத்திற்கு ஒரு முகவராக செயல்படும்.
- 5) முறையாக பொருட்களைத் தரவரிசைப் படுத்துவதன் மூலம் சேமித்தல், சந்தையிடுதல் செலவினங்களைக் குறைக்க உதவுகிறது.

### சிறு வினாக்கள்

1. பண்டக காப்பாளர் இரசீது - பண்டக சான்றானை வேறுபடுத்துக. ( ஏதேனும் 3 ) ( செப் 2020)

பண்டக சான்றானை	பண்டக காப்பாளர் இரசீது
1. உரிமை மாற்றத்தை ஏற்படுத்தும் ஆவணம்.	உரிமை மாற்றத்தை ஏற்படுத்தும் ஆவணம் அல்ல.
2. மற்றவர்களுக்கு இதை மாற்றி தர இயலும்	இதை மாற்றித் தர இயலாது

3. இதை பிணையமாக வைக்க முடியும்	இதை பிணையமாக வைக்க முடியாது
4. சரக்கை பெற்றுக்கொண்டதற்கான ஒரு அத்தாட்சி மற்றும் சரக்கைப் பெறுவதற்கான அதிகாரத்தை தரும் அவணம் ஆகும்.	சரக்கை பெற்றுக்கொண்டதற்கான ஒரு அத்தாட்சி ஆகும்
5. பண்டக சான்றாணையை மேலெழுதி கொடுப்பதன் மூலம், பொருட்களை பண்டகக் காப்பிலிருந்து பெற்றுக்கொள்ளலாம்.	இந்த இரசீதையும், பொருட்களின் உரிமையாளர் கடிதத்தையும் இணைத்தால் மட்டுமே பொருட்களை பெற்றுக் கொள்ள முடியும்

## 2. குளிர்சாதன பண்டகக் காப்பு என்றால் என்ன? ( செப் 2020 , ஜூன் 2023 )

- ❖ பொருட்கள் குளிரூட்டப்பட்ட கொள்கலன்களில் கொண்டு செல்லப்படுகின்றன மற்றும் குளிரூட்டப்பட்ட பண்டகசாலைகளில் சேமிக்கப்படுகின்றன.
- ❖ பழங்கள், காய்கறிகள், முட்டை, வெண்ணெய், மீன் மற்றும் இறைச்சி, போன்ற விரைவில் அழுகக்கூடிய பொருட்களை சேமித்து வைப்பதற்காக இந்த பண்டகக் காப்பகங்கள் பயன்படுத்தப்படுகின்றன.

## பெரு வினாக்கள்

### 1. பல்வேறு வகையான பண்டகக் காப்பகங்கள் யாவை? ( ஏதேனும் 5 ) ( ஜூன் 2019 )

#### I. உரிமையின் அடிப்படையில் ( மே 2022 , மார்ச் 2023, ஜூலை 2024 )

##### 1. தனியார் பண்டகக் காப்பகங்கள்

- ❖ இவ்வகை பண்டகசாலைகள் தனியார் தொழில் மற்றும் வணிக நிறுவனங்கள், அவை உற்பத்தி செய்யும் பொருட்களைச் சேமிப்பதற்காக உருவாக்கப்படுபவை.
- ❖ இவை, அவற்றின் சொந்த பயன்பாட்டிற்கு மட்டுமே பயன்படுத்தப் படுகின்றது.

##### 2. அரசு பண்டகக் காப்பகங்கள்

- ❖ அரசின் திட்டங்களை அமுல்படுத்துவதற்காக, அரசு இந்த பண்டகக் காப்பகங்கள் உருவாக்கி நடத்தி வருகிறது.
- ❖ இதன் சேவைகள், பெரும்பாலும் அரசு துறைகளுக்கு மட்டுமே கிடைக்கின்றன.

##### 3. பொதுப் பண்டகக் காப்பகங்கள்

- ❖ இது பெரிய அளவில், பொதுமக்களுக்காக ஏற்படுத்தப்பட்டது.
- ❖ சிறிய மற்றும் நடுத்தர வணிக நிறுவனங்கள், பெரிய அளவிலான பண்டகக் காப்பகங்கள் சொந்தமாக அமைக்க முடியாது.
- ❖ அவர்கள் இம் மாதிரியான பண்டகக் காப்பகங்களைப் பயன்படுத்திக் கொள்ளலாம்

##### 4. கூட்டுறவு பண்டகக் காப்பகங்கள்

- ❖ இந்த பண்டக காப்பகத்தை ஏற்படுத்தி, நிர்வகிக்கும் பொறுப்பை கூட்டுறவு சங்கங்கள் அல்லது விவசாயக் கூட்டுறவு சங்கங்கள் மேற்கொள்கின்றன.

##### 5. பிணையகாப்பு பண்டகக் காப்பகங்கள்

- ❖ இவ்வகை பண்டகக் காப்பகங்கள், அரசிடம் உரிமம் பெற்று இறக்குமதி செய்யப்பட்ட சரக்குகளை சுங்கவரி செலுத்தும் வரை பண்டக காப்பகத்தில் வைத்திருக்க பயன்படுகின்றன.

##### 6. நிறுவனமுறைப் பண்டகக் காப்பகங்கள்

- ❖ ஒவ்வொரு நிறுவனமும் செய்யும் வேலையின் தன்மையைப் பொறுத்து அந்நிறுவனங்கள் பண்டகக் காப்பகங்களை வைத்திருக்கின்றன.

7. விநியோக மையப் பண்டகக் காப்பகங்கள்

- ❖ தற்காலிகமாக சரக்குகளை ஒன்று அல்லது இரண்டு நாட்கள் வைப்பதற்கும் அங்கிருந்து சரக்குகளை பகிர்ந்தளிக்கவும் , இவ்வகை பண்டகக் காப்பகங்கள் பயன்படுகின்றன.

II. பண்டங்களின் தன்மைகளின் அடிப்படையில்

1. பொதுவான பண்டகக் காப்பகங்கள்

- ❖ இது உலர்ந்த தானியங்கள், உரங்கள், முதலியவற்றை பேரளவில் சேமித்து வைப்பதற்கான ஒரு பயனுள்ள பண்டகக் காப்பகங்கள் ஆகும்.

2. சிறப்புபொருள் பண்டகக் காப்பகங்கள்

- ❖ புகையிலை, பருத்தி, கம்பளி போன்ற குறிப்பிட்டவகை பொருட்களை பாதுகாப்பதற்காக, இவை வடிவமைக்கப்பட்டுள்ளன.

3. குளிர்பதன பண்டகக் காப்பகங்கள் அல்லது குளிர்நூட்டப்பட்ட கிடங்குகள்

- ❖ பொருட்கள் குளிர்நூட்டப்பட்ட கொள்கலன்களில் கொண்டு செல்லப்படுகின்றன. மற்றும் குளிர்நூட்டப்பட்ட பண்டகக் காப்பகங்களில் சேமிக்கப்படுகின்றன.
- ❖ பழங்கள், காய்கறிகள், முட்டை, வெண்ணெய், மீன் மற்றும் இறைச்சி, போன்ற விரைவில் அழுகக்கூடிய பொருட்களை சேமித்து வைப்பதற்காக இந்த பண்டகக் காப்பகங்கள் பயன்படுத்தப்படுகின்றன.

4. தட்பவெப்பநிலை பண்டகக் காப்பகங்கள்

- ❖ தட்பவெப்பநிலை கட்டுப்பாட்டில் உள்ள பண்டகக் காப்பகங்கள், பழங்கள் மற்றும் காய்கறிகளின் வளர்சிதை மாற்றத்தை குறைக்க பயன்படுகின்றன.

5. தானியங்கி பண்டகக் காப்பகங்கள்

- ❖ ஒரே நேரத்தில் பல நூறு கிலோ எடையுள்ள சரக்குகளை கையாளக்கூடிய திறன் கொண்டவசதிகள் இங்கு உண்டு.
- ❖ இதற்கு பெரிய முதலீடு, நவீன தொழில்நுட்பம் மற்றும் பெரிய அளவு சுழற்சி உள்ள பொருட்கள், நிறுவனத்தில் இருக்க வேண்டும்.

2. பண்டகக் காப்பின் நன்மைகளை விவரி. ( ஆகஸ்ட் 2022 )

- 1) சரக்குகளை சேமித்து வைக்க இடவசதி இல்லாத வியாபாரிகளின் சரக்குகளை பாதுகாக்க பயன்படுகின்றது.
- 2) சரக்குகள் மொத்தமாக சேமித்து வைப்பதன் மூலம் வியாபாரிகளின் விநியோக செலவுகளைக் குறைக்கிறது மற்றும் வியாபாரிகள் தங்களுக்கு தேவைப்படும் பொருட்களை சிறிய அளவில் எடுத்துக் கொள்ள உதவுகிறது.
- 3) இது வழங்கல் வழியை தீர்மானிக்க உதவுகிறது. உற்பத்தியாளர் இதன் மூலம் மொத்த வியாபாரி அல்லது சில்லறை வியாபாரி என யாரை நியமிக்கலாம் என முடிவு செய்ய உதவுகின்றது.
- 4) இது ஆண்டு முழுவதும் விற்பனைக்கு உதவுகிறது மற்றும் “ பொருள் இல்லை” என்ற நிலை ஏற்படாமல் தவிர்க்கிறது.
- 5) திறமையான மற்றும் திறமையற்ற தொழிலாளர்கள் இருவருக்கும் வேலை வாய்ப்புகளை உருவாக்கி, அவர்களின் வாழ்க்கைத் தரத்தை மேம்படுத்துகின்றது.

## கூடுதல் வினா

1. பண்டக் காப்பகங்களின் பணிகளில் ஏதேனும் ஐந்தினை விவரிக்கவும்.

1) பொருட்களை பாதுக்காத்தல்

( மார்ச் 2020 )

- ❖ உற்பத்தி காலம், நுகர்வு, தேவை, மற்றும் விநியோகத்திற்கு இடையே இடைவெளி அதிகமாக உள்ளது.
- ❖ உபரி பொருட்கள் சரியான இடம் மற்றும் சரியான நேரத்தில் வழங்கும் நோக்கத்திற்காக பாதுகாப்பான முறையில் இங்கு சேமிக்கப்படுகின்றன.

2) விலைகளை நிலைப்படுத்துதல்

- ❖ சரக்குகள்தேவைப்படும் போது தொடர்ந்து வழங்குவதன் மூலம் பண்டக் காப்பகங்கள் விலைகளை நிலைப்படுத்துவதற்கு உதவுகிறது.
- ❖ விலை ஏற்ற இறக்கங்களை சமாளித்து ஆண்டு முழுவதும் ஏறக்குறைய ஒரே சீரான விலைகளில் பொருட்கள் கிடைக்க பண்டக் காப்பகங்கள் ஒரு கருவியாக செயல்படுகிறது.

3) தேவை மற்றும் வழங்கலையும் சமன்படுத்துதல்

- ❖ சந்தையில் பொருட்களின் தேவையையும், பகிர்வையும் பண்டக் காப்பகங்கள் சமன் செய்கிறது.
- ❖ அதாவது பொருட்கள் தேவை இல்லாத போது பண்டக் சாலையில் பாதுகாத்து பின்னர் பொருட்கள் தேவைப்படும் பொழுது விநியோகிக்கப் படுகின்றது.
- ❖ குறிப்பிட்ட பருவ காலங்களில் விளையும் பொருட்கள் பிற பருவகாலங்களில் வாடிக்கையாளர்களுக்கு கிடைக்க உதவுகின்றது.

4) வியாபார நிதி பெற உதவுதல்

- ❖ பண்டக் காப்பகத்தில் வைக்கப்பட்ட பொருட்களுக்கு ஆதாரமாக வழங்கப்பட்ட பண்டக் காப்பக ரசீதை அடிப்படையாக வைத்து அப்பொருட்களின் உரிமையாளர் வங்கிகள் மற்றும் பிறநிதி நிறுவனங்களிடமிருந்து கடன் பெறமுடியும்.

5) இடர்களை ஏற்றல்

- ❖ பண்டக் காப்பகத்தில் உள்ள பொருட்களுக்கு சேதம் ஏற்பட்டால் பண்டக் காப்பக உரிமையாளர் பொருட்களின் உரிமையாளருக்கு ஏற்படும் இழப்பை ஈடுசெய்கிறார்.
- ❖ இதனால், பண்டக் காப்பகத்தில் பொருட்களுக்கு ஏற்படும் இழப்பால் ஏற்படும் நட்டம் தவிர்க்கப்படுகின்றது.

6) விற்பனைக்கு முன்னேற்பாடு

- ❖ பொருட்களை சந்தையிடுவதற்கு ஏற்ப நவீனகால பண்டக் காப்பகங்கள் பொருட்களை வகைப்படுத்துதல், கட்டுமம் செய்தல், குறியீடு செய்தல் ஆகிய பணிகளை செய்கின்றன.
- ❖ எனவே பொருட்களை விற்பனைக்கு தகுதியாக்கம் செய்யும் பணிகள் பண்டக் காப்பகத்திலேயே மேற்கொள்ளப்படுகின்றன.

7) சந்தை எல்லையை விரிவுபடுத்துதல்

- ❖ உற்பத்தியாளர் பொருட்களை வெவ்வேறு இடங்களில் விற்பதற்காக பண்டக் காப்பகங்களை நிறுவியும் அல்லது தேவையான இடங்களில் பண்டக் காப்பக சேவையைப் வாடகை அடிப்படையில் பயன்படுத்துவதன் மூலமும் பொருட்களுக்கான சந்தை விரிவடைகிறது.

8) மதிப்பு கூட்டப்பட்ட சேவைகள்

- ❖ பொருட்களை கலக்குதல், வகைப்படுத்துதல், கட்டுமம் செய்தல் மற்றும் குறியீடு செய்தல் போன்றவற்றை செய்ய பண்டக் காப்பகங்கள் உதவி செய்கின்றன. இது பொருட்களை விற்பனை செய்யும் நிலைக்கு கொண்டு செல்ல உதவுகிறது.

## அத்தியாயம் 14. போக்குவரத்து

### குறுவிடை வினாக்கள்

1. போக்குவரத்து - வரையறு. ( ஜூன் 2019 , மார்ச் 2020 , மார்ச் 2024 )
  - ❖ கே.கே. செக்சேனாவின் கூற்றுபடி, “ ஓர் இருட்டறையில், மெழுகு வர்த்தியின் ஒளி பரவுவது போல, போக்குவரத்து அந்தந்த பகுதிகளில் தனது சேவையை ஆற்றுகிறது”.
2. போக்குவரத்து மூலம் வழங்கப்படும் ஏதேனும் இரண்டு சேவைகளைப் பற்றிக் கூறுக.
  - அ) உற்பத்திக் திறனை அதிகரிக்கிறது
    - ❖ பொருளின் உற்பத்தியின் நோக்கம் நுகர்வு ஆகும்.
    - ❖ பயனுள்ள போக்குவரத்து முறை, காலம் மற்றும் இடவசதிகளை உருவாக்குவதன் மூலம், பொருட்களின் தேவை மற்றும் பொருட்களின் மதிப்பு ஆகியவற்றில் குறிப்பிட்ட விளைவுகளை ஏற்படுத்துகிறது.
  - ஆ) அதிகமான பொருட்களுக்கான தேவை மற்றும் பல்வேறு நுகர்வுப் பொருள்களின் தேவையைத் தூண்டுகிறது
    - ❖ பொருந்தாத இயற்கை நிலைமைகள் உள்ள அல்லது ஒரு பிராந்தியத்தில் உற்பத்தி செய்ய முடியாத நுகர்வுப் பொருள்களைப் பெற இது உதவுகிறது.
  - இ) விலை உறுதிப்பாட்டிற்கு உதவுகிறது
    - ❖ நாடு முழுவதும் பொருட்களை விநியோகிப்பதன் மூலம் போக்குவரத்து விலை உறுதிப்பாட்டிற்கு உதவுகிறது.

3. நீர் போக்குவரத்தின் ஏதேனும் இரண்டு நன்மைகளை எழுதுக.
  - 1) இது பிறமுறைகள் போக்குவரத்தைவிட மலிவான பயணமாக கருதப்படுகிறது.
  - 2) இது கனரக சுமைகளுக்கு மிகவும் பொருத்தமானது.
  - 3) நீர் போக்குவரத்துகளில் குறைந்தளவே மாசு உள்ளது.

### சிறுவிடை வினாக்கள்

1. கப்பல் வாடகை ஒப்பாவணம் என்றால் என்ன? ( மார்ச் 2023 , 2024 )
  - ❖ சரக்குகள் பெரிய அளவிலான பொருள்கள் ஒதுக்கப்படும் போது, கப்பல் முழுவதையும் அல்லது கணிசமான பகுதியை வாடகைக்கு எடுத்துக்கொள்வது நல்லது.
  - ❖ எந்த வகையான ஆவணத்தின் மூலம் ஒப்பந்தம் உருவாக்கப்படுகிறதோ அது ‘கப்பல் வாடகை ஒப்பாவணம்’ என்று அழைக்கப்படும்.
2. கப்பல் இரசீது என்றால் என்ன?
  - ❖ கப்பல் இரசீது என்பது, ஒப்பந்தத்தின் விதிமுறைகள் மற்றும் நிபந்தனைகளை உள்ளடக்கிய ஒரு ஆவணமாகும்.
  - ❖ இது கப்பல் நிறுவனத்தால் வழங்கப்படுவது மற்றும் கப்பலின் மாலுமியால் கையெழுத்திடப்பட்டிருக்கும்.
  - ❖ கப்பலில் வைத்துள்ள பொருட்களை திரும்ப பெற்றுக் கொள்வதற்காக விவரிக்கப்பட்ட ஒப்புக் கொள்ளும் இரசீதை இது குறிக்கிறது.

## கூடுதல் வினா

1. வேகமான மற்றும் விலையுயர்ந்த போக்குவரத்து என்பது எது? அதன் இரண்டு நன்மைகளை எழுதுக. ( செப் 2020 )
  - 1) வேகமான மற்றும் விலையுயர்ந்த போக்குவரத்து விமான போக்குவரத்து ஆகும்.
  - 2) நன்மைகள்
    - (i) இது ஒரு வழக்கமான, வசதியான, திறமையான மற்றும் விரைவான சேவையை வழங்குகிறது.
    - (ii) பழங்கள், காய்கறிகள், முட்டை, இறைச்சி போன்ற அழிந்து போகும் பொருட்களை விரைவாக எடுத்துச்செல்ல முடியும்.
    - (iii) இரயில்வே போன்ற துறைகளைப் போல், கட்டுமானம் மற்றும் பராமரிப்பிற்கு அதிக முதலீடு இதற்கு தேவையில்லை.
    - (iv) பயணிகளுக்கு வசதியான சேவைகளையும் மற்றும் பொருட்களுக்கான பாதுகாப்பையும் வழங்குகின்றன.
    - (v) மற்ற போக்குவரத்து மூலம் அனுப்பி வைக்க முடியாத பகுதிகளுக்கு பொருட்களை அனுப்புவதற்கு இதனைப் பயன்படுத்தி அனுப்ப முடியும்.
    - (vi) வெள்ளம் அல்லது நிலச்சரிவு மற்றும் போர் போன்ற ஆபத்துகளில் இருந்து மனித உயிர்களை காப்பாற்ற பெரிதும் உதவுகிறது.

## பெருவிடை வினாக்கள்

1. போக்குவரத்தின் பல்வேறு வகைகளை விவரிக்க. / நிலப்போக்குவரத்தின் ஏதேனும் ஐந்து வகைகளை விளக்குக. ( மார்ச் 2019 , மார்ச் 2020 , மார்ச் 2023, ஜூன் 2023 )
  - A. நிலப் போக்குவரத்து
    1. பொதி விலங்குகள்
      - ❖ மலை, காடு மற்றும் பாலைவனம் போன்ற பின்தங்கிய பகுதிகளிலும், சிறு சிறு சுமைகளை ஏற்றிச் செல்லப் பயன்படுத்தப்படும்,
      - ❖ குதிரை, கோவேறு கழுதை, கழுதை, ஒட்டகம் மற்றும் யானை போன்ற விலங்குகளை பொதி விலங்குகள் என்று அழைக்கப்படுகின்றது.
    2. மாட்டு வண்டிகள்
      - ❖ இந்தியாவில் பொருள்கள் மற்றும் மக்களை ஏற்றிச் செல்வதற்குக் கிராமப் பகுதிகளில் பெருவாரியாகப் பயன்படுத்தப்படும் சாலைப் போக்குவரத்து மாட்டு வண்டிகளே ஆகும்.
      - ❖ இது அருகிலுள்ள சந்தைகள் மற்றும் ரயில் நிலையங்களுடன் கிராமங்களை இணைக்கிறது
    3. சாலை போக்குவரத்து
      - ❖ சாலை போக்குவரத்து என்பது, குறுகிய மற்றும் நடுத்தர தூரத்திற்கு மிகவும் ஏற்றதாகவும், சக்தி வாய்ந்ததாகவும் உள்ளது.
      - ❖ மேலும் மற்ற போக்குவரத்து வகைகளின் திறனை அதிகரிக்கவும், அதற்கு துணை புரியவும் உதவுகிறது.
    4. இயந்திர சரக்கேற்றிகள் மற்றும் பேருந்துகள்
      - ❖ நாகரிகத்தின் தொடக்கத்தில் இருந்தே, மக்கள் சாலைகள் அமைத்தும், சக்கரம் பூட்டிய வண்டிகளைப் பயன்படுத்தியும் பொருள்கள் மற்றும் மக்களை ஏற்றிச் சென்று போக்குவரத்தினை எளிமைப்படுத்தியுள்ளனர்.

5. டிராம் வண்டிகள்

- ❖ 19 ஆம் நூற்றாண்டில் பெரிய நகரங்களுக்கு பொருத்தமான ஒரு போக்குவரத்து முறையாக இது தோன்றியது.
- ❖ டிராம் வண்டிகள் முதலில் குதிரைகளாலும், பின்னர் நீராவி சக்தியாலும் இப்போது மின்சாரத்தினாலும் இயக்கப்படுகிறது.

6. தொடர்வண்டி போக்குவரத்து

- ❖ ஜேம்ஸ் வாட் அவர்களின் கண்டுபிடிப்பான நீராவி இயந்திரம், உலகெங்கிலும் உள்ள போக்குவரத்து முறையில் மாபெரும் புரட்சியினை ஏற்படுத்தியது.
- ❖ தொடர் வண்டிகள் போக்குவரத்து, உலகெங்கிலும் மிகவும் முறையாக ஒழுங்கமைக்கப்பட்ட போக்குவரத்தாக உள்ளது.
- ❖ நீண்டதூரத்திற்கு மேல் கனரக சரக்குகளை சுமந்து செல்வதற்கு, தொடர் வண்டிகள் மலிவான மற்றும் விரைவான வழி வகைகளாக இருக்கின்றன.

போக்குவரத்து சமீபத்திய வளர்ச்சிகள்

1. மெட்ரோ இரயில் 2. மோனா இரயில் 3. புல்லட் இரயில் 4. குழாய் போக்குவரத்து
5. கன்வேயர் போக்குவரத்து 6. கயிறு வழி போக்குவரத்து 7. உயர் சுழற்சி வளையப் போக்குவரத்து.

2. தொடர்வண்டி போக்குவரத்தின் நன்மைகளை விளக்குக. ( ஏதேனும் 5 )

- 1) நீண்ட தூரத்திற்கு, கனரக மற்றும் பருமனான பொருட்களை சுமந்து செல்லுவதற்கு மிகவும் பொருத்தமானது.
- 2) தடையற்ற சேவைகளால், நீண்ட தொலைவு பயணத்தை, பகல் மற்றும் இரவு முழுவதும் வழங்க முடியும்.
- 3) இது ஒரு வழக்கமான கால அட்டவணையுடன், ஆண்டு முழுவதும் கிடைக்கிறது.
- 4) இது மழை அல்லது வெயிலான வாணிலை நிலைமைகளால் பாதிக்கப்படாத சேவைகளை வழங்குகிறது.
- 5) மோட்டார் வாகனப் போக்குவரத்தினை விட பொருட்களுக்கு சிறந்த உற்பத்தி மற்றும் பாதுகாப்பை வழங்க முடியும்.
- 6) ஆரம்ப முதலீடு பெரியதாக இருந்தாலும், தொடர் வண்டி ஒட்ட செலவினங்கள், தொடர் வண்டியில் மிகக் குறைவாக இருக்கும்.
- 7) சரக்குகள், பொதுவாக மூடப்பட்ட பெட்டிகளில் சுமந்து செல்லப்படுவதால் வெயில் மற்றும் மழை போன்றவைகளால் பாதிக்கப்படுவது கிடையாது.
- 8) அதிக வேகத்துடன், நீண்ட தூரத்தில் சரக்குகளை சுமந்து செல்வதற்கு மோட்டார் வாகனப் போக்குவரத்தினை விட, குறைவான நேரமே தேவைப்படுகிறது.

**கூடுதல் வினா**

1. உள்நாட்டு நீர்வழிப் போக்குவரத்து என்றால் என்ன? அவற்றின் நன்மைகளை எழுதுக. ( செப் 2020 )

- ❖ உள்நாட்டு நீர்வழிப் போக்குவரத்து என்பது, உள்நாட்டு நீர்வழிகளான நதிகள், கால்வாய்கள் மற்றும் ஏரிகள் ஆகியவை அடங்கும். இது உள்நீர் போக்குவரத்து என்றும் அழைக்கப்படுகிறது.

**உள்நாட்டு நீர்வழி போக்குவரத்தின் நன்மைகள்**

- 1) இது பிறமுறைகள் போக்குவரத்தைவிட மலிவான பயணமாக கருதப்படுகிறது.
- 2) இந்த பயணத்தின் போது நடுக்கம் மற்றும் குதித்தல் இல்லாத காரணத்தால், சுலபமாக பொருட்களை கொண்டு செல்கிறது. இது சேதமாகாமல் இருக்கவேண்டிய, கண்ணாடியால் செய்யப்பட்ட பொருட்கள், மண்ணால் செய்யப்பட்ட பொருள்கள் போன்ற பலவீனமான பொருட்களை கொண்டு செல்ல மிகவும் பொருத்தமானது.
- 3) இது கனரக சுமைகளுக்கு மிகவும் பொருத்தமானது.
- 4) நீர் போக்குவரத்துகளில் குறைந்தளவே மாசு உள்ளது.
- 5) ஆற்றின் சேவைகள் மற்றும் முதலீட்டின் ஆரம்ப முதலீடு மற்றும் சாலை பராமரிப்பு மற்றும் இரயில் போக்குவரத்து ஆகியவற்றோடு ஒப்பிடும் போது செலவுகள் குறைவாகவே உள்ளது.

**அத்தியாயம் 15. காப்பீடு****குறு விடை வினாக்கள்**

1. ஆயுள் காப்பீடுத்திட்டாவண வகைகளைக் குறிப்பிடுக. ( ஆகஸ்ட் 2022 )

1. முழு ஆயுள் திட்டாவணம்.
2. குறித்த வயது திட்டாவணம்.
3. கூட்டு ஆயுள் காப்பீட்டு திட்டாவணம்.
4. ஆண்டுத் தொகை திட்டாவணம்.
5. குழந்தைகளுக்கான குறித்த வயது திட்டாவணம்.

2. மருத்துவக் காப்பீடு என்றால் என்ன ?

- ❖ மருத்துவக் காப்பீடு என்பது, காப்பீட்டு நிறுவனங்களுக்கும் தனிநபர்கள் அல்லது மனிதக் குழுக்களுக்கும் இடையே ஏற்படும் ஒப்பந்தம் ஆகும்.
- ❖ இந்த ஒப்பந்தப்படி காப்பீடு தருநர் குறிப்பிட்ட அளவு முனைமம் பெற்றுக் கொண்டு குறித்தகாலத்திற்கு உடல் நலக் காப்பீட்டை வழங்க ஒப்புக்கொள்கிறார்.

**சிறுவிடை வினாக்கள்**

1. காப்பீட்டின் வரைவிலக்கணம் தருக.

- ❖ ஜான் மெர்ஜ் என்பவரது கூற்றுப்படி “ தனி ஒருவருக்கு ஏற்படும் இடரை, பலர் ஒன்றிணைந்து தங்களது தோள்களில் பகிர்ந்து கொள்ளும் திட்டமே காப்பீடு” ஆகும்.

2. பயிர்க் காப்பீட்டின் பொருள் தருக. (அல்லது) வேளாண்மைக் காப்பீடு என்றால் என்ன? ( மார்ச் 2019 , செப் 2021 , ஜூலை 2024 )

- ❖ வறட்சி வெள்ளம் போன்ற காரணங்களால் விவசாயிகளுக்கு இழப்பு ஏற்படும் போது இழப்பீடு வழங்குவதற்காக செய்யப்படும் காப்பீடு வேளாண்மைக் காப்பீடு ஆகும்.

3. இந்தியக் காப்பீட்டு ஒழுங்கமைப்பு ஆணையம் ( IRDAI ) என்றால் என்ன?

- ❖ இந்தியாவிலுள்ள காப்பீட்டு நிறுவனங்கள் யாவும், மேற்பார்வை செய்து, ஒழுங்குபடுத்த ஓர் உயரிய தலைமை அமைப்பாக, தனித்துச் செயல்படும் சட்டப்படியான ஆணையம், இந்தியக் காப்பீட்டு வளர்ச்சி ஒழுங்கமைப்பு ஆணையம் ஆகும்.

### கூடுதல் வினா

1. தீபக் தன்னுடைய தொழிற்சாலைய ரூ. 5 இலட்சத்திற்கு தீக் காப்பீடு செய்திருக்கிறார். தீயினால் ரூ. 2 இலட்சம் நட்டம் ஏற்பட்டது. காப்பீடு நிறுமத்திடமிருந்து எவ்வளவு தொகை பெறுவார்? ஏன்? ( ஜூன் 2019 )

- 1) காப்பீடு நிறுமத்திடமிருந்து ரூ. 2 இலட்சம் தொகை பெறுவார்.
- 2) ஏனெனில், ஈட்டுறுதி கோட்பாட்டின்படி, காப்பீடு செய்த தொகை, உண்மையான இழப்பு இதில் எது குறைவோ, அத்தொகை மட்டுமே இழப்பீடாகப் பெற முடியும்.

2. இந்திய காப்பீட்டு நிறுவனங்களை மேற்பார்வை செய்யும் ஆணையத்தின் உறுப்பினர்கள் யாவர்? ( மார்ச் 2020 )

- 1) நடுவண் அரசால் நியமிக்கப்பட்ட ஒரு தலைவர்
- 2) ஐந்து முழுநேர உறுப்பினர்கள்
- 3) நான்கு பகுதிநேர உறுப்பினர்கள்

3. கடனீந்தோர் ஒருவர் கடனாளியின் மீது காப்பீடு எடுப்பது எந்த கோட்பாட்டின் அடிப்படையில்? விளக்குக. ( செப் 2020 )

- 1) காப்பீடு பெறுநலன் கோட்பாட்டின் அடிப்படையில்.
- 2) விளக்கம்
  - ❖ காப்பீடு பெறுநலன் என்பது, காப்பீடு செய்யப்படும் கருப்பொருள் மீது, நிதி சார்ந்த அக்கறை இருத்தலைக் குறிக்கிறது.

### பெருவிடை வினாக்கள்

1. காப்பீட்டின் கோட்பாடுகளை விவரி. ( ஏதேனும் 5 ) ( ஜூன் 2019 , செப் 2020 , செப் 2021 )

- 1) மிக்க நம்பிக்கை ( மே 2022 , மார்ச் 2024 )
  - ❖ இக்கோட்பாட்டின்படி, காப்பீடு தருநர் மற்றும் காப்பீடு பெறுநர் மிக்க நம்பிக்கை அடிப்படையில் ஒப்பந்தத்தில் ஈடுபடுகின்றனர்.
  - ❖ காப்பீடு பெறுநர், கருப்பொருள் பற்றிய அனைத்து உண்மைகளையும் காப்பீடு தருநருக்கும்,
  - ❖ காப்பீடு தருநர், காப்பீட்டு ஒப்பந்தம் குறித்த அனைத்து தகவல்களையும் காப்பீடு பெறுநருக்கும் தெரிவித்துவிட வேண்டும்.
- 2) காப்பீடு பெறுநலன்
  - ❖ காப்பீடு பெறுநலன் என்பது, காப்பீடு செய்யப்படும் கருப்பொருள் மீது, நிதி சார்ந்த அக்கறை இருத்தலைக் குறிக்கிறது.
  - ❖ காப்பீடு பெறுநருக்கு, காப்பீடு செய்யப்படும் கருப்பொருள் மீது, காப்பீடு பெறுநலன் இருக்கவேண்டும்.

3) ஈட்டுறுதி

- ❖ ஒருவருக்கு ஏற்பட்ட உண்மையான நட்டத்தை ஈடு செய்வதே ஈட்டுறுதியாகும்.
- ❖ காப்பீடு பெறுநருக்கு, உண்மையில் எவ்வளவு இழப்பு ஏற்பட்டதோ, அந்த இழப்புக்கு ஈடான தொகை மட்டுமே இழப்பீடாக அளிக்கவேண்டும்.
- ❖ இழப்பைவிட கூடுதலான தொகை வழங்கப்படாது.

4) அண்மைக் காரணம்

- ❖ ஒரு இழப்பு ஏற்பட இரண்டு அல்லது அதற்கு மேற்பட்ட காரணங்கள் இருப்பின், அதற்குரிய அண்மைக் காரணம் எதுவென காணவேண்டியதைப் பற்றி குறிப்பிடுவது இக்கோட்பாடு ஆகும்.

5) பகிர்ந்தளித்தல்

- ❖ ஒரே கருப்பொருள், ஒன்றுக்கு மேற்பட்ட காப்பீட்டு நிறுவனங்களிடம் காப்பீடு செய்யப்பட்டிருப்பின் அதற்கு "இரட்டைகாப்பீடு என்று பெயர்.
- ❖ காப்பீடு பெறுநருக்கு ஏற்படும் இழப்பினை, சம்பந்தப்பட்ட காப்பீட்டு நிறுவனங்கள், அவரவர் செய்திருக்கின்ற காப்பீட்டு ஒப்பந்த தொகைக்கு ஏற்ப விகிதாச்சார அடிப்படையில் அவரவர்களுக்குள்ள பங்கினை பகிர்ந்து அளித்தல் வேண்டும்.

6) பகர உரிமை

- ❖ பகர உரிமை என்பது, ஒருவருக்கு ஏற்பட்ட இழப்பை, காப்பீடு தருநர் ஈடு செய்தபின், காப்பீடு பெறுநர் தனக்குள்ள உரிமைகளை காப்பீடு தருநருக்கு மாற்றிக் கொடுப்பது ஆகும்.
- ❖ காப்பீடு பெறுநர், தனக்கு ஏற்பட்ட உண்மையான இழப்பைக் காட்டிலும், கூடுதலாக ஆதாயம் அடைந்து விடக் கூடாது.
- ❖ அப்படி இலாபம் அடைந்தால், அது ஈட்டுறுதிக் கோட்பாட்டுக்கு எதிராக அமைந்து விடும்.

## 2. காப்பீட்டின் வகைகளை விளக்குக. ( ஏதேனும் 5 ) ( ஆகஸ்ட் 2022 , ஜூன் 2023 )

➤ காப்பீட்டில் பலவகைகள் உள்ளன. அவையாவன.

1. ஆயுள்காப்பீடு அல்லது ஆயுள்காப்பீட்டுறுதி
2. ஆயுள்சராக் காப்பீடு அல்லது பொதுக்காப்பீடு. இது பல வகைகளாகப் பிரிக்கப்படுகிறது அவையாவன (i) தீக்காப்பீடு (ii) கடல்சார் காப்பீடு
3. உடல்நலக் காப்பீடு மற்றும்
4. இதரக் காப்பீடுகள்.

1. ஆயுள்காப்பீடு

- ❖ ஆயுள்காப்பீடு என்பது, காப்பீடு நிறுவனம் எனும் காப்பீடு தருநர், காப்பீடு பெறுநர் செலுத்தும் மாதாந்திர, காலண்டு, அரையாண்டு அல்லது ஆண்டு முனைமம் அல்லது ஒரு குறிப்பிட்ட தொகையை முனைமமாகப் பெற்றுக்கொண்டு அவரது ஆயுளை காப்பீடு செய்யும் ஒரு ஒப்பந்தம் ஆகும்.

ஆயுள் காப்பீட்டுத் திட்டாவண வகைகள்i. முழு ஆயுள் திட்டாவணம்

- ❖ இவ்வகைத் திட்டாவணத்தில், முதிர்வுத்தொகை காப்பீடு பெறுநர் மரணமடைந்த பிறகு, அவரின் பயனாளிக்கோ அல்லது அவரின் சட்ட வாரிசுக்கோ அளிக்கப்படும்.

ii. குறித்த வயதுத் திட்டாவணம்

- ❖ இத்திட்டாவணத்தில் காப்பீடு பெறுநர், ஒரு குறுப்பிட்ட காலம் முடியும் வரை அல்லது அவரது மரணம் வரை இதில் எது முதலில் வருகிறதோ, அதுவரை முனைமத் தொகை செலுத்த வேண்டும்
- ❖ அக் குறிப்பிட்டகாலம் முடிவதற்குள், காப்பீடு பெறுநர் மரணமடைந்து விட்டால், காப்பீடு செய்தத் தொகை, அவரது சட்டபூர்வ வாரிசுகளுக்கு வழங்கப்படும்.

- iii. கூட்டு ஆயுள் காப்பீடுத் திட்டாவணம்  
 ❖ இரண்டு அல்லது அதற்கு மேற்பட்ட நபர்களின் ஆயுளுக்கு கூட்டாக, ஆயுள்காப்பீடு செய்வது கூட்டு ஆயுள் காப்பீடுத் திட்டாவணம் எனப்படும்.
- iv. ஆண்டுத் தொகை திட்டாவணம்  
 ❖ இத்திட்டாவணத்தின் அடிப்படையில், காப்பீடு பெறுநர் முனைமத் தொகையை ஒரே தவணையாகவோ அல்லது பல தவணைகள் மூலமோ ஒரு குறிப்பிட்ட காலத்திற்கு செலுத்துகிறார்.
- v. குழந்தைகளுக்கான குறித்த வயது திட்டாவணம்.  
 ❖ குழந்தைகளின் கல்வி, திருமணம் போன்ற செலவுகளை ஈடுகட்டுவதற்காக இத்திட்டாவணம் எடுக்கப்படுகிறது. உதாரணம் : ஜீவன் அனதராக் பாலிசி.

## 2. ஆயுள் சாராக் காப்பீடுகள்

### அ) தீக்காப்பீடு

- ❖ காப்பீடு தருநர், காப்பீடு பெறுநரிடம் முனைமம் பெற்றுக் கொண்டு, அவரின் சொத்துக்களுக்கு ஒரு குறிப்பிட்டகாலத்திற்கு தீயினால் ஏற்படும் இழப்பினை ஈடுகட்டுவதற்காக செய்து கொள்ளும் ஒப்பந்தம் தீக்காப்பீடு ஆகும்.

### ஆ. கடல் சார் காப்பீடு

- ❖ காப்பீடு தருநர், காப்பீடு பெறுநருக்கு கடல் பயணங்களின் போது ஏற்படும் இழப்புகளுக்கு, ஈடு அளிப்பதாக செய்து கொள்ளும் ஒப்பந்தம் ஆகும்.

### ➤ கடல்சார் காப்பீட்டுத் திட்டாவண வகைகள்

1. கப்பல்சார் காப்பீடு    2. பொருள்சார் காப்பீடு    3. கப்பல் சத்தக் காப்பீடு

## 3. உடல்நல காப்பீடு

### ➤ மருத்துவக் காப்பீட்டின் வகைகள்

1. தனிநபர் மருத்துவக் காப்பீடு    2. குடும்ப நல திட்டாவணம்    3. முதலீடு இணைந்த காப்பீட்டுத் திட்டங்கள்.

## 4. இதரக் காப்பீடுகள்

1. மோட்டார் வாகனக் காப்பீடு    2. கொள்ளைசார் காப்பீடு  
 3. கால்நடைக் காப்பீடு    4. பயிர் காப்பீடு  
 5. விளையாட்டு காப்பீடு    6. அமர்த்தியா சென் கல்வி திட்டம்  
 7. ராஜேஸ்வரி மகிளா கல்யாண பீமா யோஜனா

## அலகு - 4 சேவைத் தொழில்கள் II

### அத்தியாயம் 16. இந்தியாவில் வளர்ந்து வரும் சேவைத் தொழில்கள்

#### குறுவிடை வினாக்கள்

#### 1. தனி உரிமம் பெற்றவர் என்பவர் யார்? ( மார்ச் 2019 )

- ❖ ஒரு வியாபார நிறுவனத்தில், அதன் வாணிப நடவடிக்கைகளைக் மேற்கொள்ளும் அனைத்து உரிமையையும், தொடர் உறவு முறையின் அடிப்படையில், ஒருவருக்கு வழங்கப்படுமாயின், அந்த நபரை தனிமையாளன் அல்லது தனி உரிமம் பெற்றவர் என்று அழைக்கிறோம்.

( அல்லது )

- ❖ ஒரு வியாபார நிறுவனத்தின் வணிகக் குறியீட்டை, சட்டப்படி பயன்படுத்தும் உரிமம் பெற்ற ஒரு தனி நபரை தனி உரிமம் பெற்றவர் என அழைக்கிறோம்.

2. தனி உரிமையியல் இரண்டு தீமைகளைக் கூறுக? ( செப் 2020 )

1. தனி உரிமம் கட்டணம்
2. நிலையான உரிமைத் தொகை செலுத்துதல்
3. தனி உரிமம் அளித்தவர்களின் மதிப்புக்கு களங்கம் ஏற்படுத்துதல்
4. சுதந்திரமின்மை
- 5) குறைந்தளவு தயாரிப்பு பொருட்களையே கையாள முடியும்

3. தொழில் செயல்முறை புறத் திறனீட்டல் ( BPO ) என்றால் என்ன?

( ஆகஸ்ட் 2022 , மார்ச் 2023 )

- ❖ வெளிநிறுவனங்களிடமிருந்து ஒப்பந்த அடிப்படையில் சிறப்பு வேலைகளை அல்லது செயல்களை பெறுவதற்கு தொழில் செயல்முறை புறத்திறனீட்டல் என்று பெயர்.

4. பெயர்ச்சியியல் என்றால் என்ன?

- ❖ சந்தையுடன் தொடர்புடைய போக்குவரத்து பணி பெயர்ச்சியியலில் மிக முக்கியப் பங்கை வகிக்கிறது.
- ❖ மேலும் மிக நேர்த்தியான ஒன்றுக்கொன்று தொடர்புடைய போக்குவரத்தின் விரிவாக்கமே பெயர்ச்சியியல் எனப்படுகிறது.

### சிறுவிடை வினாக்கள்

1. தனி உரிமையியலின் வகைகள் யாவை? ( ஜூன் 2019, மார்ச் 2020 )

தனி உரிமையியல் இரு பிரிவுகளாக பிரிக்கப்படுகிறது. அவை

- 1) தயாரிப்பு பொருள் அல்லது வர்த்தக பெயர் தனி உரிமையாக்கல்
- 2) வணிக வடிவமைப்பு தனி உரிமை.

2. ஏட்டுக்கடன் முகமையில் உள்ள படிநிலைகள் யாவை? ( ஏதேனும் 3 )

- 1) உரிமைப்பேராளர் தமது வாடிக்கையாளர் கடனை திருப்பிச் செலுத்தும் தகுதியை மதிப்பீடு செய்கின்றார். பின் ஒவ்வொரு வாடிக்கையாளர்களுக்கும் அவர்களின் பெறுதற்குரிய மாற்றுச்சீட்டுகளில் எந்தத் தொகை அளவிற்கு மற்றும் கால அளவிற்கு தாம் கொள்முதல் செய்ய தயாராக உள்ளாரோ அதை வரையறை செய்கின்றார்.
- 2) எப்பொழுதும் போல வாடிக்கையாளர் பொருட்களை விற்று அதற்குரிய சரக்குப் பட்டியலில், இச் சரக்குப்பட்டியலின் மீதான நிலுவையாக உள்ள தொகையின் உடைமை உரிமைச் சட்டப்படி மாற்றி வழங்கப்படுகிறது.
- 3) வாடிக்கையாளர், சட்டப்படி உடைமை உரிமை மாற்றப்பட்ட சரக்குப்பட்டியலின் நகல்களை உரிமைப்பேராளர்களுக்கு அனுப்புகிறார்.
- 4) உடனடியாக உரிமைப்பேராளர் அவ்வாறு அனுப்பப்பட்ட சட்டப்படி உடைமை உரிமை மாற்றப்பட்ட சரக்குப்பட்டியலின் மதிப்பில் 80 விழுக்காடு வரையிலான குறுகிய கால கடனை தமது வாடிக்கையாளருக்கு அளிக்கின்றார்.
- 5) பொருட்களை வாங்கியவர் சரக்குப்பட்டியலுக்குரிய தொகையை அளித்த உடன் சரக்குப்பட்டியல் மதிப்பில் மீதமுள்ள 20 விழுக்காடு தொகையை உரிமைப் பேராளானவர் வாடிக்கையாளருக்கு அளிப்பார்.
- 6) உரிமைப் பேராளால் கொள்முதல் செய்யப்பட்ட கடன்களிலிருந்து 20 விழுக்காடு தக்கவைத்தல் தொகையை கழித்தபின் வரும் தொகையின் மீது வாடிக்கையாளருக்கு உள்ள பணம் எடுத்தல் தகுதியின் (Drawing Eligibility) அடிப்படையில் வாடிக்கையாளர் தமது கணக்கிலிருந்து பணத்தை எடுக்க அனுமதிக்கப்படுகின்றார்.

### 3. மின்னணு வணிகத்தினால் வாங்குபவர்க்கு ஏற்படும் நன்மைகள் யாவை?

( மார்ச் 2019 )

1. உலகத்தின் மூலை முடுக்குகளில் கிடைக்கும் பொருள்களைப் பற்றி, வாங்குபவர்கள் மின்னணு வணிகம் மூலம் அறிந்து கொள்ள முடிகிறது.
2. பொருட்களை எப்போது வேண்டுமானாலும் வாங்கும் வாய்ப்பை, மின்னணு வணிகம் வழங்குகிறது.
3. பொருட்களின் விலை, கடையில் சென்று வாங்குவதைவிட, குறைவான விலையிலேயே மின்னணு வணிகத்தில் கிடைக்கின்றன.
4. மின்னணு மூலமாக புத்தகம் வாங்குதல், மென்பொருட்கள் வாங்குதல் என்பது கண் இமைக்கும் நேரத்தில் சாத்தியம்.
5. வாடிக்கையாளர்கள் மின்னணு மூலம் நடத்தப்படும் ஏலத்தில் எளிதாக பங்கு பெறமுடிகிறது. மின்னணு ஏலத்தில் வெளிப்படைத் தன்மை அதிகம்.
6. தனி நபர்கள் தாங்கள் உபயோகித்த பொருட்களைக்கூட, மின்னணு முறையில் வேறு ஒருவருக்கு எளிதாக விற்பனை செய்ய மின்னணு வணிகமுறை தளம் அமைத்து தருகிறது.
7. பொருளை மின்னணு வர்த்தகத்தில் வாங்குபவர்கள், தங்களுக்குச் சாதகமான முறையில் பேரம் செய்து, நல்ல விலையில் பொருளைப் பெற்றிட மின்னணு வர்த்தகம் உதவுகிறது.

### பெருவிடை வினாக்கள்

#### 1. தனி உரிமையியலின் நன்மைகளைக் கூறுக. ( ஏதேனும் 5 )

##### 1) இடர்களை குறைத்தல்

❖ தனி உரிமம் பெற்றவர் ஏற்கனவே சட்டப்படி நடைபெறுகின்ற வியாபாரத்தின் வாணிப உரிமையை பெறுவதால், புதியதாக ஒரு வாணிபத்தைத் துவங்குவதில் உள்ள இடர்களில் இருந்து விடுபடுகிறார்.

##### 2) வணிக விரிவாக்கம்

❖ பிராந்திய, தேசிய மற்றும் உலகளாவிய கூடுதல் செலவினங்கள் இல்லாமல் தங்களுடைய வர்த்தகத்தை விரிவுப்படுத்த ஒரு வாய்ப்பு கிடைக்கிறது.

##### 3) விளம்பரச் செலவு

❖ வர்த்தகம் சார்புடைய விளம்பரங்கள் அனைத்தும் பொதுவானதாக இருப்பதால், குறைந்த செலவில் பெரும்பாலான விளம்பரச் செலவுகளை தனி உரிமையாளர் மூலம் ஏற்றுக் கொள்ளப்படுகிறது.

##### 4) செயல்பாட்டிற்கு உறுதுணையாக இருத்தல்

❖ தனி உரிமம் நிதி ஆதாரத்தை ஏற்படுத்துவது பட்டுமல்லாமல், எந்த இடத்தில் வியாபாரத்தை அமைப்பது, அதை வடிவமைக்கும் முறை, பணியாளர்களுக்கு பயிற்சி வழங்குதல் மற்றும் அன்றாட நடவடிக்கைகளை கையாளும் முறை ஆகியவற்றை முடிவெடுத்து அவைகளை செவ்வனே செய்யும் வழிமுறையை வகுக்கிறது.

#### 2. ஏட்டுக்கடன் முகமையின் சிறப்பியல்புகளை விவரி. ( மார்ச் 19, செப் 20, ஜூன் 23 )

##### 1) கடன் ஏடுகளை பராமரித்தல்:

( ஜூலை 2024 )

❖ தனது வாடிக்கையாளரான வணிகரின் ஏட்டுக்கடன்களை பராமரிக்கும் முழுப் பொறுப்பினை தனி உரிமைப் பேராளர் ஏற்றுக்கொள்கிறார்.

2) கடன் எல்லைகளை நிர்வகித்தல்:

- ❖ வாராக்கடன் தொடர்பான நிதிச் சுமையைத் தனி உரிமைப் பேராளன் ஏற்றுக் கொள்கிறார்.
- ❖ இதனால் வணிக தன்மையுடைய முதன்மை வணிகத்தின் மீது முழுக்கவனம் செலுத்துகிறார்.

3) ரொக்க முன்பணம்:

- ❖ கடன் விற்பனையில் ஏறக்குறைய 80 விழுக்காடு முன்கூட்டியே வணிகர் பெற்று விடுகிறார்.
- ❖ இதனால் தன்னுடைய வியாபார நீர்மைத் தன்மை பாதிக்கப்படுவதில்லை.

4) வசூல் சேவை:

- ❖ வாடிக்கையாளர்களுக்கு நினைவுகூறச் செய்தல், பகுதியளவு கடனை வசூலித்தல், காசோலை வசூலித்தல், ஏனைய சேவைகளும் இந்த நிதிச் சேவையில் அடங்கும்.

5) தனது வாடிக்கையாளர் மூலம் வணிகருக்கு ஆலோசனை கூறுதல்:

- ❖ தனி உரிமைபேராளர் கடந்த காலங்களில் வாடிக்கையாளர்களிடம் ஏற்பட்ட அனுபவத்தின் அடிப்படையில் வாடிக்கையாளர்களுக்கு வழங்கப்பட வேண்டிய கடன் தகுதி மற்றும் வாராக்கடன் தொடர்பான வியாபார செய்திகளை உடனுக்குடன் வழங்குதல்.

## அலகு - 5 தொழிலின் சமூகப் பொறுப்புணர்வுகள் மற்றும் தொழில் நன்னெறிகள்

### அத்தியாயம் 17. தொழிலின் சமூகப் பொறுப்புணர்வுகள்

#### குறுவிடை வினாக்கள்

1. சமூக அதிகாரம் என்பதன் பொருள் தருக.

- ❖ தொழில் செய்பவர்களிடம் கணிசமான அளவு சமுதாய அதிகாரம் உள்ளது.
- ❖ அவர்கள் மேற்கொள்ளும் செயல் நடவடிக்கைகள் மக்களின் எதிர்கால வாழ்க்கையைத் தீர்மானிப்பதாக அமைகிறது.
- ❖ நாட்டின் மேம்பாடு கருதி வேலைவாய்ப்பு, பொருளாதார முன்னேற்ற அளவு மற்றும் அனைத்துத் தரப்பினருக்கும் வருமானத்தைப் பகிர்ந்தளித்தல் போன்றவற்றை தீர்மானிக்கும் உயர் பொறுப்பு தொழில் நிறுமங்களுக்கு உண்டு..

2. தடையற்ற நிறுவனம் என்றால் என்ன?

- ❖ தொழில் நிறுவனங்கள் சமூக உரிமைகளை மறுத்து அதிகப்பயன் அடைந்து வருகின்றனர். உதாரணமாக, அரசு நுகர்வோர் பாதுகாப்பு சட்டத்தின் மூலம் கலப்படம், கள்ளச்சந்தை மற்றும் சமூகத்திற்கு எதிரான நடைமுறைகள் போன்றவற்றைக் கட்டுப்படுத்துகின்றது.
- ❖ இருந்த போதிலும் (அரசு மேற்கொள்ளும் நடவடிக்கைகளுக்கு எதிராக தொழில் செய்வது சமூகப் பொறுப்புணர்வு இன்மையைக் குறிக்கின்றது)
- ❖ அரசு மேற்கொள்ளும் நடவடிக்கைகளை பின்பற்றுவது சமூகப் பொறுப்புணர்வின் அவசியமான ஒன்றாகும். அத்தகையச் செயல்பாடு தொழிலில் தடையற்று முடிவெடுக்கும் உரிமையைப் பாதிக்கிறது.

3. தொழில் முறை நன்னெறி பொறுப்புணர்வு என்றால் என்ன? ( மார்ச் 2020 ஜூன் 2023 )
- ❖ இது சமுதாயத்தால் எதிர்பார்க்கப்படும் ஒரு வகை பொறுப்பாகும்.
  - ❖ ஆனால், இப்படிப்பட்ட பொறுப்புகள் சட்டத்தில் குறிப்பிடப்படாதவையாகும்.

### சிறுவிடை வினாக்கள்

1. சமூகப் பொறுப்புணர்வு என்பதன் பொருளுக்கான இலக்கணம் தருக.
- ❖ பீட்டர் எஃப் டிரக்கர் அவர்களின் கூற்றுப்படி, "சமுதாயப் பொது நலன் மேம்பாடு கருதி ( செயல்படத் தக்க) உரிய நபர், சமுதாய நம்பிக்கைக்குரிய அடிப்படை மேன்மை, சமுதாய ஒற்றுமை, உறுதித் தன்மை மற்றும் நிலைத் தன்மை போன்றவற்றில் பங்களிப்பை ஏற்படுத்துவது ஆகும்".
2. சமூகப் பொறுப்புணர்வின் வகைகளை வரிசைப்படுத்துக. ( ஏதேனும் 3 )
- 1) பொருளாதார பொறுப்புணர்வு ( செப் 2020 , மார்ச் 2023 )
  - 2) சட்டப் பொறுப்புணர்வு
  - 3) தொழில் நன்னெறிமுறை பொறுப்புணர்வு
  - 4) தன் விருப்ப பொறுப்புணர்வு

### பெருவிடை வினாக்கள்

1. சமூகப் பொறுப்புணர்வின் தேவைகளை விளக்குக ( ஏதேனும் 5 )
- 1) சுய ஆர்வம்
    - ❖ தொழில் அமைப்புகள் சந்தையில் நிலைத்து செயல்படுவதற்கு சமுதாய எதிர்பார்ப்புகளை நிறைவேற்ற முனைகின்றன.
    - ❖ பொதுவாக சமூகத்தின் தேவை மற்றும் எதிர்பார்ப்புகளை நிறைவு செய்வதன் மூலம் தொழில் உரிமையாளர்கள் அங்கீகரிக்கப்படுகின்றனர்.
    - ❖ மக்களின் உயர்தர வாழ்க்கை மற்றும் ஆரோக்கியமான வளர்ச்சிக்கு ஏற்ற சூழலை உருவாக்குதல், வேலைவாய்ப்புகளை உருவாக்குதல், ஏழ்மை மற்றும் அறியாமை உள்ளவர்களுக்கும் மற்றும் சமுதாயத்தால் புறக்கணிக்கப்பட்டவர்களுக்கும் முக்கியத்துவம் அளித்தல்.
  - 2) சமுதாய உருவாக்கம்
    - ❖ நாட்டின் வளங்களை முழுமையாகப் பயன்படுத்துவதன் மூலம் தொழில் நிறுமங்கள் ஒரு நல்ல சமுதாயத்தை உருவாக்குகின்றன.
    - ❖ எனவே தொழில் நிறுமங்கள் மக்களின் எதிர்பார்ப்புகளை நிறைவு செய்ய வேண்டும்.
  - 3) சமூக அதிகாரம்
    - ❖ தொழில் செய்பவர்களிடம் கணிசமான அளவு சமுதாய அதிகாரம் உள்ளது.
    - ❖ அவர்கள் மேற்கொள்ளும் செயல் நடவடிக்கைகள் மக்களின் எதிர்கால வாழ்க்கையைத் தீர்மானிப்பதாக அமைகிறது.
  - 4) சமுதாயத்தின் உருவகம்
    - ❖ சமூக எதிர்பார்ப்புகளை தொழில் நிறுமங்களால் நிறைவேற்ற முடியும் என்ற எண்ணத்தை மக்கள் மனதில் ஏற்படுத்த வேண்டும்.

- ❖ ஒரு வெற்றிகரமான தொழில் மூலம் தொழிலாளர் மத்தியில் நல்ல உறவுமுறை ஏற்படுத்துதல், நுகர்வோர் மற்றும் பொருள் பகர்வாளர்களுக்கும் உதவிபுரிய இயலும்.
- 5) **பொதுமக்கள் மத்தியில் விழிப்புணர்வு**
- ❖ தற்போது தொழிலாளர்கள் மற்றும் நுகர்வோர்கள் தங்களின் உரிமைகள் பற்றி நன்கு அறிந்துள்ளனர்.
  - ❖ நுகர்வோர்கள் தரமான பொருட்களுக்கு சரியான விலையைக் கொடுக்கவும் மற்றும் தொழிலாளர்கள் உழைப்பிற்கேற்ற ஊதியம் பெறவும் விரும்புகின்றனர்.
- 6) **சட்டம் மற்றும் ஒழுங்கு**
- ❖ நாட்டின் சட்ட ஒழுங்கு முறைகளுக்கு உட்பட்டு செயல்படுவதன் மூலம் தொழில் அமைப்புகள் தொடர்ந்து வெற்றிகரமாக செயல்பட இயலும்.

2. சமூகப் பொறுப்புணர்வை நீங்கள் எவ்வாறு வகைப்படுத்துவீர்கள்? ( மார்ச் 2019 )

1. **பொருளாதார பொறுப்புணர்வு :**

- ❖ அடிப்படையில் தொழில் அமைப்புகள் அனைத்தும் தங்களின் பொருளாதார நலனை மேம்படுத்திக் கொள்ள இயங்கி வரும் அமைப்புகளாகும்.
- ❖ அப்படி பொருளாதார நலனை அடைய முனையும் பொழுது சமூகப் பொறுப்புகளும் நிறைவேற்றப்படுகின்றன என்பதில் ஐயமில்லை.
- ❖ **எ.கா :** மக்களுக்கு தேவைப்படும் பொருள்களை தரமாக வழங்குதல், நியாயமான இலாபம் ஈட்டல், நுகர்வோன் புகார்களைத் தீர்த்தல், மக்களின் வாழ்க்கைத் தரத்தை உயர்த்துதல் போன்ற பல சமூகப் பொறுப்புகளும் நிறைவேற்றப்படுகின்றன.

2. **சட்டப் பொறுப்புணர்வு :**

- ❖ ஒவ்வொரு தொழில் அமைப்புகளும் அதற்கான சட்டதிட்டங்களுக்கு உட்பட்டு செயல்படுத்துவதற்கான வடிவமைப்பை ஏற்படுத்த வேண்டும்.
- ❖ அத்தகைய சட்டதிட்டங்கள் சமுதாய நலனை கருத்தில் கொண்டு உருவாக்கப்பட்டது.
- ❖ எனவே, எந்த ஒரு வியாபார அமைப்பும் ஒரு சமூக பொறுப்புணர்வை உள்ளுணர்வாகக் கொண்டு செயல்படும் அமைப்பாக இருக்குமாறு எதிர்பார்க்கப்படுகிறது.

3. **தொழில் நன்னெறிமுறை பொறுப்புணர்வு :**

- ❖ இது சமுதாயத்தால் எதிர்பார்க்கப்படும் ஒரு வகை பொறுப்பாகும்.
- ❖ ஆனால், இப்படிப்பட்ட பொறுப்புகள் சட்டத்தில் குறிப்பிடப்படாதவையாகும்
- ❖ **எ.கா :** ஒரு நிறுவனம் தனது பொருட்கள் குறித்து விளம்பரம் மேற்கொள்ளும்போது அத்தகைய விளம்பரம் மத உணர்வுகள் மற்றும் மக்களின் கண்ணியம் மதிக்கத்தக்க வகையில் இருத்தல் வேண்டும்.

4. **தன் விருப்ப பொறுப்புணர்வு :**

- ❖ இத்தகைய பொறுப்பு ஒரு நிறுவனம் மேற்கொள்ளும் தன்னார்வ நடவடிக்கைகளை குறிக்கின்றது.
- ❖ உதாரணமாக, கல்வி நிறுவனங்களுக்கு நன்கொடை அளித்தல் அல்லது வெள்ளம் மற்றும் நிலநடுக்கத்தினால் பாதிக்கப்பட்ட பகுதிகளில் உள்ள மக்களுக்கு உதவி செய்தல்.
- ❖ மேலும் தொழில் அமைப்புகள் தங்களின் மூலதனத்தை ஊக வாணிபத்தில் முதலீடு செய்வதை தவிர்த்து, ஒரு நல்ல பலன் தரத்தக்க நிறுவனத்தில் முதலீடு செய்வது முதலீட்டாளர்களின் வருமானத்தை உயர்த்துதல் போன்ற பொறுப்புகள் தன் விருப்ப பொறுப்புகளாகும்.

## அத்தியாயம் 18. தொழில் நன்னெறிகள் மற்றும் நிறுவன ஆளுகை

### குறுவிடை வினாக்கள்

1. நன்னெறி என்றால் என்ன? ( ஜூன் 2019 )

- ❖ சரியான அல்லது தவறான, நன்மை மற்றும் தீமையை தீர்மானிக்க உதவும் ஒழுங்குணர்வின் மூலமாக பெறப்பட்ட நடத்தையை தெரிவிப்பதையே நன்னெறி எனப்படும்.

2. தொழில் நெறிமுறையின் அடிப்படைக் கூறுகளை ஏதேனும் இரண்டை குறிப்பிடுக.

1. உயர்நிலை மேலாண்மையின் ஆதரவு
2. நன்னெறி நடத்தை விதிகளை உருவாக்குதல் மற்றும் பரப்புதல்
3. நன்னெறி நடத்தை விதிகளை விதிமுறைகளை கடைபிடிப்பதைக் கண்காணித்தல்
4. அனைத்து ஊழியர்களையும் ஈடுபடுத்துதல்
5. நன்னெறி பலனை அளத்தல்

3. பெருநிறுவன ஆளுகை இலக்கணம் தருக ( மார்ச் 2023 )

- ❖ “பெருநிறுவன ஆளுகை என்பது எந்த ஒரு நிறுமத்தையும் செம்மையாக இயக்கி, திறம்பட வழிநடத்தி, கட்டுப்படுத்த உதவும் ஒரு அமைப்பு முறை”. - கேட்பரி குழுமம்.  
( அல்லது )
- ❖ “பெருநிறுவன ஆளுகை என்பது, சம்பந்தப்பட்ட தொழில் அமைப்பில் நேர்மை, வெளிப்படைத் தன்மை மற்றும் பொறுப்புத் தன்மை போன்றவற்றை மேம்படுத்தும் ஒரு செயல்” - உலக வங்கி

### சிறுவிடை வினாக்கள்

1. தொழில் நெறிமுறைகளின் கருத்து என்ன?

- ❖ தொழிலின் உரிமையாளர்கள், நிர்வாகிகள் மற்றும் தொழில் செய்பவர்கள் போன்றவர்களுக்கு தொழில் நன்னெறிமுறைகள், ஒழுங்குணர்வு தரத்திற்கு ஓர் இலக்கணமாகும்.
- ❖ இத்தகைய தரநிலைகள் தொழில் செய்பவர்களின் நன்னடத்தையை தீர்மானிக்கின்றன.
- ❖ மேலும் தொழில்தொழில் நெறிமுறைகள் வணிக நடத்தையை வெளிப்படுத்துகிறது.

2. பன்னாட்டு நிறுமங்கள் இந்தியாவிற்கு தேவையா? ( ஏதேனும் 3 )

- ❖ பன்னாட்டு நிறுமங்கள் இந்தியாவிற்கு தேவை என்பதற்கு பல காரணங்கள் உள்ளன. அவைகள் பின்வருமாறு :
  1. இந்தியாவில் மிகப் பெரிய சந்தை வாய்ப்பு இருப்பது
  2. உலக அளவில், பொருளாதாரத்தில் மிக வேகமாக வளர்ந்து வரும் நாடுகளில், இந்தியா முக்கிய இடத்தைப் பெறுகிறது
  3. அரசின் சாதகமான கொள்கைகள் மூலம் அன்னிய நேரடி முதலீடு பெருமளவு இந்தியாவிற்கு வருவது
  4. 1991 - ஆம் ஆண்டிற்கு பிறகு இந்தியா பின்பற்றிவரும் தாராளமயமாக்கல் கொள்கை
  5. அரசு கொள்கைகளை தளர்த்தி அதன் மூலம் பன்னாட்டு முதலீட்டை ஈர்க்க தொடர் முயற்சிகளை மேற்கொண்டு வருவது.

## பெருவிடை வினாக்கள்

1. தொழில் நெறிமுறைகளின் அடிப்படைக் கூறுகளை விளக்கவும்.

( ஜூன் 2019, மார்ச் 2020, 2023 )

- 1) உயர்நிலை மேலாண்மையின் ஆதரவு :
  - ❖ நன்னெறி விதிகளை ஏற்படுத்துவது ஒவ்வொரு தொழிலமைப்பின் அடிப்படைக் கடமையாகும்.
  - ❖ அப்படி நன்னெறி விதிமுறைகளை உருவாக்குவதில் உயர்மட்ட மேலாண்மையின் தார்மீக ஆதரவு இன்றியமையாதது.
  - ❖ தார்மீக நன்னெறி விதிமுறைகளை உருவாக்க ஒவ்வொரு தொழிலமைப்பும் ஒரு குழுவை அமர்த்தி அதில் அனைத்து ஊழியர்களின் பிரதிநிதிகளும் இடம் பெறச் செய்ய வேண்டும்.
- 2) நன்னெறி நடத்தை விதிகளை உருவாக்குதல் மற்றும் பரப்புகல்:
  - ❖ தொழில் அமைப்புகள் நன்னெறி விதிகளை உருவாக்கி அதை எழுத்து வடிவில் பணிபுரியும் அனைவருக்கும் புரியும்படி தெரிவிக்க வேண்டும்.
  - ❖ இந்தநன்னெறி விதிகள் தொழில் அமைப்பில் இயங்கும் ஒவ்வொரு பிரிவிற்கும் தனித்தனியே உருவாக்கிட வேண்டும்
- 3) நன்னெறி விதிமுறைகளை கடைபிடிப்பதைக் கண்காணித்தல் :
  - ❖ நன்னெறி விதிமுறைகளை ஒவ்வொரு பிரிவும் அல்லது துறையும் முறையாக கடைபிடிக்கின்றனவா என ஆய்வு செய்யகண்காணிப்பு அவசியம்.
  - ❖ இதனை நன்னெறி கண்காணிப்பு என்று அழைப்பர்.
- 4) அனைத்து ஊழியர்களையும் ஈடுபடுத்துதல் :
  - ❖ நன்னெறி விதிகளுக்கு பணியாளர்களின் முழு ஆதரவைத் திரட்ட நன்னெறி விதிகளை உருவாக்குவதற்கு முன்பாக அதைப் பற்றி சம்பந்தப்பட்ட பணியாளர்களிடம் பல்வேறு மட்டங்களில் விவாதம் நடத்தி அவர்களின் எண்ணப்போக்கை அறிந்து அதற்கு ஏற்றப்படி பணியாளர்கள் அனைவரையும் உள்ளடக்கிய ஒரு நன்னெறி குழு உருவாக்கப்பட வேண்டும்
- 5) நன்னெறி பலனை அளித்தல் :
  - ❖ நன்னெறி விதிகளினால் விளைந்திட்ட பலனை ஆய்வு செய்ய நன்னெறி தணிக்கை அவசியம்.
  - ❖ ஆனால் சில வகை செயல்களை எண் ரீதியாக வெளிப்படுத்துவது கடினம்..

2. பெருநிறுவன ஆளுகையின் நன்மைகளை குறிப்பிடுக. ( ஏதேனும் 5 )

( ஜூன் 2023 , மார்ச் 2024 )

- 1) நல்ல பெருநிறுவன ஆளுகை மூலம் நிறுவனத்தின் வெற்றியை உறுதி செய்ய மற்றும் பொருளாதார மேம்பாட்டை ஏற்படுத்த இயலும்.
- 2) தொழில் அமைப்புகளின் நிலையான வளர்ச்சியை உறுதிப்படுத்துகிறது.
- 3) பல்வேறுபட்ட பங்குதாரர்களின் நலன்களைச் சீரமைத்தல்
- 4) முதலீட்டாளர்களின் மத்தியில் நம்பிக்கையை ஏற்படுத்துதல் மற்றும் அதன் மூலம் முதலீட்டை அதிகரிக்க செய்தல்
- 5) நிறுமங்களுக்கான மூலதனச் செலவினைக் குறைக்கின்றன.
- 6) பங்கு விலையின் மீது நேர்மறை தாக்கத்தைக் கொண்டுள்ளது.
- 7) பெருநிறுவன ஆளுகைக் குழு நிறுமங்கள் தங்களின் குறிக்கோள்களை அடைய மேலாளர்களுக்கு ஊக்கமளிப்பது

- 8) தேவையற்ற கழிவு / விரயம், ஊழல்கள், இடர்பாடுகள் மற்றும் தவறான மேலாண்மை போன்றவற்றை தவிர்த்தல்
- 9) நிறுமம் மீதான மக்களின் கருத்துருவத்தைக் கூட்டுகிறது.
- 10) அமைப்புகள் பங்குதாரர்களின் பயன்பாட்டைச் சரியான முறையில் கையாளுகிறது.
- 11) வள ஆதாரங்கள் சிறந்த முறையில் ஒதுக்கீடு செய்வதற்கு வழி வகுக்கிறது.
- 12) தொழில்நெறிமுறைகளை வலுப்படுத்துகிறது.

## அலகு - 6 தொழில் நிதியியல்

### அத்தியாயம் 19. தொழில் நிதிமூலங்கள்

#### குறு விடைவினாக்கள்

1. கடன் பத்திரங்கள் பற்றி குறிப்பு வரைக. ( ஜூலை 2024 )
  - ❖ கடன்பத்திரம் என்பது, நிறுமத்தின் மூலம் திரட்டப்பட்ட கடன்கள் குறித்த வெளிப்படையான அத்தாட்சியாகும்.
  - ❖ கடன்பத்திரங்கள், நிறுமத்திற்கு தேவையான நீண்டகால முதலைத் திரட்டுவதில் பெரும் பங்கு வகிக்கின்றன.
  - ❖ கடன்பத்திரங்களை வைத்திருப்பவர்கள் கடன்பத்திரதாரர் என்று அழைக்கப்படுகிறார்.
  - ❖ நிறுமம் இலாபம் ஈட்டினாலும் அல்லது நட்டம் ஏற்பட்டாலும் கடன்பத்திரதாரர்களுக்குக் கண்டிப்பாக வட்டி வழங்கப்பட வேண்டும்.
  - ❖ வட்டியைச் செலுத்தத் தவறினால் நிறுமம் கலைப்புக்குள்ளாக நேரிடும்.

2. கடனாகப் பெறப்பட்ட நிதியின் கீழ் வரும் ஏதேனும் இரண்டு நிதி ஆதாரங்களைக் குறிப்பிடுக. ( ஜூன் 2023 )

- ❖ கடனாகப் பெறப்பட்ட நிதிகள் எனபது, கடன் அல்லது புறமூலங்களினால் பெறப்பட்ட நிதிகளைக் குறிக்கிறது.

#### எடுத்துக்காட்டு :

1. கடன் பத்திரங்கள்
2. வங்கி மற்றும் நிதி நிறுவனங்களிடம் பெற்ற கடன்
3. பொது வைப்பு
4. வணிகக் கடன்
5. குத்தகை நிதி
6. வணிகத் தாள்
7. கடன் வசூல் முகமை

3. அஞ்சலகச் சேமிப்பு திட்டங்கள் ஏதேனும் இரண்டை குறிப்பிடுக. ( மே 2022 )

- ❖ அஞ்சலகத்தில் வெவ்வேறு விதமான சிறுசேமிப்பு திட்டங்கள் உள்ளன.

#### ❖ அவை

1. அஞ்சலக சேமிப்பு கணக்கு
2. அஞ்சலக தொடர் வைப்புக் கணக்கு
3. அஞ்சலக நிலைவைப்பு கணக்கு
4. அஞ்சலக மாதாந்திர வருவாய்கணக்கு திட்டம்
5. மூத்த குடிமக்கள் சேமிப்பு திட்டம்
6. பொது வருங்கால வைப்பு நிதி கணக்கு
7. தேசியச் சேமிப்பு பத்திரங்கள் ஆகியவை ஆகும்.

### சிறு விடைவினாக்கள்

1. தொழில் நிதியியல் - வரைவிலக்கணம் தருக. ( மார்ச் 2020 )
  - ❖ ஆர்.சி. ஆஸ்போரன் அவர்களின் கூற்றுப்படி, "நிதியியல் செயல்பாடு என்பது, ஒரு வணிக நிறுவனம் நிதியினைத் திரட்டி, அதை முறையாகப்பயன்படுத்துவதற்கான செயலினை குறிப்பதாகும்."
2. அடகு கடன் என்றால் என்ன? ( செப் 2020 , மார்ச் 2024 )
  - ❖ கடன்பெறுநர், அவசர நிதித் தேவையைப் பூர்த்தி செய்து கொள்ள, தனக்கு சொந்தமான பொருளைக் கடன் வழங்குநரிடம் அடகு வைத்துக் கடன் பெறுவதற்கு அடகு கடன் எனப்படும்.
3. கால அளவின் அடிப்படையில் தொழில் நிதியின் வகைகளை குறிப்பிடுக.
  - i) குறுகிய கால நிதி    ii) நடுத்தர கால நிதி    iii) நீண்டகால நிதி ( ஆகஸ்ட் 2022 , மார்ச் 2023 , ஜூலை 2024 )

### பெரு விடைவினாக்கள்

1. பல்வேறு வகையான குறுகிய கால நிதி ஆதாரங்களை விளக்குக. ( ஏதேனும் 5 )
  1. கடன்களும் முன்பணங்களும் ( செப் 2021 , ஜூலை 2024 )
    - ❖ கடன் என்பது, கடன் கோருபவரின் கடன் கணக்கில், ஒட்டு மொத்தக் கடன் தொகையையும், ஒரே வீச்சில் வரவு வைக்கப்பட்ட தொகையைக் குறிக்கும்.
    - ❖ கடன் மற்றும் முன்பணங்கள் வழக்கமாக நிலை வைப்பு ரசீது, சரக்குரிமை ஆவணங்கள், பங்குகள், மற்றும் கடன்பத்திரங்கள் போன்ற ஒரு சில பிணையங்களை ஈடாக பெற்றுக்கொண்டு வழங்கப்படுகிறது.
  2. வங்கி மேல்வரைப்பற்று
    - ❖ வங்கி மேல்வரைப்பற்று என்பது, வங்கியில் ஒரு குறிப்பிட்ட வரம்பிற்கு உட்பட்டு, ஒரு வாடிக்கையாளரின் வங்கி நடப்பு கணக்கில், வரவில் இருக்கும் தொகையைவிட, அதிகமான தொகையை எடுத்துப் பயன்படுத்திக்கொள்ளும் ஒரு ஏற்பாடு ஆகும்.
    - ❖ எவ்வளவு தொகை கடனாகப் பெறப்படுகிறதோ, அதற்கு மட்டுமே வட்டி வசூலிக்கப்படுகிறது.
  3. மாற்றுச்சீட்டை தள்ளுபடி செய்தல்
    - ❖ சரக்குகளை கடன் அடிப்படையில் விற்கும்போது, விற்பவர் வாங்குபவரின் பேரில் மாற்றுச்சீட்டை எழுதுகிறார்.
    - ❖ மாற்றுச்சீட்டை தள்ளுபடி செய்தல் என்பது, அதன் முதிர்வு காலத்திற்கு முன்பாக வங்கிகளிடம் தள்ளுபடியில் விற்றுப் பணம் பெறும் ஒரு நடவடிக்கையைக் குறிக்கிறது.
  4. வியாபாரக் கடன்
    - ❖ வியாபாரக்கடன் என்பது, ஒரு வணிகர் பிறிதொருவருக்கு சரக்கு மற்றும் சேவையைப் பெறுவதற்காகத் தருகின்ற கடனைக் குறிக்கும்.
  5. அடகு கடன்
    - ❖ கடன்பெறுநர், அவசர நிதித் தேவையைப் பூர்த்தி செய்து கொள்ள, தனக்கு சொந்தமான பொருளைக் கடன் வழங்குநரிடம் அடகு வைத்து பெறக்கூடிய கடன் அடகு கடன் ஆகும்.
    - ❖ கடனைத் திருப்பிச் செலுத்தும் வரை, அடகு வைக்கப்பட்ட பொருள், கடனாளரிடமே இருக்கும்.

6. அடமானம் கடன்

- ❖ அசையா சொத்தினை ஈடாக வைத்து நிதி திரட்டும் முறைக்கு அடமானம் என்று பெயர்.

7. பந்தக கடன்

- ❖ பந்தக கடன் என்பது, அசையும் சொத்துக்களின், மூல ஆவணங்களை கடனாளரிடம் அடகு வைத்து பெறப்படும் கடனாகும்.

2. ஏதேனும் ஐந்து தனிநபர் முதலீட்டு வழிகளை விளக்குக. ( மார்ச் 2020 , மே 2022 )

1) பொது வருங்கால வைப்பு நிதி :

( மார்ச் 2024 )

- ❖ இந்தியாவில் உள்ள மிகச்சிறந்த முதலீட்டு வாய்ப்புகளில், இது மிகப் பாதுகாப்பான நீண்டகால முதலீட்டு வாய்ப்பாகும்.
- ❖ இதற்கு முழுமையான வருமானவரி விலக்கு உண்டு.
- ❖ இந்த வருங்கால வைப்பு நிதி கணக்கை வங்கி அல்லது அஞ்சலகத்தில் ஆரம்பிக்கலாம்.
- ❖ இதில் செலுத்தப்படும் தொகை 15 ஆண்டுகளுக்கு முன்பாகத் திரும்பப் பெறமுடியாது.
- ❖ முதிர்வு தேதிக்கு முன்பாக முதலீட்டாளருக்கு நிதி நெருக்கடி அல்லது நிதித் தேவை ஏற்பட்டால், இந்தக் கணக்கிலிருந்து கடன்பெற்று நிதிக் நெருக்கடியை சமாளித்துக் கொள்ளவாய்ப்பு உள்ளது.

2) பரஸ்பர நிதிகள்

- ❖ பரஸ்பர நிதி என்பது, நிதிநிறுமங்கள் பொதுமக்களிடமிருந்து, பல்வேறு பரஸ்பர நிதித் திட்டங்கள் மூலமாக திரட்டிய பணத்தை, பங்குச்சந்தையில் முதலீடு செய்து, அவை ஈட்டும் இலாபத்தை முதலீட்டாளர்களுக்கு பகிர்ந்தளிக்கும் ஏற்பாடு ஆகும்.
- ❖ இதன்மூலம் சாதாரண மக்கள் மறைமுகமாக பங்குச்சந்தையில் பங்கு பெறும் வாய்ப்பை பெறுகின்றனர்.
- ❖ பரஸ்பர நிதி நிறுவனங்கள் சிறு முதலீட்டாளர்கள் தேவைக்கு ஏற்ப, பலதரப்பட்ட திட்டங்களை வைத்துள்ளன.

3) நேரடி சம உரிமை பங்குகள் (அல்லது) பங்கு கொள்முதல்

- ❖ தனிநபர், பங்குகளில் முதலீடு செய்யும் வாய்ப்பைப் பயன்படுத்திக் கொள்ளலாம். ஆனால் அவ்வாறு செய்யும் முன்பாகப் பங்கு மாற்றகங்கள் வாயிலாக விற்கப்படும் பங்குகளைக் குறித்துச் சில செய்திகளை ஆராய்ந்து அறிதல் மிக அவசியம்.

4) அசையாச் சொத்தில் முதலீடு செய்தல்

- ❖ அசையாச் சொத்தில் முதலீடு செய்தல் என்பது இந்தியாவில் வேகமாக வளர்ச்சி பெற்று வரும் முதலீட்டு துறையாகும்.
- ❖ ஒரு வீட்டு மனை அல்லது அடுக்குமாடி குடியிருப்பு வாங்குவது என்பது, மிகச் சிறந்த தனி மனித முதலீட்டு முறைகளில் ஒன்றாக விளங்குகிறது.

5) விலையுயர்ந்த உலோகங்களில் முதலீடு செய்தல்

- ❖ தங்கம், வெள்ளி, பிளாட்டினம் போன்ற உலோகங்களில் முதலீடு செய்வது என்பது, மிகப்பழமையான மற்றும் எக்காலத்திற்கும் ஏற்ற முதலீட்டு வழிகளில் ஒன்றாகும்.
- ❖ சந்தை நிலைக்கேற்றார் போல், உலோகங்களின் மதிப்பு மெதுவாக ஆனால் உறுதியாக அதிகரித்துக்கொண்டு இருக்கிறது. இவ்வகை முதலீட்டில், முதலீட்டாளர்கள் எந்தவித நட்டமும் இல்லாமல் அவற்றை உடனடியாக பணமாக மாற்றிக் கொள்ள இயலும்.

6) அஞ்சலகச் சேமிப்பு திட்டங்கள்

- ❖ அஞ்சலகத்தில் வெவ்வேறு விதமான சிறுசேமிப்பு திட்டங்கள் உள்ளன.
- ❖ அவை 1. அஞ்சலக சேமிப்பு கணக்கு
- 2. அஞ்சலக தொடர் வைப்புக் கணக்கு
- 3. அஞ்சலக நிலைவைப்பு கணக்கு
- 4. அஞ்சலக மாதாந்திர வருவாய்க்கணக்கு திட்டம்

5. மூத்த குடிமக்கள் சேமிப்பு திட்டம்
  6. பொது வருங்கால வைப்பு நிதி கணக்கு
  7. தேசியச் சேமிப்பு பத்திரங்கள் ஆகியவை ஆகும்.
  - ❖ அஞ்சல் துறையில் உள்ள மேற்கண்ட திட்டங்களில் தங்கள் தேவைகளுக்கேற்ப முதலீட்டாளர்கள் முதலீடு செய்து பயன் பெறலாம்.
- 7) **பொது வைப்புகள்**
- ❖ வங்கிகளில் நிலைவைப்பு நிதியில் பணம் செலுத்துவதைவிட, பொது வைப்புகள் அதிக இலாபகரமானவை.
  - ❖ இதில் முதலீட்டாளர், முதலீட்டு கால அளவை மிகக் கவனமாகத் தேர்ந்தெடுக்கவேண்டும்.
  - ❖ முதலீட்டாளர் அந்த முதலீட்டு தொகையை, முதிர்வு காலத்திற்கு முன்பாக திரும்ப எடுக்க முடியாது.
  - ❖ நீண்டகாலத்திற்கு முதலீடு செய்யவிரும்பும் முதலீட்டாளர்கள் பொது வைப்பினைத் தேர்ந்தெடுக்கலாம்.
- 8) **நிறும முறிகள் அல்லது கடன் பத்திரங்கள் (Bonds)**
- ❖ தாங்கள் சிரமப்பட்டுச் சம்பாதித்த பணத்தைப் பாதுகாப்பாக முதலீடு செய்யவிரும்பும் முதலீட்டாளர்களுக்கு நிறும முறிகள்(பத்திரங்கள்) சீரிய முதலீட்டு வாய்ப்புகளில் ஒன்றாகும்.
- 9) **காப்பீட்டு திட்டங்களுடன் இணைந்த பரஸ்பர நிதி (Unit Linked Insurance Plans)**
- ❖ ULIP என்பது, ஆயுள் காப்பீடு இணைந்த ஒரு பரஸ்பர நிதி முதலீடு ஆகும்.
  - ❖ இது காப்பீடு செய்பவருக்கு, இழப்பை ஈடுசெய்வதோடு பங்குகள் மற்றும் கடன்பத்திரங்களில், பரஸ்பர நிதி இணைந்த திட்டம் மூலமாக முதலீடு செய்யும் வாய்ப்பை அளிக்கிறது.

## அத்தியாயம் 20. பன்னாட்டு நிதி

### குறு விடைவினாக்கள்

1. அந்நிய நிறுவன முதலீட்டாளர்கள் என்பது குறித்து நீ அறிவது யாது?
  - ❖ ஒரு தனிப்பட்ட முதலீட்டு நிறுவனம், முதலீட்டு நிதி, ஒய்வு கால நிதி ஆகியவை, வேறு நாட்டின் நிதிச்சந்தையில் முதலீடு செய்வதே, அயல்நாட்டு நிறுவன முதலீடு ஆகும்.
  - ❖ இது குறுகிய காலத்தில், திரும்பப் பெறும் வாய்ப்பு உள்ள முதலீடு ஆகும்.
  - ❖ அந்நிய நிறுவன முதலீட்டாளர்கள், இந்தியப் பொருளாதாரத்தில் மிக முக்கியப் பங்கு வகிக்கின்றனர்.
2. வைப்பு இரசீது என்றால் என்ன? ( ஜூன் 2019 , 2023 )
  - ❖ ஒரு வைப்புத் தொகை ரசீது எனபது, வெளிநாட்டு நிறுவனத்தின் நேர்மை பங்குகள் வாங்கியதற்கு சான்றாக, வங்கியால் வழங்கப்படும், ஒரு மாற்று முறை ஆவணம் ஆகும்.
3. உலகளாவிய வைப்பு இரசீது என்றால் என்ன? ( மார்ச் 2024 )
  - ❖ அந்நிய நாட்டு முதலீட்டாளரிடமிருந்து, நிதி திரட்டும் நோக்குடன், அந்நிய செலாவணியில், வெளிநாட்டில் வெளியிடப்படும் ஒரு மாற்று முறை ஆவணமே உலகளாவிய வைப்பு ரசீது எனப்படும்.

#### 4. அமெரிக்க வைப்பு இரசீது என்றால் என்ன?

- ❖ அமெரிக்காவைச் சேராத ஒரு நிறுமம், அமெரிக்க நிதிசந்தையில் கலந்து கொள்ளும் பொருட்டும், அமெரிக்கக் குடிமக்கள், அந்நியப் பிணையங்களில் முதலீடு செய்யும் வகையிலும், டாலரில் மதிப்பிடப்பட்டிருக்கும் மாற்றத்தக்க பிணையமாகும்.

### சிறுவிடைவினாக்கள்

#### 1. பன்னாட்டு நிதியின் முக்கியத்துவம் யாது? ( ஏதேனும் 3 )

- 1) பல்வேறு நாடுகளின் நாணய ஒப்பீட்டு மதிப்புக்களையும் மற்றும் அதன் மாற்று விகிதங்களையும் நிர்ணயிப்பதில் உதவி புரிகிறது.
- 2) இது பல்வேறு நாடுகளின் பணவீக்க வீதங்களை ஒப்பிட்டு, எந்த நாட்டுப் பத்திரங்களில் முதலீடு செய்வது என்ற முடிவுகளை, முதலீட்டாளர்கள் எடுக்க உதவுகிறது.
- 3) இது பல்வேறு நாடுகளின் பொருளாதார நிலைமைகளை அறிந்து கொள்வதற்கும், சந்தை நிலவரங்களை தெரிந்து கொள்வதற்கும் உதவுகிறது.
- 4) பன்னாட்டு நிதி அறிக்கை அமைப்பின் (IFRS) மூலம், பல்வேறு நாடுகளின் நிதி அறிக்கைகளை ஒப்பாய்வு செய்ய உதவுகிறது.
- 5) இது பன்னாட்டு நிதி அமைப்புக்களின் அடிப்படை கட்டமைப்புகளைப் அறிந்து கொள்ளவும் மற்றும் அவற்றிடையே சீர்நிலையைப் பராமரிப்பதற்கும் உதவுகிறது.

#### 2. அந்நியச் செலாவணி மாற்று பத்திரம் என்றால் என்ன? ( மார்ச் 2020 )

- ❖ அந்நியச் செலாவணி மாற்று பத்திரம் என்பது, உள்நாட்டு பணத்தைத் தவிர, பிறநாட்டு நாணய மதிப்பில் வெளியிடப்படும் சிறப்புமிக்க ஒரு வகை பத்திரம் ஆகும்.  
( அல்லது )
- ❖ நிறுமங்கள் அயல்நாட்டு செலாவணியைப் பெறுவதற்காக வெளியிடப்படுவதே அந்நியச் செலாவணி மாற்றுப்பத்திரம் ஆகும்.

#### 3. அந்நிய நேரடி முதலீட்டின் ஏதேனும் மூன்று தீமைகளை விளக்குக. ( ஜூன் 2023 )

##### 1) உள்நாட்டு வளங்களைக் கீர்த்தல்

- ❖ அந்நிய நேரடி முதலீட்டாளர்கள் வரவேற்கும் நாடுகளில் உள்ள நீர், காடுகள், தாதுப்பொருட்கள் ஆகிய இயற்கை வளங்களை விரைவில் தீர்த்து விடும் அபாயம் உள்ளது.
- ❖ இதனால் உள்நாட்டில் உள்ள சாதாரண குடிமகனுக்கு தேவைப்படும் இயற்கை வளங்கள் கிடைக்காமல் போகலாம்.

##### 2) அதிகப்படியான முதல் வெளியேறுதல்

- ❖ அயல்நாட்டு நிறுமங்கள் பங்காதாயம், குத்தகைக் கட்டணம் போன்றவை மூலம் பெருமளவு உள்நாட்டு பணத்தை வெளியே கொண்டு செல்கின்றன.
- ❖ இதனால் உள்நாட்டில் பணப்புழக்கம் குறைந்து விடும் வாய்ப்புள்ளது.

##### 3) தொழில் நுட்பத்தை மாற்றாமை

- ❖ சில அயல்நாட்டு நிறுவனங்கள் வளரும் நாடுகளுக்குத் தாங்கள் கண்டுபிடித்து வைத்துள்ள தொழில் நுட்பத்தை அப்படியே தருவதில்லை.

- ❖ அவை பெரும்பாலும் இரண்டாம் தர தொழில் நுட்பத்தையே, முதலீடு செய்யும் நாட்டிற்கு கொண்டு வருகின்றன.
  - ❖ இதனால் உள்நாட்டு பொருளாதாரம் உயராமல் போகும் சூழல் ஏற்பட வாய்ப்பு உள்ளது.
- 4) உழைப்பு சுரண்டல்
- ❖ அயல்நாட்டு நிறுமங்கள் வளரும் நாடுகளில் உள்ள தொழிலாளர்களின் உழைப்பை, மிகக் குறைவான கூலி மற்றும் ஊதியம் கொடுத்து சுரண்டி வருகின்றன.
  - ❖ அவர்கள் உள்ளூரில் உள்ள மக்களை, மேலாண்மையில் உயர் பதவியில் அமர்த்துவதில்லை.
- 5) ஏகாதிபத்தியச் சூழலை உருவாக்குதல்
- ❖ அந்நிய நேரடி முதலீட்டின் மூலம் ஒரு நாட்டில் நுழையும் பன்னாட்டு நிறுமங்கள், அந்த நாடுகளின் சந்தைகளைக் கைப்பற்றி ஏகாதிபத்திய நிலையை ஏற்படுத்துகின்றன.

### பெருவிடை வினாக்கள்

1. உலகளாவிய வைப்பு இரசீதிற்கும் அமெரிக்க வைப்பு இரசீதிற்கும் உள்ள வேறுபாடுகள் யாவை? ( ஏதேனும் 5 ) ( ஜூன் 2019 , மார்ச் 2023 )

வ.எண்	வேறுபாட்டின் அடிப்படைகள்	உலகளாவிய வைப்பு இரசீது GDR	அமெரிக்க வைப்பு இரசீது ADR
1	மதிப்பிடுதல்	இது எந்த நாட்டுப் பணத்தின் மதிப்பிலும் குறிப்பிடப்படும்	இது அமெரிக்க டாலரில் மட்டுமே குறிப்பிடப்படும்
2	யாருக்கு இது வெளியிடப்படும்	ஒன்று அல்லது அதற்கு மேல் உள்ள சந்தையில் உள்ள முதலீட்டாளருக்கு வெளியிடப்படும்	அமெரிக்கக் குடிமகனாக உள்ள முதலீட்டாளருக்கு மட்டுமே வெளியிடப்படும்
3	எங்குப் பட்டியலிடப்படும்	அமெரிக்கா தவிர்த்த, இதர பங்கு மாற்றகங்களில் பட்டியலிடப்படும்	அமெரிக்கப் பங்கு மாற்றகங்களில் மட்டும் பட்டியலிடப்படும்
4	ஒப்புதல்	இதனை வெளியிட, அந்நியச் செலாவணி கட்டுப்பாட்டு வாரியத்தின் ஒப்புதல் தேவை இல்லை	இதனை வெளியிட, அமெரிக்கப் பிணையங்கள் மற்றும் மாற்றக இயக்ககத்தின் ஒப்புதல் தேவை.
5	வெளியீட்டு வழிமுறை	இவை, பட்டியலிடப்பட்ட முழுமையான எண்ணிக்கை உடைய நேர்மைப் பங்குகளாக வெளியிடப்படும்.	இவை, சிறு அலகுகளாக பிரிக்கப்பட்ட நேர்மைப் பங்குகளாக வெளியிடப்படும்
6	மாற்றுகைத் தன்மை	உலகம் முழுவதும் மாற்றகூடியது	அமெரிக்காவில் மட்டும் மாற்றத்தக்கது

2. அந்நியச் செலாவணி மாற்று பத்திரத்தின் ஏதேனும் ஐந்து சிறப்பியல்புகளை விவரி. ( மார்ச் 2024 )

- 1) இது, இந்திய நிறுமங்கள் அயல்நாட்டு செலாவணியில் வெளியிடும் ஒரு வகை பத்திரம் ஆகும்.
- 2) இவை, கடனீட்டுப்பத்திரங்களைப் போல பட்டியலிடப்பட்டு, அயல்நாட்டு பங்கு மாற்றகங்களில் வியாபாரம் செய்யப்படுகின்றன.
- 3) இது மாற்றத்தக்க கடன் ஆவணமாகும். இதனுடன் வட்டிக்கான அனுமதி உரிமை ஆணை இணைந்திருக்கும்.
- 4) இதனை வைத்திருப்பவர்களுக்கு, முன் குறித்த விலையில் குறிப்பிட்ட எண்ணிக்கையில் பங்குகளாக மாற்றிக் கொள்ளவும் உரிமை தரப்படுகிறது.
- 5) குறிப்பிட்டகாலத்திற்கு பின், இவைகளை நேர்மைபங்குகளாகவோ அல்லது வைப்பு இரசீதாகவோ மாற்றிக்கொள்ள முடியும்.
- 6) இந்தப் பத்திரம் மூலம் பெறப்படும் நிதியை, வெளிப்புற வணிகக் கடன் தொடர்பாக இயற்றப்பட்டுள்ள வழிகாட்டுதல் நெறி முறைப்படியே பயன்படுத்தப்பட வேண்டும்.

அத்தியாயம் 21. குறுசிறு மற்றும் நடுத்தரத் தொழில் நிறுவனங்கள் மற்றும் சுய உதவிக் குழுக்கள்.

குறுவிடைவினாக்கள்

1. குறு நிறுவனங்களுக்குச் சில எடுத்துக்காட்டுகள் தருக. ( மார்ச் 2019 , மார்ச் 2023 )

- ❖ மண்பாண்டங்கள் செய்தல்,
- ❖ பழங்கள் மற்றும் காய்கறி விற்பனை செய்தல்,
- ❖ போக்குவரத்து ( மூன்று சக்கர டெம்போக்கள் மற்றும் ஆட்டோக்கள் ) ,
- ❖ பழுது பார்க்கும் கடைகள்,
- ❖ குடிசைத் தொழில்கள்,
- ❖ சிறிய கைத்தொழில்கள்,
- ❖ கைத்தறி மற்றும் கைவினை தொழில்கள்.

2. புதிய தொழில் முனைவோர் மற்றும் தொழில் நிறுவன மேம்பாட்டு திட்டத்தின் நோக்கம் என்ன?

- ❖ படித்த இளைஞர்களுக்குத் தொழில் முனைவோர் பயிற்சி அளித்தல்,
- ❖ தொழில் தொடங்கத் திட்டங்கள் தயாரித்தல்,
- ❖ புதிய தொழில் முயற்சிகள் மேற்கொள்ள, நிதி நிறுவனங்களின் நிதியுதவி பெற உதவுதல் மற்றும்
- ❖ பெருந்தொழில் நிறுவனங்களுடன் வணிகத் தொடர்பு அமைத்துத் தருதல் ஆகிய உதவிகளை அளித்து வருகிறது.

3. சுய உதவி குழு என்றால் என்ன?

- ❖ சுய உதவிக்குழு என்பது ஒரு சிறிய முறைசாரா தன்னார்வச் சங்கம் ஆகும்.
- ❖ உறுப்பினர்கள் ஒருவருக்கொருவர் பொருளாதார உதவி செய்து கொள்ளவும், ஒருமைப்பாடு மற்றும் கூட்டுப் பொறுப்பு ஆகிய பண்புகளைப் பெறவும் உருவாக்கப்பட்ட குழுவிற்கு, சுய உதவி குழு எனப்படும்.

## சிறுவிடைவினாக்கள்

1. தமிழ்நாட்டில் குறு, சிறு மற்றும் நடுத்தரத் தொழில் நிறுவனங்களின் தயாரிப்புகளைப் பட்டியலிடுக. ( மார்ச் 2024 )
  - ❖ ஜவுளி, மின்னணு பொருட்கள், பொறியியல் பொருட்கள், தானியங்கி உதவிப் பொருட்கள், தோல் பொருட்கள், இரசாயனம், நெகிழி (பிளாஸ்டிக்) பொருட்கள், ஆயத்த ஆடைகள் மற்றும் ஆபரணங்கள்
2. இந்தியப் பொருளாதாரத்தில் குறு, சிறு மற்றும் நடுத்தரத் தொழில் நிறுவனங்களின் பங்கு மற்றும் முக்கியத்துவத்தை விளக்குக. ( ஏதேனும் 3 )
  - ❖ மொத்த உள்நாட்டு உற்பத்தியில் 8 சதவீதமும்,
  - ❖ நாட்டின் மொத்த உற்பத்தி திறனில் 45 சதவீதமும் மற்றும் ஏற்றுமதியில் 40 சதவீதமும் இந்த நிறுவனங்களின் பங்காக உள்ளது.
  - ❖ 6000 க்கு மேற்பட்ட பொருட்களை இவை உற்பத்தி செய்கின்றன.
  - ❖ 3.6 கோடி நிறுவனங்கள் வாயிலாக, 8 கோடி நபர்களுக்கு இவை வேலைவாய்ப்பு அளிக்கின்றன.
3. சுய உதவி குழுக்களின் ஏதேனும் மூன்று சிறப்பியல்புகளை விளக்குக. ( ஜூன் 2019 , மே 2022 )
  - 1) “முதலில் சேமிப்பு. பிறகு கடன்” என்பது ஒவ்வொரு குழு உறுப்பினரின் குறிக்கோளாக இருக்கவேண்டும்.
  - 2) சுய உதவிக்குழு ஒரே மாதிரியான பொருளாதார நிலையில் உள்ளவர்களை, உறுப்பினர்களாகக் கொண்டு அமைக்கப்படுகிறது.
  - 3) சுய உதவிக்குழு என்பது 10 முதல் 20 உறுப்பினர்களாகக் கொண்டு அமைக்கப்படுகிறது.
  - 4) குழுக்களைப் பதிவு செய்யவேண்டிய அவசியம் இல்லை.
  - 5) அரசியல் சார்பு இல்லாத, தாமாகவே சேர்ந்து உருவாக்கிய ஜனநாயகக் கலாச்சாரத்தைக் கொண்டது இந்தக் குழுக்கள்.
  - 6) ஒவ்வொரு குழுவினும், ஒரு குடும்பத்திலிருந்து ஒரு நபர் மட்டுமே உறுப்பினராக இருக்க முடியும்.
  - 7) ஆண்கள் மட்டுமோ, அல்லது பெண்கள் மட்டுமோ உறுப்பினர்களாக இருக்கும் வகையில் குழு அமைக்கப்பட வேண்டும்.
  - 8) சுய உதவிக்குழு கூட்டமானது, ஒய்வு நேரங்களில் மட்டும் வாரம் ஒரு முறை கூட்டப்பட வேண்டும். அதிகப் பங்களிப்பிற்கு அனைவரும் வருகை தருதல் வேண்டும் என்பது கட்டாயமாகும்.

## பெரு விடைவினாக்கள்

1. முத்ரா வங்கி - விளக்குக. ( ஆகஸ்ட் 2022 , மார்ச் 2024 )
  - ❖ முத்ரா வங்கி, குறு, சிறு மற்றும் நடுத்தரத் தொழில் நிறுவனங்களின் நிதித் தேவைகளை பூர்த்தி செய்ய உதவுகிறது
  - ❖ புதிய தொழில் தொடங்குபவர்கள் சந்திக்கும் நிதி பிரச்சனைகளுக்குத் தீர்வு காணவும், ரூ. 20 ஆயிரம் கோடி முதலீட்டுடனும், ரூ.3 ஆயிரம் கோடி கடன் உத்திரவாத நிதியுடனும் மத்திய அரசால் ‘குறுத்தொழில் பிரிவுகள் வளர்ச்சி மற்றும் மறுநிதி அளிப்பு முகமை’ (முத்ராவங்கி) தொடங்கப்பட்டது.

- ❖ குறுந்தொழில் முனைவோர் தங்களின் புதிய தொழிலைத் தொடங்கவும்,
- ❖ தொழிலை மேம்படுத்தும் நிலையில் நிதி நாடுவோர், தொழிலை மேம்படுத்தவும்,
- ❖ தொழிலை அடுத்த வளர்ச்சி நிலைக்குக் கொண்டு செல்வோர், தங்களின் தொழிலை விரிவுபடுத்திக் கொள்ளவும் முத்ரா வங்கி கடன்களை வழங்குகிறது.

## 2. சுய உதவி குழுக்களின் நோக்கங்களை விவரி. ( ஏதேனும் 5 )

( செப் 2021 ,ஆகஸ்ட் 2022 , ஜூலை 2024 )

1. பெண்களுக்கு அதிகாரம் அளிப்பதை ஊக்குவிப்பது.
2. முறைசாரா கடன் கொடுப்போரின் பிடியிலிருந்து மக்களை மீட்டல்.
3. பெண்களிடம் திறமையை உருவாக்கி, ஆக்கபூர்வமான செயல்பாடுகளில் அவர்களை ஈடுபட செய்வது
4. பொருளாதாரத்தில் பின்தங்கியுள்ள மக்களின் மனங்களில், சேமிப்பு பழக்கத்தை உருவாக்குதல்
5. பெண்களிடம் தொழில் முனைவோருக்கான திறமைகளை வளர்த்தல் மற்றும் ஊக்குவித்தல்.
6. கடன் வட்டம் அல்லது சுழல் நிதி மற்றும் சுழற்சி கடன் ஆகியவை குறித்து விழிப்புணர்வை ஏற்படுத்துதல்.
7. உறுப்பினர்களின் குடும்பப் பொருளாதார நிலையை உயர்த்துதல்.
8. எதிர்காலப் பொருளாதார அதிகார மேலாண்மைக்கான திறமையை வளர்த்தல் மற்றும் கடன் தொடர்புகளுக்கான வசதிகளை ஏற்படுத்துதல்.
9. உறுப்பினர்கள், தங்களின் பொருளாதாரச் சிக்கல்களுக்கு, அவர்களாகவே தீர்வு காண்பதற்கான விழிப்புணர்வு பயிற்சியினை அளித்தல்.
10. குழு உறுப்பினர்களின் பொதுவான விருப்பங்களை அறிந்து, குழு நடவடிக்கைகளை முடிவு செய்தல். திறமையான மற்றும் சிக்கனமான முறையில் நடவடிக்கைகளை முன்னெடுத்துச் செல்லுதல்.
11. உறுப்பினர்கள் எதிர்கொள்ளும் அனைத்துச் சமூகப் பொருளாதாரத் தடைகளையும் வெற்றியுடன் எதிர்கொள்ள அவர்களை தயார்படுத்துதல்.
12. வாழ்க்கை சுழற்சியில் எல்லா நிலைகளிலும், பெண்களுக்கான மனித உரிமைகளை உறுதி செய்தல்.

## அலகு - 7 வியாபாரம்

### அத்தியாயம் 22. வியாபாரத்தின் வகைகள்

#### குறு விடைவினாக்கள்

#### 1. வியாபாரத்தின் பொருள் தருக. ( மே 2022 )

- ❖ இலாபம் ஈட்டும் நோக்கில், பொருட்களையும் சேவைகளையும் வாங்கி விற்பது மற்றும் பரிமாற்றம் செய்வது வியாபாரம் ஆகும்.

#### 2. உள்நாட்டு வியாபாரம் என்றால் என்ன? ( செப் 2021 )

- ❖ சந்தை நடவடிக்கைகளான, பொருட்களையும் சேவைகளையும் வாங்குவதும், விற்பதும் ஒரு நாட்டின் எல்லைக்குள் நடைபெற்றால், அது உள்நாட்டு வியாபாரம் எனப்படும்.
- ❖ உள்நாட்டு வியாபாரத்தை, உள்ளூர் வியாபாரம் எனவும் அழைக்கலாம்.

3. இறக்குமதி என்றால் என்ன?

- ❖ உள்நாட்டுத் தேவைக்காக, வெளிநாட்டில் இருந்து பொருட்களை வாங்குவதே, இறக்குமதி வியாபாரம் ஆகும்.

4. மறு ஏற்றுமதி என்பதன் பொருள் யாது? ( மே 2022 )

- ❖ ஒரு நாட்டில் இருந்து, பொருட்களை இறக்குமதி செய்து, அவற்றை வேறுநாடுகளுக்கு ஏற்றுமதி மூலம் விற்பது மறு ஏற்றுமதி வியாபாரம் ஆகும்.

### சிறுவிடை வினாக்கள்

1. உள்நாட்டு வியாபாரத்தின் வகைகள் யாவை? விளக்குக. ( ஆகஸ்ட் 2022 )

( ஜூலை 2024 )

- \* உள்நாட்டு வியாபாரம் இரு பிரிவுகளை உள்ளடக்கியது.

1. மொத்த வியாபாரம் 2. சில்லறை வியாபாரம்

1) மொத்த வியாபாரம்

- ❖ மொத்த வியாபாரம் என்பது, பொருட்களை உற்பத்தி செய்பவரிடம் மொத்தமாக வாங்கி, சில்லறை வியாபாரிகளுக்கு குறைந்த அளவில் விற்கும் நடைமுறை வணிகச் செயலாகும்.

2) சில்லறை வியாபாரம்

- ❖ சில்லறை வியாபாரம் என்பது, மொத்த வியாபாரியிடம் பொருட்களை வாங்கி, நுகர்வோருக்கு சிறிய அளவில், பொருட்களை வழங்கும் நடைமுறை வணிகச் செயலாகும்.

2. இந்தியாவின் முக்கிய ஏற்றுமதி, இறக்குமதி மூன்றினை குறிப்பிடுக.

1) ஏற்றுமதிப் பொருட்கள்

( மார்ச் 2023 )

- i) பெட்ரோலியப் பொருட்கள்
- ii) நகைகள்
- iii) ஆட்டொமொபைல்ஸ்
- iv) பயோகெமிக்கல்
- v) மருந்துப் பொருட்கள்

2) இறக்குமதிப் பொருட்கள்

- i) எண்ணெய் முதலான சுரங்க எரிபொருள்
- ii) வைரம் மற்றும் விலையுயர்ந்த உலோகங்கள்
- iii) மின்சார இயந்திர சாதனங்கள்
- iv) கணினி உள்ளிட்ட இயந்திரங்கள்
- v) ஆர்கானிக் கெமிக்கல்

### பெருவிடை வினாக்கள்

1. உள்நாட்டு வியாபாரத்தின் இயல்புகள் யாவை? ( மார்ச் 2020 , மே 2022 , மார்ச் 2024 )

1. ஒரு நாட்டின் எல்லைக்குட்பட்டே வாங்குதல், விற்றல் நடவடிக்கைகள் இடம் பெறும்.
2. உள் நாட்டு பணமதிப்பு அடிப்படையில் பணப்பரிமாற்றம் நடைபெறும்.
3. உள்நாட்டு உற்பத்தியாளர், நுகர்வோர் மற்றும் இடைநிலையர்களுக்கு இடையேயான நடவடிக்கைகளை உள்ளடக்கியது.

4. உள்நாட்டு வியாபாரம், இடைநிலையர் மற்றும் முகமை அமைப்புகளின் பொருட்கள் மற்றும் சேவைகள் விநியோகத்தை உள்ளடக்கியது.
5. இதில் போக்குவரத்து இடர்பாடு, பன்னாட்டு வணிகத்தைவிட குறைவாகவே உள்ளது.
6. இதில் உள்நாட்டில் நடைமுறையில் உள்ள சட்டங்கள் மட்டுமே பின்பற்றப்படும்.
7. இதன் நோக்கம், அத்தியாவசியப் பொருட்களை சிக்கனமாக வழங்குவது ஆகும்.
8. உள்நாட்டில் உற்பத்தி செய்யப்பட்ட பொருள்கள் மட்டுமே இடம் பெறும்.
9. ஒரே நாட்டுக்குள் தோற்றுவிக்கப்பட்ட வியாபார அமைப்புகள் மற்றும் தனி நபர்களிடமிருந்து பொருட்கள் வாங்கப்படுகிறது.
10. உள்நாட்டுப் போக்குவரத்து சாதனங்கள் மூலம் பொருட்கள் விநியோகம் செய்யப்படுகிறது.
11. இதில் சுங்கவரி, இறக்குமதி வரி போன்றவை இடம் பெறுவதில்லை.

2. பன்னாட்டு வியாபாரத்தின் பல்வேறு வகைகளை விவரி? ( மார்ச் 2019 , மார்ச் 2023

அ) இறக்குமதி வியாபாரம்

❖ உள்நாட்டுத் தேவைக்காக, வெளிநாட்டில் இருந்து பொருட்களை வாங்குவதே, இறக்குமதி வியாபாரம் ஆகும்.

உதாரணமாக, இந்தியா வளைகுடா நாடுகளில் இருந்து, பெட்ரோலியப் பொருட்களை இறக்குமதி செய்தலைக் கூறலாம்.

ஆ) ஏற்றுமதி வியாபாரம்

❖ உள்நாட்டு உற்பத்திப் பொருட்களை, வெளிநாடுகளுக்கு விற்பது, ஏற்றுமதி வியாபாரம் ஆகும்.

உதாரணமாக, 1) இந்தியா இரும்பு, எஃகு போன்றவற்றை, ஜப்பானுக்கு ஏற்றுமதி செய்தலைக் கூறலாம்.

2) மதுரையில் இருந்து சிங்கப்பூருக்கு மல்லிகைப் பூக்கள் ஏற்றுமதி செய்தலைக் கூறலாம்.

இ) மறு ஏற்றுமதி வியாபாரம்

❖ ஒரு நாட்டில் இருந்து பொருட்களை இறக்குமதி செய்து, அவற்றை வேறுநாடுகளுக்கு ஏற்றுமதி மூலம் விற்பது மறு ஏற்றுமதி வியாபாரம் ஆகும்.

உதாரணமாக, இந்தியாவில் சூரத், நகரின் வைர வியாபாரிகள் தெற்கு ஆப்ரிக்காவில் இருந்து துண்டிக்கப்படாத வைரங்களை இறக்குமதி செய்து, அவற்றை துண்டாக்கி, பட்டைதீட்டி, மீண்டும், ஆம்ஸ்டர்டம் நகரில் உள்ள பன்னாட்டு வைரச் சந்தைக்கு மறு ஏற்றுமதி செய்தலைக் கூறலாம்.

## அத்தியாயம் 23.வழங்கல் வழிகள்

### குறுவிடைவினாக்கள்

1. இடைநிலையர் என்பவர் யார்? ( மார்ச் 2023 )

❖ தொடக்க நிலை உற்பத்தியாளரிடமிருந்து, இறுதி நிலை நுகர்வோரிடம் சென்றடையும் வரையில், பொருட்கள் மற்றும் சேவைகளின் பரிமாற்றத்தில் ஈடுபட்டுள்ள அனைவருமே இடைநிலையர் ஆவர்.

2. சில்லறை வியாபாரி வரைவிலக்கணம் தருக. ( ஜூன் 2019 )

❖ ஈவலின் தாமஸ் என்பவரது கூற்றின்படி, "நுகர்வோரின் தேவைகளை செவ்வனே பூர்த்தி செய்யும் பொருளாதாரச் சங்கிலியில், இறுதியாக இருப்பவர் சில்லறை வியாபாரி ஆவார்"

3. தரகர் என்பவர் யார்? ( செப் 2021 )

- ❖ மற்றவர்களுக்காக முன்னின்று பேரம் பேசி, வியாபாரத்தை இலாபக்கரமாக நிறைவேற்றி, அதற்கெனக் கழிவு பெறும் நபரையே தரகர் என்பர்.
- ❖ அவரது சேவைக்கு வழங்கப்படும் ஊதியம் 'தரகு' ஆகும்.

4. வியாபார இடைநிலையரின் வகைகள் யாவை?

- வியாபார இடைநிலையர்களை இரு வகைகளாகப் பிரிக்கலாம்.
- 1. மொத்த வியாபாரி      2. சில்லறைவியாபாரி

5. வணிக முகவர்கள் என்பவர் யார்?

- ❖ ஒரு வியாபாரி, தம் சார்பாகப் பொருட்களை வாங்கவும், விற்கவும் நியமிக்கப்படும் நபர்களே வணிக முகவர்கள் ஆவர்.
- ❖ வணிக முகவர்கள், பணி வழி இடைநிலையர்கள் என்று அழைக்கப்படுகின்றனர்.

**சிறுவிடை வினாக்கள்**

1. வணிக முகவர்களின் வகைகள் யாவை?

- வணிக முகவர்களை பின் வருமாறு வகைப் படுத்தப்படுகின்றது.
- 1. தரகர்கள்
- 2. தன்பொறுப்பு முகவர்கள்
- 3. கழிவு முகவர்கள்
- 4. பிணை முகவர்கள்
- 5. ஏலமிடுநர்
- 6. பண்டகக் காப்பாளர்கள்

2. மொத்த வியாபாரிகளின் பண்பு நலன்கள் ஏதேனும் மூன்றினை எழுது.

( மார்ச் 2019 , மே 2022 , மார்ச் 2024 )

1. மொத்த வியாபாரிகள், உற்பத்தியாளர் அல்லது தயாரிப்பாளரிடமிருந்து நேரடியாகப் பொருட்களை வாங்குகின்றனர்.
2. இவர்கள், பொருட்களை மொத்தமாக வாங்கி, சிறிய அளவில் விற்பனை செய்கின்றனர்.
3. இவர்கள், ஒரு குறிப்பிட்ட பொருளின், பல்வேறு வகைகளை விற்பனை செய்கின்றனர்.
4. பொருட்களை விநியோகம் செய்ய, முகவர்களையும் பணியாளர்களையும் அமர்த்தியுள்ளனர்.
5. சில்லறை வியாபாரிகளுக்கு, இவர்கள் கடனுதவி அளிக்கின்றனர்.
6. உற்பத்தியாளர்களுக்கும், இவர்கள் நிதியுதவி செய்து தருகின்றனர்.

**பெருவிடைவினாக்கள்**

1. சில்லறை வியாபாரிகளின் பண்பு நலன்கள் யாவை? ( ஜூன் 2023 , ஜூலை 2024 )

1. சில்லறை வியாபாரிகள் பல்வேறு பொருட்களின் வணிகத்தில் ஈடுபட்டிருப்பார்.
2. சில்லறை வியாபாரிகள், மொத்த வியாபாரிகளிடம் மொத்தமாகப் பொருட்களை வாங்கி, அவற்றைச் சிறு அளவில், நுகர்வோருக்கு விற்பனை செய்கின்றனர்.

3. முக்கியச் சந்தைப் பகுதிக்கு உள்ளேயோ அல்லது அருகிலேயோ சில்லறை விற்பனை நிலையங்கள் இடம் பெறும்.
4. பொதுவாக மொத்த வியாபாரியிடம், கடன் அடிப்படையில் சரக்குகளை வாங்கி, நுகர்வோருக்கு ரொக்கத்திற்கு விற்கின்றனர்.
5. சில்லறை வியாபாரிகள், நுகவோரிடம் நேரடித் தொடர்பிலும், உற்பத்தியாளரிடம் இருந்து விலகியும் இருப்பார்.

2. மொத்த வியாபாரிகளின் சிறப்பியல்புகள் யாவை? ( ஏதேனும் 5 )

- 1) மொத்த வியாபாரிகள் உற்பத்தியாளர் அல்லது தயாரிப்பாளரிடமிருந்து நேரடியாகப் பொருட்களை வாங்குகின்றனர்
- 2) மொத்த வியாபாரிகள் பொருட்களை மொத்தமாக வாங்கிச் சிறிய அளவில் விற்பனை செய்கின்றனர்.
- 3) மொத்த வியாபாரிகள் ஒரு குறிப்பிட்ட பொருளின் பல்வேறு வகைகளை விற்பனை செய்கின்றனர்.
- 4) பொருட்களை விநியோகம் செய்ய முகவர்களையும் பணியாளர்களையும் அமர்த்தியுள்ளனர்.
- 5) இவ்வகை வியாபாரத்திற்குப் பெருமளவு முதலீடு தேவைப்படுகிறது.
- 6) மொத்த வியாபாரிகள் சில்லறை வியாபாரிகளுக்கு கடனுதவி அளிக்கின்றனர்.
- 7) மொத்த வியாபாரிகள் உற்பத்தியாளர்களுக்கு நிதியுதவி செய்து தருகின்றனர்.
- 8) நகரங்கள் பெருநகரங்களில் உள்ள சந்தைகளின் ஒரு பகுதியில் இவர்கள் செயல்படுவதைக் காணலாம்.

3. மொத்த வியாபாரிக்கும் சில்லறை வியாபாரிக்கும் இடையே உள்ள வேறுபாடுகள் யாவை? ( ஏதேனும் 5 ) ( மே 2022 )

வ.எண்	தலைப்பு	மொத்த வியாபாரி	சில்லறை வியாபாரி
1	இணைப்புச் சங்கிலி	இவர் உற்பத்தியாளரையும் சில்லறை வியாபாரியையும் இணைக்கிறார். வழங்கல் வழியில் மொத்தவியாபாரி முதல் இணைப்புச் சங்கிலி ஆவார்	சில்லறை வியாபாரி மொத்த வியாபாரியையும் நுகர்வோரையும் இணைக்கிறார். வழங்கல் வழியில் சில்லறை வியாபாரி இறுதி இணைப்புச் சங்கிலி ஆவார்
2	செயல்பாட்டு அளவு	மொத்தவியாபாரம் பெருமளவில் நடப்பதால் தொழிலுக்கு மிகப்பெரும் அளவு முதல் தேவைப்படுகிறது	சில்லறை வியாபாரம் சிறு அளவில் மட்டுமே நடப்பதால் சிறிய அளவு முதல் தொகையே போதுமானது
3	கிடைக்கும் பொருள்கள்	இவர் ஒரே வகையான பொருட்களை மட்டுமே வாங்கி விற்கிறார்	இவர் பலவிதமான பொருட்களை வாங்கி விற்பார்
4	செயல்பாடு	இவர் சில்லறை வியாபாரிகளுக்குக் கடன்	இவர் நுகர்வோருக்கு ரொக்கத்திற்கு மட்டுமே விற்பனை செய்கிறார்

		விற்பனை செய்கிறார்	
5	விற்பனையின் நோக்கம்	இவர் மறுவிற்பனைக்காகப் பொருட்களை விற்பனை செய்கிறார்	இவர் நுகர்வுக்காகப் பொருட்களை விற்பனை செய்கிறார்
6	அளிப்பின் மூலம்	மொத்தவியாபாரிகள் பொருட்களை முகவர் அல்லது மொத்தவியாபாரியிடம் அதிக எண்ணிக்கையில் பொருள்களை வாங்குகின்றனர்	சில்லறை வியாபாரிகள் மொத்தவியாபாரிகள் அல்லது அவரது முகவரிடம் சிறு எண்ணிக்கையில் பொருட்களை வாங்குகின்றனர்
7	இடவமைப்பு	இவர் தனது வியாபாரத்தைப் பெரிய வணிக நகரங்களில் நிறுவி அதைச் சுற்றியுள்ள மற்றப் பகுதிகளுக்கும் பரவச் செய்கிறார்	இவர் சிறு கிராமம் முதல் பெரு நகரங்கள் வரை தனது வணிக நிலையத்தை நிறுவி அக்குறிப்பிட்ட பகுதியில் வணிக நடவடிக்கைகளை மேற்கொள்கிறார்

### கூடுதல் வினா

1. வணிக முகவர்களின் வகைகள் எவையேனும் ஐந்தினை விவரிக்கவும்.

1) தரகர்கள்

( செப் 2020 )

- ❖ மற்றவர்களுக்காக முன்னின்று பேரம் பேசி வியாபாரத்தை இலாபக்கரமாக நிறைவேற்றி அதற்கெனக் கழிவு பெறும் நபரையே தரகர் என்பர்.
- ❖ அவரது சேவைக்கு வழங்கப்படும் ஊதியம் 'தரகு' ஆகும்.

2) தன் பொறுப்பு முகவர்கள்

- ❖ உற்பத்தியாளர் தம் பொருளை விற்பனை செய்யப் பொருட்களை ஒப்படைத்து நியமனம் செய்யப்படும் வணிக முகவர் தன் பொறுப்பு முகவர் ஆவார்.
- ❖ பொருட்களின் உரிமையைப் பெறாமல் பொருட்களைப் பெற்று இருப்பு வைத்துக் கொண்டு செயல்படுகிறார்.

3) கழிவு முகவர் அல்லது அனுப்பீடு பெறுநர்

- ❖ தனக்கு கிடைக்கும் கழிவிற்காகப் பொருட்களை வாங்கி விற்பவரே கழிவு முகவர் ஆவார்.
- ❖ இவரது நடவடிக்கை தொடர்பான அனைத்து இடர்களையும் பொருளின் உரிமையாளர் ஏற்கிறார்.
- ❖ இவர் எவ்வித இடர்களையும் ஏற்பது இல்லை.

4) பிணைமுகவர்

- ❖ எந்த ஒரு முகவர் கடனுக்கு விற்பனை செய்யப்பட்ட பொருளுக்கு உரிய விலையை வசூலித்துத் தருவதாகத் தன்னுடைய முதல்வருக்கு உத்தரவாதம் அளிக்கிறாரோ அவரே பிணைமுகவர் ஆவார்.
- ❖ கடனுக்குப் பொருட்களை வாங்கியவர் உரிய விலையைச் செலுத்தத் தவறும் போது அந்த நட்டத்தைப் பிணைமுகவரே ஏற்கிறார்.

5) ஏலதாரர்

- ❖ பொருட்களின் உரிமையாளர் சார்பாகப் பொருட்களை ஏலத்தின் மூலம் விற்றுத் தரும் பணியை மேற்கொள்பவரே ஏலதாரர் ஆவார்.

6) பண்டகக்காப்பாளர்

- ❖ பண்டகக் காப்பக உரிமையாளர் தமது பண்டகச்சாலையில் வியாபாரியின் பொருளை வைத்துக் காப்பிடுவதற்காக பொருட்களைப் பெற்றுக் கொள்கிறார்.
- ❖ மிகுந்த கவனத்துடனும், பொறுப்புணர்வுடனும் அப்பொருளைத் தமது பண்டகச்சாலையில் பாதுகாக்கிறார்.
- ❖ அவரின் இப்பணிக்காக ஒரு தொகை ஊதியமாக வழங்கப்படும்.
- ❖ தமக்குரிய தொகை கிடைக்காத போது அப்பொருளைத் தம்மிடமே வைத்துக்கொள்ள அப்பொருள் மீது இவருக்கு 'பற்றுரிமை' உண்டு.

## அத்தியாயம் 24.சில்லறை வியாபாரம் செய்தல்

### குறுவிடைவினாக்கள்

1. மடங்குக் கடையின் பொருள் யாது? ( ஜூலை 2024 )

- ❖ தயாரிப்பாளர்கள் (அ) இடைநிலையர்கள் தங்கள் நிர்வாகத்தின் கீழ், பல்வேறு இடங்களில் ஒரே மாதிரியான கடைகளை அமைத்து, தரமான பொருட்களை விற்பனை செய்யும் சில்லறை கடைகள் மடங்கு கடைகள் என்கிறோம்.
- ❖ இதனை, தொடர் பண்டகச்சாலைகள் எனவும் அழைக்கப்படுகிறது.

2. தானியங்கி விற்பனை எந்திரங்கள் என்றால் என்ன?

- ❖ தானியங்கி விற்பனை எந்திரம் என்பது, எந்திரம் வழியாக பொருள்களை நேரடியாக வாடிக்கையாளருக்கு பொருள்கள் விற்கும் எந்திரம் ஆகும்.

3. சிறப்புப் பண்டகச்சாலைகள் என்றால் என்ன?

( மார்ச் 2019 , ஆகஸ்ட் 2022 , ஜூன் 2023 )

- ❖ ஒருவகைப் பொருட்களில், ஒரு குறிப்பிட்ட வழி பொருள்களை மட்டும், விற்பனை செய்யும் சில்லறைக் கடைகள், சிறப்பு பண்டகச்சாலைகள் எனப்படும்.

#### உதாரணம் :

- 1) இனிப்பு வகையில் அல்வா மட்டும் விற்போர்
- 2) துணிக்கடையில் குழந்தை ஆடைகள் மட்டும் விற்போர்.

### கூடுதல் வினா

1. பல்வேறு இடங்களில் கடைகளை அமைத்து ஒரே மாதிரியான பொருட்களை விற்பனை செய்யும் சில்லறை கடையின் பெயர் என்ன? ஓர் உதாரணம் தருக.

- 1) மடங்கு கடைகள் அல்லது தொடர் பண்டக சாலைகள் ( மார்ச் 2020 , ஆகஸ்ட் 2022 )
- 2) உதாரணம் : பாட்டா ஷூ கம்பெனி

## சிறுவிடை வினாக்கள்

1. சிறப்பங்காடிகளின் சிறப்பியல்புகளை விளக்குக. ( ஏதேனும் 3 )

( மார்ச் 2019 , செப் 2020 , செப் 2021, ஜூன் 2023 )

- 1) சிறப்பங்காடிகள் பெரும்பாலும் நகரின் மையமாக அங்காடிப் பகுதிகளில் அமைந்திருக்கும்.
- 2) பொருள்கள் யாவும் விலை, தரம் மற்றும் ரகம் வாரியாக, அறைகலன்கள் மீது அடுக்கி வைக்கப்பட்டிருக்கும்.
- 3) வாடிக்கையாளர்கள் தேவையான பொருள்களை, தானே எடுத்து வந்து காசாளரிடம் உரிய தொகையினை செலுத்திவிட்டு, வீட்டுக்கு எடுத்துச் செல்வர்.
- 4) இங்கு ரொக்க விற்பனை மட்டுமே உண்டு. கடன் விற்பனை கிடையாது.
- 5) துறைவாரிப் பண்டகசாலை போன்று அமைந்திருப்பதால், ஒரே கூரையின் கீழ், அனைத்து வகைப் பொருள்களையும், வாடிக்கையாளர்கள் வாங்க முடிகிறது.
- 6) இதை அமைக்க, அதிக முதலீடு தேவைப்படுகிறது.

2. மடங்கு கடைகளின் குறைபாடுகள் யாவை? விளக்குக. ( ஏதேனும் 3 ) ( மே 2022 )

1) ஒரு சில பொருள்கள் மட்டும் விற்பனை

❖ மடங்குக் கடையில் குறிப்பிட்ட சில வகைப் பொருட்களை மட்டும் விற்பனை செய்வதால், வாடிக்கையாளர்கள் அவற்றை மட்டுமே வாங்க முடியும்.

2) வசதிகள் இல்லாமை

❖ இக்கடைகளில் வாடிக்கையாளர் எதிர்பார்க்கும் கடன்விற்பனை, வீட்டு விநியோகம், ஓய்வறை, விளையாட்டுமிடங்கள் போன்ற வசதிகள் கிடைப்பதில்லை.

3) நேரடித் தொடர்பின்மை

❖ உரிமையாளர் வாடிக்கையாளர்களிடம் நேரடித் தொடர்பு கொள்ளவாய்ப்பில்லை. ஊழியர்கள் ஒவ்வொரு வாடிக்கையாளரிடமும் ஊக்கத்துடன் பணியாற்ற வாய்ப்பில்லை.

## பெருவிடைவினாக்கள்

1. துறைவாரிப் பண்டக சாலையின் சிறப்பியல்புகளைக் குறிப்பிடுக. ( மார்ச் 2019 )

1. பேரளவு அமைப்பு

( ஜூன் 2023 )

❖ அதிக முதலீடு செய்து, உருவாக்கப்பட்ட கூட்டுப்பங்கு நிறுமத்தின் இயக்குநர்கள் குழுவால் நிர்வகிக்கப்படும், பெரிய சில்லறைவியாபார நிறுவனம், துறைவாரிப் பண்டகசாலை ஆகும்.

2. பல்பொருள் விற்பனை

❖ மனிதனுக்குத் தேவையான அனைத்து வகைப் பொருட்களும், ஒரே இடத்தில் 'குண்டுசி முதல் வாகனம் வரை' விற்பனை செய்யப்படுவதால், நுகர்வோர் வேண்டியதை வாங்கிப் பயன்பெற முடியும்.

❖ மேலும் ஒரே பொருளின் பலவகைகளும் இங்கு கிடைக்கும்.

3. துறைகளின் ஒருங்கிணைப்பு

❖ பல்வேறு துறைகளாகப் பிரிக்கப்பட்டு, ஒவ்வொரு துறையும், ஒவ்வொரு வகையான பொருள்களை தனித்தனியாக விற்பனை செய்யப்படுகின்றன.

4. வாங்கும் வசதிகள்

❖ வாடிக்கையாளர்களுக்கு ஓய்வறைகள், சிற்றுண்டிச்சாலை, வாகனம் நிறுத்துமிடம், பொழுது போக்கு வசதிகள் போன்ற வசதிகள் வழங்கப்படுவதால், குடும்பமாக வந்து பொருள்களை வாங்க முடிகிறது.

5. மையக் கொள்முதல்

❖ அனைத்து வகைப் பொருள்களும், ஒரு மையத்தின் மூலம் நேரடியாக தயாரிப்பாளரிடமிருந்து, பேரளவு கொள்முதல் செய்யப்படுகிறது.

2. சில்லறை வியாபாரிகளின் வகைகள் விவரி. ( ஏதேனும் 5 ) ( ஆகஸ்ட் 2022 )  
( மார்ச் 2023 )
- 1) சுமை தூக்கி மற்றும் கூவி விற்கும் வியாபாரிகள்
    - ❖ பொருள்களைத் தலையிலோ அல்லது முதுகிலோ தூக்கிக்கொண்டு வீடு வீடாக நடந்து சென்று வியாபாரம் செய்பவர்கள் சுமைதூக்கி வியாபாரிகள் என அழைக்கப்படுவர்.
    - ❖ ஏதேனும் ஒரு வசதியான வண்டியில் பொருட்களைவைத்து பேருந்து நிலையம், தொடர்வண்டி நிலையம், குடியிருப்புகள் மற்றும் பொது இடங்களுக்குச் சென்று கூவிக் கூவி விற்பனை செய்பவர்கள் கூவி விற்கும் வியாபாரிகள் என்பர்.
  - 2) நடைபாதை வியாபாரிகள்
    - ❖ வீதிகள் குறுக்கிடும் இடங்களின் ஓரங்களிலும், நடைபாதைகளிலும் தற்காலிகமாக பூ, பழம், காய்கறி, புத்தகங்கள் போன்றவற்றை கொண்டு வந்து விற்பனை செய்பவர்கள் நடைபாதை வியாபாரிகள் எனப்படுவர்.
  - 3) சந்தை வியாபாரிகள்
    - ❖ ஒரு குறிப்பிட்ட நாளிலோ அல்லது தேதியிலோ என நடைபெறும் சந்தைகளுக்குச் சென்று விற்பவர்கள் சந்தை வியாபாரிகள் எனப்படுவர்.
    - ❖ குறைந்த விலையுடைய ஒரு குறிப்பிட்ட வகையான அன்றாடம் பயன்படுத்தும் பொருட்கள் மட்டும் இவர்கள் வியாபாரம் செய்வர்.
  - 4) இடம்பெயர் வியாபாரிகள்
    - ❖ மக்கள் நெருக்கம் மிகுந்த வியாபாரம் நடக்குமிடங்களில் தற்காலிகமாக கடை வைத்து சில நாட்கள் மட்டும் தங்கி இருந்து விற்பனை செய்பவர்கள் இடம்பெயர் வியாபாரிகள் எனப்படுவர்.
  - 5) தெருக்கடை வியாபாரிகள்
    - ❖ மக்கள் நடமாட்டம் அதிகமுள்ள தெருக்களின் முனைகளிலோ, திரும்பும் இடங்களிலோ கடை அமைத்து ஆடைவகைகள், பொம்மைகள், தின்பண்டங்கள், குளிர் பானங்கள் போன்றவை விற்பவர்கள் தெருக்கடை வியாபாரிகள் என்பர்.
  - 6) பொதுப் பண்டகசாலை
    - ❖ நுகர்வோர் தங்கள் வீட்டின் அருகிலேயே தங்களுக்குத் தேவையான பொருட்களை வாங்குவதற்கு ஏற்றவாறு அனைத்து வகைப் பொருட்களையும் குறைந்த அளவில் வாங்கி வைத்து வியாபாரம் செய்யும் இடம் பொதுப் பண்டகசாலை எனப்படும்.
  - 7) ஒரே வகை பண்டக சாலை
    - ❖ ஒரு குறிப்பிட்டவகை பொருட்களை மட்டுமே விற்பனை செய்யும் சில்லறை வியாபாரம் ஒரே வகை பண்டகசாலை எனப்படும்.
    - ❖ ஆயத்த ஆடைகள் மட்டும் விற்கும் கடைகள், காலனிகள் மட்டும் விற்கும் கடைகள் எழுதுபொருட்கள் மட்டும் விற்கும் கடைகள், அறைகலன் மட்டும் விற்கும் கடைகள் போன்றவை இதில் அடங்கும்.
  - 8) சிறப்பு பண்டக சாலைகள்
    - ❖ ஒரு வகைப் பொருட்களில் ஒரு குறிப்பிட்ட வழி பொருள்களை மட்டும் விற்பனை செய்யும் சில்லறைக் கடைகள் சிறப்பு பண்டகசாலைகள் எனப்படும்.
    - ❖ இனிப்பு வகையில் அல்லா மட்டும் விற்போர், துணிக்கடையில் குழந்தை ஆடைகள் மட்டும் விற்போர் முதலியன அடங்கும்.
  - 9) பயன்படுத்திய பொருட்கள் விற்போர்
    - ❖ பயன்படுத்திய பொருட்கள் மற்றும் தயாரிப்பு நிறுவனங்கள் முதல் தரமல்ல என்று ஒதுக்கிய பொருட்கள் ஆகியவற்றை விற்பனை செய்வோர் பயன்படுத்திய பொருட்கள் விற்போர் என்படுவர்.
    - ❖ அறைகலன், புத்தகங்கள், பாத்திரங்கள், ஆடைகள், வாகனங்கள் உள்ளிட்டவை இவ்வாறு விற்கப்படுகின்றன.

### நிலையிட பேரளவு சில்லறை வியாபார நிறுவனங்கள்

❖ பேரளவு நிலையிடச் சில்லறை வியாபார நிறுவனங்கள் பின்வருமாறு.

1. துறைவாரிப் பண்டக சாலைகள்
2. மடங்குக் கடைகள்
3. சிறப்பங்காடிகள்
4. நுகர்வோர் கூட்டுறவுச் சங்கங்கள்
5. வாடகைக் கொள்முதல் மற்றும் தவணைமுறை விற்பனை நிலையங்கள்
6. அஞ்சல்வழி விற்பனையகங்கள்
7. தானியங்கி விற்பனை எந்திரங்கள்
8. வணிக வளாகங்கள்
9. தொலைத் தொடர்புச் சந்தை
10. மின்னணு வழி வர்த்தகம்

### கூடுதல் வினா

1. ஒரே மாதிரியான கடைகளை அமைத்துத் தரமான பொருட்களை விற்பனை செய்யும் சில்லறை கடையின் பெயரை எழுதி அதன் சிறப்பியல்புகளை விவரிக்கவும். ( ஜூன் 2019 )

1) கடையின் பெயர் - மடங்கு கடைகள் அல்லது தொடர் பண்டக சாலைகள்

#### சிறப்பியல்புகள்

##### 1) அமைவிடம்

❖ போதுமான அளவுக்கு வாடிக்கையாளர்கள் அணுகுவதற்கு ஏற்றவாறு மக்கள் நெருக்கம் மிகுந்த வாழ்விடங்கள் மற்றும் பணிபுரியும் இடங்களில் இவ்வகைக் கடைகள் அமைந்திருக்கும்.

##### 2) பொருளின் தன்மை

❖ அன்றாட வாழ்வில் தேவைப்படுகின்ற நீண்டகாலம் பயன்படும் ஒரு சில வகையான பொருட்கள் மட்டும் விற்பனை செய்யப்படும்  
❖ எடுத்துக்காட்டாக பாட்டாஷூ கம்பெனி காலணிகள், பாலிஷ், சாக்ஸ் வகைகள் அடங்கியவை மட்டும் விற்கப்படுவது.

##### 3) மைய மேலாண்மை

❖ இக்கடைகளில் விற்கப்படும் பொருள்கள் யாவும் ஒரிடத்தில் தயாரிக்கப் படுவதாகவோ அல்லது மையக் கொள்முதல் செய்யப்படுவதாகவோ இருக்கும்.

##### 4) ஒரேவிலை, ரொக்க விற்பனை

❖ அனைத்துக் கடைகளிலும் பொருட்களுக்கு, ஒரே விலையை நிர்ணயித்து ரொக்கத்திற்கு மட்டும் விற்கப்படுகின்றன.

##### 5) விற்பனையாளரின் பணி

❖ வாடிக்கையாளர்களின் விருப்பத்திற்கேற்றவாறு பொருள்களைத் தேர்ந்தெடுத்து வாங்குவதற்கு முழு ஒத்துழைப்பையும் இங்குள்ள விற்பனையாளர்கள் நல்குவர்.

##### 6) நெகிழ்வுத் தன்மை

❖ விற்பனையின் அளவைப் பொறுத்தும், வாடிக்கையாளரின் வசதிக்கேற்றவாறும் நகரின் ஒரிடத்திலிருந்து வேறு இடத்திற்கு மாற்றிக் கொள்ளலாம் அல்லது புதிய கிளைகளைத் திறக்கலாம்.

## அலகு - 8. பன்னாட்டுவணிகம்

### அத்தியாயம் 25. பன்னாட்டு வணிகம்

#### குறு வினாக்கள்

1. பன்னாட்டு வணிகம் என்பதன் பொருள் யாது? ( செப் 2021 )
  - ❖ நாடுகளின் புவியல் எல்லைகளை கடந்து நடைபெறும் அனைத்து வணிக நடவடிக்கைகளும் பன்னாட்டு வணிகம் எனப்படுகிறது.
2. ஏற்றுமதி வியாபாரம் என்றால் என்ன? ( ஜூன் 2019 )
  - ❖ உள் நாட்டிலிருந்து, சரக்கு மற்றும் சேவைகளை வெளி நாட்டிற்கு விற்பனை செய்வது ஏற்றுமதி வியாபாரம் ஆகும்.
3. இறக்குமதி வியாபாரம் என்றால் என்ன? ( ஆகஸ்ட் 2022 )
  - ❖ வெளி நாட்டிலிருந்து, சரக்கு மற்றும் சேவைகளை கொள்முதல் செய்வதற்கு இறக்குமதி வியாபாரம் என்று பெயர்.
4. மறு ஏற்றுமதி வியாபாரம் என்றால் என்ன?
  - ❖ ஒரு நிறுவனம், ஏற்றுமதி செய்யும் நோக்கத்துடன் பொருட்களை மற்ற நாட்டிலிருந்து இறக்குமதி செய்வதற்கு மறு ஏற்றுமதி வணிகம் என்று பெயர்.

#### சிறு வினாக்கள்

1. பன்னாட்டு வணிகத்தின் சிறப்புக் கூறுகள் ஏதேனும் மூன்றை விளக்குக.
  - 1) நாடுகளின் பங்கேற்பு ( செப் 2021 )
    - ❖ பல்வேறு நாடுகளுக்கிடையே நடைபெறும் வணிக நடவடிக்கைகளின் தொகுப்பே பன்னாட்டு வணிகம் ஆகும்
  - 2) அன்னிய செலாவணி பயன்படுத்துதல்
    - ❖ ஒவ்வொரு நாடும் மற்ற நாட்டோடு பொருட்கள் மற்றும் சேவைகளை அயல் நாட்டு நாணய மதிப்பில் பரிமாறிக்கொள்ள வேண்டும்.
  - 3) சட்டபூர்வ கடமைகள்
    - ❖ அயல் நாட்டு வணிகம் அந்தந்த நாடுகளின் ஏற்றுமதி மற்றும் இறக்குமதி கொள்கைகள் அடிப்படையிலேயே நடைபெறுகிறது.
    - ❖ சில வகையான பொருட்களை ஏற்றுமதி அல்லது இறக்குமதி செய்ய அரசின் அனுமதி பெற வேண்டும்.
    - ❖ பன்னாட்டு வணிகத்தில் அரசாங்கம் நேரடியாக தலையிடுகிறது என்றால் மிகையாகாது.
  - 4) அதிகப்படியான ஆவணங்கள் தயாரித்தல்
    - ❖ பன்னாட்டு வணிகத்தில் அதிக வணிக நடைமுறைகளை பின்பற்ற வேண்டும்.
    - ❖ பன்னாட்டு வணிகத்தில் தொடர்புடைய நபர்கள் அதிகமான ஆவணங்களை தயாரிக்க வேண்டியுள்ளது.
  - 5) வேறுபடும் பொருளாதார சூழல்
    - ❖ பன்னாட்டு வணிகத்தில் ஈடுபடும் ஒவ்வொரு நாட்டின் பொருளாதார சூழல், சட்ட ரீதியான கட்டமைப்பு, நிறுவன அமைப்பு, நிதி மற்றும் வணிக கொள்கை, வளங்களின் கிடைப்புத்தன்மை, உற்பத்தி நுட்பங்கள் போன்ற காரணிகளால் பொருளாதார சூழல்கள் வேறுபடுகின்றன.

2. மறு ஏற்றுமதி சிறப்புக் கூறுகளை விவரி ( ஜூன் 2023 , ஜூலை 2024 )

- 1) இறக்குமதி தீர்வை விதிக்கப்படுவதில்லை
- 2) இவ்வகை பொருட்கள் மறுசீரமைக்கப்பட்டு மற்றும் மறு கட்டுமம் செய்யப்பட்டு ஏற்றுமதி செய்யப்படுகிறது
- 3) இறக்குமதி செய்யப்பட்ட பொருட்கள் மறு ஏற்றுமதி செய்யப்படும் வரை பிணைய மீந்த பண்டக சாலையில் வைக்கப்படுகிறது.

## பெரு வினாக்கள்

1. பன்னாட்டு வணிகத்தின் நன்மைகள் யாவை? ( ஏதேனும் 5 ) ( செப் 2020, மே 2022 )

1) புவியியல் நிபுணத்துவம்

- ❖ உலக நாடுகள் ஒவ்வொன்றும், மக்களின் வாழ்க்கைத் தேவைக்காக, தன்னிடம் உபரியாக உள்ள வளங்களை கொடுத்து, பற்றாக்குறையான வளங்களை மற்ற நாடுகளிலிருந்து பெற்றுக் கொள்வதற்கு பன்னாட்டு வணிகம் தேவையாகிறது.

2) இயற்கைவளங்களை முழுமையாக பயன்படுத்துதல்

- ❖ ஒவ்வொரு நாடும், தன்னிடம் இயற்கையாகவே அமைந்துள்ள வளங்களைப் பயன்படுத்தி, அதிக பொருட்களை உற்பத்தி செய்ய முயல்கிறது.
- ❖ இந்த அதிகப்படியான பொருட்களை உற்பத்தி செய்ய முடியாத நாடுகளோடு பரிமாறிக்கொள்ள பன்னாட்டு வணிகம் உதவி செய்கிறது.

3) பொருளாதார வளர்ச்சி

- ❖ வளரும் நாடுகள் இயந்திரம், தொழில் நுட்பம், மற்றும் கருவிகள் போன்றவற்றை இறக்குமதி செய்வதன் வாயிலாக, விரைவான பொருளாதார வளர்ச்சியை அடைவதற்கு பன்னாட்டு வணிகம் உதவுகிறது.

4) வேலைவாய்ப்பை உருவாக்குதல்

- ❖ பன்னாட்டு வணிகம், ஏற்றுமதி மற்றும் இறக்குமதி நிறுவனங்கள் மூலம் நேரடி வேலைவாய்ப்பையும், அனுப்புமை மற்றும் அகற்றீட்டு முகவர், சரக்காணை இல்லம், போன்ற இடைநிலையர் மூலம் மறைமுக வேலைவாய்ப்பையும் உருவாக்குகிறது.

5) வாழ்க்கைத்தரம் மேம்படுத்துதல்

- ❖ பன்னாட்டு வணிகத்தின் வாயிலாக, உள் நாட்டில் உற்பத்தி செய்ய முடியாத பல்வேறு விதமான பொருட்களை, வெளி நாட்டிலிருந்து வாங்கி பயன்படுத்த முடிகிறது.
- ❖ நாடுகளுக்கு இடையே, சரக்கு மற்றும் சேவை பரிமாற்றம் என்பது மக்களின் வாழ்க்கைத்தரத்தை மேம்படுத்துகிறது.

6) விலை சமனிலைப்படுத்துதல்

- ❖ எப்பொழுதெல்லாம் குறிப்பிட்ட பொருட்களின் விலை, உள் நாட்டில் உயருகிறதோ அப்பொழுது மற்ற நாட்டிலிருந்து அப்பொருட்களை இறக்குமதி செய்து விலையை சமன்செய்கிறது.
- ❖ அதேபோன்று, குறிப்பிட்ட பொருட்களின் விலை குறையும்போதெல்லாம் அந்த பொருட்களை அதிக அளவில் மற்ற நாடுகளுக்கு ஏற்றுமதி செய்வதன் மூலம் விலையை நிலைப்படுத்துகிறது.

7) அதிக இலாபத்திற்கான வாய்ப்பு

- ❖ வியாபார நிறுவனங்களை, அதிகமான பொருட்களை உற்பத்தி செய்து, அதிக விலைக்கு விற்பதன் வாயிலாக அதிக இலாபத்தை ஈட்ட உதவுகிறது.

2. உள் நாட்டு வணிகத்திற்கும் பன்னாட்டு வணிகத்திற்கும் உள்ள வேறுபாடுகள் யாவை? ( ஏதேனும் 5 ) ( மார்ச் 2019 , ஆகஸ்ட் 2022 , ஜூன் 2023 , மார்ச் 2024 )

வ. எண்	அடிபடை	உள்நாட்டு வணிகம்	பன்னாட்டு வணிகம்
1	பொருள்	இது ஒரு நாட்டின் எல்லைக்குள்ளே நடைபெறும் வியாபார நடவடிக்கையாகும்	நாடுகளின் எல்லைகளைத் தாண்டி நடைபெறும் வியாபார நடவடிக்கையாகும்
2	வியாபாரத்தில் பங்கு பெறுவோர்	ஒரே நாட்டில் உள்ள மக்களும், நிறுவனங்களும் வியாபார நடவடிக்கைகளில் பங்கேற்கின்றனர்	ஒரு நாட்டின் எல்லையைத் தாண்டி உள்ள மக்களும், நிறுவனங்களும் வியாபார நடவடிக்கைகளில் பங்கேற்கின்றனர்
3	வியாபார முறை	ஒரே நாட்டினுடைய விதிகள், சட்டங்கள், கொள்கைகள் ஆகியவற்றால் நிர்வகிக்கப்படுகிறது	பல நாடுகளுடைய விதிகள், சட்டங்கள், கொள்கைகள் ஆகியவற்றால் நிர்வகிக்கப்படுகிறது
4	பயன்படுத்தும் நாணய மதிப்பு	உள்ளூர் நாணய மதிப்பில், வியாபார நடவடிக்கைகள் தீர்க்கப்படுகின்றன.	அயல் நாட்டு நாணய மதிப்பில், வியாபார நடவடிக்கைகள் தீர்க்கப்படுகின்றன.
5	போக்குவரத்து	இதில், சாலை மற்றும் இரயில் போக்குவரத்து மட்டுமே பயன்படுத்தப்படுகிறது.	கப்பல் மற்றும் விமான போக்குவரத்து பயன்படுத்தப்படுகிறது
6	இடர்	இடரின் அளவு குறைவு	இடரின் அளவு அதிகம்
7	சந்தையின் அளவு	ஒரு நாட்டின் எல்லைக்குட்பட்டது	ஒரு நாட்டின் எல்லைகளை கடந்து செல்கிறது.
8	சுங்கத்தீர்வை செலுத்துதல்	சுங்கத்தீர்வை செலுத்த பின்பற்ற வேண்டிய நடைமுறைகள் குறைவு	சுங்கத்தீர்வை செலுத்த பின்பற்ற வேண்டிய நடைமுறைகள் சிக்கலானவை

## அத்தியாயம் 26. ஏற்றுமதி மற்றும் இறக்குமதி நடைமுறைகள்

### குறுவிடை வினாக்கள்

1. சரக்காணை என்றால் என்ன? ( மார்ச் 2019 )

- ❖ சரக்காணை என்பது, சரக்கை ஏற்றுமதி செய்வதற்கான ஒரு ஆதாரம் ஆகும்.
- ❖ இறக்குமதியாளர் வியாபார விசாரணைக்குப் பிறகு, சரக்கை வாங்குவதற்கான ஆணையை தானோ அல்லது தன் முகவர் மூலமாகவோ ஏற்றுமதியாளருக்கு அனுப்பி வைக்கிறார். அதனையே சரக்காணை என்று அழைக்கப்படுகிறது

2. சரக்காணையின் வகைகளை குறிப்பிடுக. ( ஜூன் 2023 , மார்ச் 2024 )

- 1) வெளிப்படை சரக்காணை
- 2) வரையறுக்கப்பட்ட சரக்காணை
- 3) உறுதி செய்யும் சரக்காணை

3. நாணய உறுதி கடிதம் என்றால் என்ன? ( ஜூலை 2024 )

- ❖ இறக்குமதியாளர் மீது, ஏற்றுமதியாளர் வரையும் மாற்று முறை தன்னிடம் வரும்போது, அதற்குப் பணம் தருவதாக, இறக்குமதியாளரின் வங்கி அளிக்கும் உறுதிமொழி அடங்கிய கடிதமே நாணய உறுதி கடிதம் ஆகும்.
- ❖ நன்கு அறிந்த இறக்குமதியாளருக்கு மட்டுமே இது வழங்கப்படும்.

### சிறுவிடை வினாக்கள்

1. சரக்காணையின் உள்ளடக்கங்கள் யாவை? ( ஏதேனும் 3 ) ( ஜூன் 2019 )

- அனுப்பப்பட்ட பொருளின் அளவு
- பொருட்களின் வடிவமைப்பு
- விலை
- கப்பல் ஏற்றுமதிக்கான தன்மை
- ஏற்றும் முறை
- விநியோக காலம்
- கட்டணம் செலுத்தும் முறை

2. கப்பல் தலைவர் ரசீது என்றால் என்ன?

- ❖ கப்பல் தலைவர் அல்லது அவரது உதவியாளர் கப்பலில் சரக்கு பெற்றுக்கொண்டு, அதற்கு ஆதாரமாக வழங்கப்படும் ரசீது, கப்பல் தலைவர் ரசீது ஆகும்.

3. இறக்குமதி வணிகத்தில் பயன்படுத்தப்படும் பல்வேறு ஆவணங்கள் யாவை? ( ஏதேனும் 3 )

- 1) இறக்குமதி உரிமம்
- 2) சரக்காணை
- 3) நாணய உறுதி கடிதம்
- 4) நுழைவுச் சீட்டு
- 5) பார்வைச் சீட்டு
- 6) துறைமுகக் கட்டண ரசீது
- 7) கப்பல் ரசீது
- 8) மாற்றுச் சீட்டு
- 9) குறிப்புரை

### பெரு வினா விடைகள் :

1. இறக்குமதி வணிகத்தின் நோக்கங்கள் யாவை?

1) விரைவான தொழில் மயமாக்கம்

- ❖ வளரும் நாடுகள் விரைவாக தொழில்மயமாக வேண்டுமெனில், தங்களுக்கு தேவையான தொழில்நுட்பம், பற்றாக்குறையான மூலப்பொருட்கள், மூலதன பொருட்கள் போன்றவற்றை பிற நாடுகளிலிருந்து இறக்குமதியின் மூலமாக கொள்முதல் செய்யவேண்டும்.

2) நுகர்வோரின் தேவைகளை நிறைவேற்றல்

- ❖ உள்நாட்டில் நுகர்வோரின் தேவையைப் பூர்த்தி செய்ய போதுமான அளவில் பொருட்கள் கிடைப்பது இல்லை அல்லது உற்பத்தி செய்ய முடிவதில்லை.
- ❖ எனவே, அவ்வகைப் பொருட்களை பிற நாடுகளிலிருந்து இறக்குமதி செய்து, பற்றாக்குறையை பூர்த்தி செய்ய வேண்டியுள்ளது.

3) மக்களின் வாழ்க்கைத் தாத்தை உயர்த்துதல்

❖ உள்நாட்டு நுகர்வோர்கள் தங்களுக்குத் தேவையான கைபேசி, மகிழ்வுந்து, மடிக்கணினி, தொலைக்காட்சிப்பெட்டி, ஒலி சாதனம், துணி துவைக்கும் இயந்திரம் மற்றும் நறுமணப்பொருட்கள் போன்றவற்றை இறக்குமதி வணிகத்தின் மூலம் வாங்கி பயன்படுத்துகின்றனர்.

4) பொருள் பற்றாக்குறையை சமாளித்தல்

❖ புயல், நில நடுக்கம், வறட்சி, ஆழிப்பேரலை, கடுமையான விலையேற்றம் போன்ற சூழ்நிலைகள் காரணமாக உணவுப்பொருட்கள், காய்கறிகள் மற்றும் பிற முக்கிய பொருட்களை அயல் நாட்டிலிருந்து இறக்குமதி செய்து, பொருட்களின் பற்றாக்குறையை சமாளிக்கலாம்.

5) நாட்டின் பாதுகாப்பை பலப்படுத்துதல்

❖ பல நாடுகள் தங்களின் பாதுகாப்பை அதிகரிக்க, இராணுவம் சார்ந்த கருவிகளை பிற நாடுகளிலிருந்து வாங்கி, தங்களுடைய நாட்டின் பாதுகாப்பை உறுதி செய்கின்றன.

## 2. கப்பல் ரசீதிற்கும் கப்பல் வாடகை முறிக்கும் உள்ள வேறுபாடுகள் யாவை?

( மார்ச் 2019 , செப் 2020 , ஜூலை 2024 )

அடிப்படை	கப்பல் ரசீது	கப்பல் வாடகை முறி
பொருள்	இது குறிப்பிட்ட அளவு சரக்கை பெற்றுக் கொண்டு, குறிப்பிட்ட துறைமுகத்தில் சேர்ப்பதை குறிக்க கூடிய ஆவணம் ஆகும்.	இது சரக்கை அனுப்ப, மொத்த கப்பலையோ அல்லது கப்பலின் ஒரு பகுதியையோ வாடகைக்கு அமர்த்துவதற்கான உடன்பாடு ஆகும்.
மாற்றும் தன்மை	இதை எளிதில் மேலெழுத்து வாயிலாக, மூன்றாம் நபருக்கு மாற்றித் தர முடியும்.	இதை மூன்றாம் நபருக்கு மாற்றித் தர முடியாது.
கடன் பெறுதல்	இதை பிணையமாக வைத்து கடன் பெறலாம்.	இதை பிணையமாக வைத்து கடன் பெற முடியாது.
குத்தகை	இது கப்பலை குத்தகை எடுத்ததற்கான ஆதாரம் அல்ல.	இது கப்பலை குத்தகை எடுத்ததற்கான ஆதாரம் ஆகும்.

## அத்தியாயம் 27. பன்னாட்டு வணிகத்தின் ஒருங்கிணைப்பாளர்கள்

### குறு விடை வினாக்கள்

1. உலக வர்த்தக அமைப்பு என்றால் என்ன? ( மார்ச் 2023 )

- ❖ அனைத்து உறுப்பு நாடுகளின் பிரதிநிதிகளை உள்ளடக்கிய அமைச்சரவை உலக வர்த்தக அமைப்பின் மிக உயர்ந்த முடிவெடுக்கும் அதிகாரம் படைத்த அமைப்பாகும்

2. உலக வங்கி என்பதன் பொருள் யாது? ( செப் 2020 )

- ❖ மறு கட்டமைப்பு மற்றும் மேம்பாட்டிற்கான பன்னாட்டு வங்கி தான், உலக வங்கி என்று அழைக்கப்படுகிறது.
- ❖ இது புனரமைப்பு பணிகளை மேற்கொள்ளவும் மற்றும் வளர்ந்து வரும் நாடுகளுக்கு உதவி செய்திடவும் 1994 - ஆம் ஆண்டு உருவாக்கப்பட்டது.
- ❖ இதன் தலைமையகம் வாஷிங்டன் நகரத்தில் அமைந்துள்ளது.
- ❖ உலக நாடுகள் அனைத்திலும் இதன் அலுவலகம் அமைந்துள்ளது.

3. சிறப்பு எடுப்பு உரிமைகள் என்றால் என்ன?

- ❖ 1969 - ஆம் ஆண்டில், பன்னாட்டு நாணய நிதியம் சிறப்பு எடுப்பு உரிமையை, துணை பன்னாட்டு நாணய ஒதுக்கீட்டுச் சொத்தாக உருவாக்கப்பட்டதையே சிறப்பு எடுப்பு உரிமைகள் என அழைக்கப்படுகிறது.
- ❖ இது காகித தங்கம் என விவரிக்கப்படுகிறது.

### சிறு வினா விடைகள்

1. பன்னாட்டு நாணய நிதியத்தின் ஏதேனும் மூன்று நோக்கங்களை குறிப்பிடுக.

1. பன்னாட்டு நாணய ஒத்துழைப்பை ஊக்குவித்தல்.
2. சமச்சீரான பன்னாட்டு வணிகத்தை உறுதிப்படுத்துதல்.
3. பரிமாற்ற விகிதத்தின் நிலைத்தன்மையை உறுதிப்படுத்துதல்.
4. நாடுகளின் வாணிப சமநிலையில், சமநிலையை சரிசெய்வதற்கு உறுப்பு நாடுகளுக்கு பொருளாதார உதவி வழங்குதல்.
5. செலுத்து சமநிலையில் ஏற்படும் சமமற்ற நிலையை குறைத்தல்

2. சார்க் அமைப்பின் பணிகள் யாவை?

1. வளர்ச்சித் திட்டத்தை கண்காணித்தல் மற்றும் ஒருங்கிணைத்தல்.
2. நாடுகளுக்கிடையேயான பிராந்திய முன்னுரிமையை தீர்மானித்தல்.
3. பிராந்தியத்திற்குள் மற்றும் வெளியே ஒத்துழைப்பு திரட்டுதல்.
4. உறுப்பு நாடுகளுக்கு நிதி உதவி செய்யும் நடை முறைகளை கையாளுதல்.

3. உலக வர்த்தக அமைப்பின் நன்மைகள் ஏதேனும் மூன்றை குறிப்பிடுக.

- 1) சர்வதேச சமாதானத்தை ஊக்குவிப்பதோடு, பன்னாட்டு வர்த்தகம் நடத்துவதற்கு ஒரு உகந்த சூழ்நிலை உருவாக்குகிறது.
- 2) இது உறுப்பு நாடுகளிடையே ஏற்படும் வர்த்தக ரீதியான பிரச்சினைகளை தீர்த்து வைக்கிறது.

- 3) இது தடையற்ற வர்த்தகத்தின் மூலம் வருமானத்தை அதிகரித்து, மக்களின் வாழ்க்கைத் தரத்தை மேம்படுத்துகிறது.
- 4) இது வளரும் நாடுகளின் பொருளாதார வளர்ச்சிக்கு மிகவும் தேவையான மூலதனத்தை வழங்குவதன் மூலம், வர்த்தக தொடர்புடைய விஷயங்களில் அவர்களுக்கு அதிக முன்னுரிமை அளிக்கிறது.

### பெருவிடை வினாக்கள்

1. உலக வர்த்தக அமைப்பின் நோக்கங்கள் யாவை? ( ஏதேனும் 5 ) ( ஜூலை 2024 )
  - 1) உறுப்பு நாடுகளில் உள்ள மக்களின் வாழ்க்கைத் தரத்தை மேம்படுத்துதல்.
  - 2) உறுப்பு நாடுகளின் நிலையான வளர்ச்சிக்கு, உலகின் பல்வேறு வளங்களை தகுந்த முறையில் பயன்படுத்துதல்.
  - 3) பன்னாட்டு வணிகத்தில் ஒரு ஒருங்கிணைந்த, மேலும் நிறைவேற்றத்தக்க மற்றும் நீடித்த வர்த்தக முறையை ஊக்குவிக்கிறது.
  - 4) பன்னாட்டு அளவில் சரக்குகள் மற்றும் சேவைகளின் வர்த்தகத்தை விரிவாக்கம் செய்தல்
  - 5) முழு வேலைவாய்ப்பு மற்றும் நீடித்த நிலையான வருமானம் ஆகியவற்றை உறுதி செய்தல்.
  - 6) சுற்றுச்சூழலை பாதுகாத்தல்.

2. பன்னாட்டு நாணய நிதியத்தின் பணிகளை குறிப்பிடுக. ( ஏதேனும் 5 ) ( மார்ச் 2023 )
  - 1) இது பன்னாட்டு அளவில் குறுகிய கால கடன் நிறுவனமாக செயல்படுகிறது.
  - 2) இது பரிமாற்ற விகிதங்களின் சாதாரண வழிகாட்டுதல்களை செய்வதற்கு உதவுகிறது.
  - 3) இது உறுப்பு நாடுகளின் நாணயங்களை தன்னகத்தே வைத்துள்ளது. அதிலிருந்து கடன் வாங்கக் கூடிய உறுப்பினர் நாடுகள், நாணய மதிப்பை பெற்றுக்கொள்ளலாம்.
  - 4) நல்ல வலுவான பொருளாதார மற்றும் நிதிக் கொள்கையை பின்பற்றும் நாடுகளுக்கு பொருளாதார நிலைத்தன்மை மற்றும் உலகளாவிய வளர்ச்சிக்கும் வழி வகுக்கிறது.
  - 5) உறுப்பினர் நாடுகளின் வாணிக சமநிலையில் ஏற்படும் சமமற்ற தன்மையைச் சரி செய்ய உதவுகிறது.
  - 6) உறுப்பு நாடுகளில் பயனுள்ள கொள்கைகளை வலுப்படுத்தவும், செயல்படுத்தவும் தொழில்நுட்ப உதவி மற்றும் பயிற்சி அளிக்கிறது. வங்கியியல், நிதி, நாணய மற்றும் பரிமாற்றக் கொள்கைகளை வடிவமைப்பதில் தொழில்நுட்ப உதவி வழங்கப்படுகிறது.

## அத்தியாயம் 28. செலுத்தல் சமநிலை மற்றும் வாணிபச் சமநிலை

### குறுவிடை வினாக்கள்

1. செலுத்தல் சமநிலை என்றால் என்ன?
  - ❖ குறிப்பிட்ட ஒரு காலப்பகுதியில், ஒரு நாட்டின் குடியிருப்போருக்கும் மற்ற நாடுகளில் குடியிருப்போர்களுக்கும் இடையில் ஏற்படும், அனைத்து பொருளாதார நடவடிக்கைகளில், முறையான பதிவுகளில், ஒரு அறிக்கையே செலுத்தல் சமநிலை ஆகும்.
2. வாணிப சமநிலை என்றால் என்ன? ( மார்ச் 2024 )
  - ❖ வாணிப சமநிலை என்பது, ஒரு வருடத்தில் ஒரு நாட்டின் ஏற்றுமதி மற்றும் இறக்குமதி மதிப்புகளுக்கு இடையிலான நிகர விளைவை குறிப்பதாகும்.

### சிறு விடை வினாக்கள்

1. நடப்புக் கணக்கில் வரவு பக்கத்தில் தோன்றும் இனங்கள் யாவை ? ( ஏதேனும் 3 )

- 1) பொருட்களின் ஏற்றுமதிகள் (கண்ணுக்குப் புலனாவது)
- 2) கண்ணுக்கு புலனாகாத ஏற்றுமதிகள்.
- 3) அயல்நாட்டில் செய்யப்பட்ட வங்கியியல் சேவைகள்.
- 4) அயல்நாட்டு செய்யப்பட்ட காப்பீட்டு சேவைகள்
- 5) வெளிநாடுகளில் செய்யப்பட்ட முதலீடுகள் மற்றும் கடன்களின் மீது பெறப்பட்ட வருமானங்கள்
- 6) அயல்நாட்டு சுற்றுலாப் பயணிகளால், உள்நாட்டில் செய்யப்பட்ட செலவுகள்.

2. மூலதன கணக்கின் உள்ளடக்கங்கள் யாவை? ( ஜூன் 2023 )

- 1) தனியார் மூலதனம்
- 2) பங்கு மூலதனம்
- 3) அலுவல் சார்ந்த மூலதனம்

### பெரு விடை வினாக்கள்

1. செலுத்தல் சமநிலையின் சிறப்பம்சங்கள் ஏதேனும் ஐந்தினை விவரி.

( மார்ச் 2020 , மார்ச் 2023 )

1. இது ஒரு நாடு மற்றும் உலகின் பிற நாடுகளுக்கு இடையேயான அனைத்து பொருளாதார பரிமாற்றங்களுக்கான முறையான பதிவு ஆகும்.
2. இது மூன்று மாதங்களுக்கு ஒரு முறையோ அல்லது 12 மாத காலத்திற்கோ தயாரிக்கப்படுகிறது.
3. இது கண்ணுக்குப் புலனாகக்கூடிய மற்றும் கண்ணுக்கு புலனாகாத பெறுதல்கள் மற்றும் செலுத்துதல்களை உள்ளடக்கியது.
4. இது நடப்பு கணக்கு மற்றும் மூலதன கணக்கில் பதிவு செய்யப்படும் அனைத்துப் பொருளாதார நடவடிக்கைகளையும் உள்ளடக்கியது.
5. பொருளாதார நடவடிக்கைகள், இரட்டை பதிவு முறை கோட்பாட்டின்படி பதிவு செய்யப்படுகின்றன. அதன்படி பெறுதல்கள் வரவு பக்கத்திலும், செலுத்துதல்கள் பற்று பக்கத்திலும் பதிவு செய்யப்படுகின்றன.
6. இது அயல்நாட்டு வாணிகத்தில் ஒரு நாட்டின் நிலையை எடுத்துக் கூறுகிறது .
7. பிறநாட்டுக்குச் செலுத்த வேண்டிய தொகையைவிட, பெறுதல்கள் அதிகமாக இருக்கும் போது செலுத்தல் நிலை சாதகமான அல்லது உபரி நிலையைக் காட்டுகிறது. பிறநாட்டுக்குச் செலுத்த வேண்டிய தொகையைவிட, பெறுதல்கள் குறைவாக இருக்கும்போது அது பாதகமான அல்லது பற்றாக்குறை நிலையைக் காட்டுகிறது.
8. வெப்பநிலைமாணி மனித உடல் வெப்பநிலையைக் காட்டுவது போல, செலுத்தல் நிலை நாட்டின் ஆரோக்கியமான பொருளாதார நிலையை அறியப் பயன்படுகிறது. சாதகமான செலுத்தல் சமநிலை ஒரு நாட்டின் பொருளாதார முன்னேற்றத்தையும், பாதகமான செலுத்தல் சமநிலை ஒரு நாட்டின் பொருளாதாரப் பின்னடைவையும் குறிக்கிறது.

2. செலுத்தல் சமநிலைக்கும் வாணிப சமநிலைக்கும் உள்ள வேறுபாடுகளை எழுதுக.  
( ஏதேனும் 5 ) ( மார்ச் 2019 )

வேறுபாட்டின் அடிப்படையில்	செலுத்தல் சமநிலை	வாணிப சமநிலை
பொருள்	குறிப்பிட்ட ஒரு காலப்பகுதியில் ஒரு நாட்டின் குடியிருப்போர் களுக்கும், மற்ற நாடுகளின் குடியிருப்போர் களுக்கும் இடையில் ஏற்படும் அனைத்து பொருளாதார நடவடிக்கைகளின், முறைப்படியான பதிவுகளில் ஒரு அறிகுறியே ஆகும்	ஒரு நாட்டின் ஏற்றுமதி மற்றும் இறக்குமதி மதிப்புகளுக்கு இடையிலான நிகர விளைவை குறிக்கும்
நடவடிக்கைகளின் தன்மை	இது சரக்குகள் மற்றும் சேவைகளுடன் தொடர்புடைய நடவடிக்கைகள் இரண்டையும் பதிவு செய்கிறது	இதில் சரக்குகள் தொடர்பான நடவடிக்கைகள் மட்டும் பதிவு செய்யப்படும்
மூலதன நடவடிக்கைகளில் பதிவு	இது மூலதன நடவடிக்கைகளை பதிவு செய்கிறது	இது மூலதன நடவடிக்கைகளை பதிவு செய்வதில்லை
நடவடிக்கை உள்ளமைப்பு	இதில் வாணிபச் சமநிலை, சேவைகள் சமநிலை, ஒரு பக்கமான செலுத்தல் பரிமாற்றம் மற்றும் மூலதன நடவடிக்கைகள் அடங்கும்	செலுத்தல் சமநிலையின் நடப்புக் கணக்கில் ஒரு பகுதி ஆகும்
நிகர விளைவு	எப்பொழுதும் பெறுதல் மற்றும் செலுத்துதல் சமநிலையில் இருக்கும்	இது சாதகமாகவோ அல்லது பாதகமாகவோ அல்லது சமநிலையிலோ இருக்கும்
பொருளாதார நிலையைக் காட்டுதல்	நாட்டின் பொருளாதார வளர்ச்சியை அறிந்து கொள்ள உதவுகிறது	நாட்டின் பொருளாதார வளர்ச்சியை எடுத்துக் காட்டுவதில்லை
பாதகமான நிலையைச் சரி செய்தல்	பாதகமான செலுத்தல் சமநிலை பற்றாக்குறைக்கு வழிவகுக்கிறது	பாதகமான வாணிப நிலையை, சாதகமான செலுத்தல் சமநிலையாக மாற்றலாம்

## அலகு 9. இந்திய ஒப்பந்தச் சட்டம்

### அத்தியாயம் 29. ஒப்பந்தத்தின் கூறுகள்

#### குறுவிடை வினாக்கள்

1. சட்டம் என்றால் என்ன? ( ஜூலை 2024 )

- ❖ வாழ்க்கையில் சரியான நடத்தைக்கும், சமுதாயத்தின் முறையான ஒழுங்கு முறைக்கும் ஏற்படுத்தப்பட்ட ஒரு விதியே சட்டமாகும்.

2. ஒப்பந்தம் என்றால் என்ன? ( ஆகஸ்ட் 2022 , ஜூன் 2023 )

- ❖ இரண்டு அல்லது அதற்கு மேற்பட்ட நபர்களுக்கிடையே ஏற்படுத்தப்பட்டு, சட்டத்தால் நடைமுறைப்படுத்தப்படும் உடன்படிக்கையே ஒப்பந்தம் ஆகும்.

3. இந்திய ஒப்பந்தச் சட்டம் எத்தனைப் பகுதிகளாகப் பிரிக்கப்பட்டுள்ளன? அவையாவை?

- ❖ இரண்டு பகுதிகளாகப் பிரிக்கப்பட்டுள்ளன. அவை :
  - 1) பொது ஒப்பந்தங்கள்
  - 2) சிறப்பு ஒப்பந்தங்கள்

#### சிறு விடை வினாக்கள்

1. முனைவு என்றால் என்ன?

- ❖ இந்திய ஒப்பந்தச் சட்டம் 1872, பிரிவு 2(a) இன் படி, "ஒருவர் ஏதேனும் ஒன்று செய்வதற்காகவோ அல்லது செய்யாமல் இருப்பதற்காகவோ, தன்னுடைய விருப்பத்தை மற்றொருவருக்கு உணர்த்தி, அதன்மூலம் அச்செயலை செய்வதற்கோ அல்லது செய்யாமல் இருப்பதற்கோ அவருடைய இசைவைப் பெறமுயன்றால், முதலாமவர் முன் மொழிந்ததாகக் கூறலாம்.

2. உடன்படிக்கை என்றால் என்ன? ( ஜூன் 2019 , செப் 2020 , ஆகஸ்ட் 2022 )

- ❖ இந்திய ஒப்பந்தச் சட்டம் 1872, பிரிவு 2(e) இன் படி, "ஒரு நபர் மற்றொரு நபருக்கு செய்ய வேண்டிய மறுபயன் உருவாக்கும் ஒவ்வொரு உறுதிமொழியும், உறுதிமொழிகளின் தொகுதியும்" உடன்படிக்கை ஆகும்.

3. செல்லாத ஒப்பந்தம் என்றால் என்ன? ( ஜூன் 2023 )

- ❖ சட்டத்தால் நடைமுறைப்படுத்த முடியாத ஒப்பந்தம், செல்லாத ஒப்பந்தம் ஆகும்.
- ❖ செல்லக்கூடிய ஒப்பந்தத்தின் இன்றியமையாத கூறுகள் இதில் இல்லை.

எடுத்துக்காட்டு :

கடத்தல் பொருட்கள் வாங்க அல்லது விற்க மேற்கொள்ளும் ஒரு ஒப்பந்தம் செல்லாத ஒப்பந்தம் ஆகும்.

## பெரு விடை வினாக்கள்

1. சட்டப்படி செல்லக்கூடிய ஒப்பந்தம் ஒன்றின் இன்றியமையாத கூறுகள் யாவை?  
( ஏதேனும் 5 ) ( மார்ச் 2020 , மே 2022 , ஜூலை 2024 )

1. முனைவும் ஏற்பும்

- ❖ ஒரு ஒப்பந்தத்திற்கு இரண்டு நபர்கள் தேவை.
- ❖ அவர்களில் ஒரு நபர் முனைவும் மற்றொருவர் ஏற்பும் செய்கின்றனர்.

2. சட்ட உறவு முறை

- ❖ ஒப்பந்தத்தில் ஈடுபடும் நபர்களின் உள்நோக்கம், தங்களுக்கிடையே ஓர் சட்ட உறவுமுறை உருவாக்குவதற்காக இருக்க வேண்டும்.
- ❖ சமூக தன்மையுடைய உடன்படிக்கைகளில் , சட்ட உறவுமுறை இல்லை என்றால் ஒப்பந்தங்களாக முடியாது.

3. சட்டபூர்வமான மறுபயன் ( பிரிவு 2d )

- ❖ மறுபயன் என்பது, எதையேனும் திரும்பப்பெறுதல் ஆகும்.
- ❖ மறு பயன் இல்லாத உடன்படிக்கை, செல்லாத உடன்படிக்கையாகும்

4. சட்டபூர்வமான நோக்கம் ( பிரிவு 23 )

- ❖ உடன்பாட்டின் நோக்கம், சட்டத்திற்கு உட்பட்டு இருக்க வேண்டும்.
- ❖ இதன் நோக்கம், சட்டத்துக்கு புறம்பானதாகவோ அல்லது ஒழுக்கக் கேடானதாகவோ அல்லது பொது நலனுக்கு எதிராகவோ இருக்கக்கூடாது.

5. தன்னிச்சையான இசைவு ( பிரிவு 13 மற்றும் 14 )

- ❖ உடன்படிக்கை, நபர்களின் தன்னிச்சையான இசைவால் ஏற்பட்டிருத்தல் வேண்டும்.
- ❖ ஒப்பந்தத்தில் ஈடுபடும் நபர்கள் இசைவு தர வேண்டும்.
- ❖ அவர்கள் ஒரு விஷயத்தை ஒரே நேரத்தில், ஒரே நோக்குடன் உடன்பட வேண்டும். அதாவது, ஒருமித்த கருத்து இருக்க வேண்டும்.

6. ஒப்பந்த தகுதி ( பிரிவு 11 )

- ❖ ஒப்பந்தத்தில் ஈடுபடத் தேவையான தகுதி உடைய நபர்களால், மேற்கொள்ளப்பட்ட உடன்படிக்கை மட்டுமே ஒப்பந்தம் ஆகிறது.

ஒப்பந்தத்தில் ஈடுபடுபவர்கள்

- 1 சட்டப்படி உரிமை வயது அடைந்தவர்
- 2 மனச்சமநிலை உடையவர்
- 3 சட்டத்தினால் தகுதியற்றவர் என அறிவிக்கப் படாத நபர்கள்.

7. சட்டத்தால் செயல்படுத்தும் திறன்

- ❖ சட்டத்தால் செயல்படுத்தும் திறன் கொண்டதாக இருத்தல் வேண்டும்.
- ❖ சட்டத்தால் சில உடன்படிக்கைகள், சட்ட விரோதமானது அல்லது செல்லாது என வெளிப்படையாக அறிவிக்கப்பட்டுள்ளது.

2. ஒப்பந்தம் மற்றும் உடன்படிக்கைக்கும் உள்ள வேறுபாடுகள் யாவை?

( ஜூன் 2019, மார்ச் 2020 , ஆகஸ்ட் 2022 , மார்ச் 2023 )

வ. எண்	அடிப்படை	ஒப்பந்தம்	உடன்படிக்கை
1	வரைவிலக்கணம்	சட்டத்தால் நடைமுறைப்படுத்தப்படும் உடன்படிக்கையாகும்	உடன்பாடு என்பது, மறுபயன் உருவாக்கும் ஒவ்வொரு உறுதி மொழியும், உறுதிமொழிகளில் ஒவ்வொரு தொகுதியும்
2	செயலாக்கத் தன்மை	அனைத்து ஒப்பந்தங்களும் செயல்படுத்த முடியும்	அனைத்து உறுதிமொழிகளும் செயல்படுத்த முடியாது
3	பரஸ்பர உறவு	ஒப்பந்தம் என்பது, உடன்படிக்கையை உள்ளடக்கியது	உடன்படிக்கையில், எல்லா ஒப்பந்தம் உள்ளடக்கியது அல்ல
4	செல்லக்கூடியது	சட்டத்திற்கு உட்பட்ட உடன்படிக்கை மட்டுமே ஒப்பந்தமாகும்	சட்டத்திற்கு உட்பட்ட அல்லது உட்படாதவையும் உடன்படிக்கை ஆகும்
5	சட்டபூர்வமான கடமை	அனைத்து ஒப்பந்தங்களிலும் சட்டபூர்வமான கடமை உள்ளன	சட்டபூர்வமான கடமையானது, அனைத்து உடன்படிக்கையிலும் இருக்க வேண்டிய அவசியம் இல்லை

3. நிறைவேற்றுதல் அடிப்படையில் ஒப்பந்தத்தின் வகைகள் யாவை? (மார்ச் 2019)

1. நிறைவேறிய ஒப்பந்தம்

❖ ஒப்பந்தத்தின் மூலம் ஈடுபடும் இரு நபர்கள், ஒப்பந்தபடி அவரவர்களின் கடமையை முடிக்கும் போது, அவ்வொப்பந்தம் நிறைவேறிய ஒப்பந்தம் ஆகும்.

2. நிறைவேற்றப்பட வேண்டிய ஒப்பந்தம்

❖ ஒப்பந்தத்தில் ஈடுபட்டுள்ள இரு நபர்களுக்கிடையே, கடமைகள் நிறைவேற்றப்படாமல் இருந்தால், அவ்வொப்பந்தம் நிறைவேற்ற வேண்டிய ஒப்பந்தம் ஆகும்.

3. ஒரு கலை ஒப்பந்தம்

❖ ஒப்பந்தத்தில் ஈடுபடும் நபர்களில் ஒருவர் மட்டுமே தனது வாக்குறுதியை அல்லது கடமையை நிறைவேற்றிய பிறகு, மற்றொரு நபர் தனது கடமையை நிறைவேற்றுவார்.

4. இருகலை ஒப்பந்தம்

❖ ஒப்பந்தம் ஒன்று உருவாகும் பொழுது, இரு தரப்பினரும், தங்கள் கடமைகளை ஆற்ற வேண்டி இருப்பின், அத்தகைய ஒப்பந்தம் இருகலை ஒப்பந்தம் எனப்படுகிறது.

## அத்தியாயம் - 30 ஒப்பந்த நிறைவேற்றம்

### குறு விடை வினாக்கள்

1. ஒரு ஒப்பந்தத்தை நிறைவேற்ற வழிகள் யாவை ?

- ஒரு ஒப்பந்தம் நிறைவேற்றப்பட இரண்டு வழிகள் உள்ளன.
  1. உண்மையான நிறைவேற்றம்
  2. நிறைவேற்றுவதற்கான முனைவு.

2. சட்டரீதியான பிரதிநிதி என்பவர் யார் ?

- ❖ வாக்குறுதி அளித்தவர் இறந்துவிட்டால், அவரது சட்டரீதியான வாரிசுதாரர், அவரது மறைவிற்கு பிறகு வாக்குறுதியை நிறைவேற்றலாம்.
- ❖ சட்டரீதியான வாரிசுதாரரே சட்டரீதியான பிரதிநிதி ஆவார்.

3. முகவர் என்பவர் யார் ?

- ❖ வாக்குறுதி அளித்தவர், தன் சார்பாக அவ்வாக்குறுதியை நிறைவேற்ற நியமிக்கப்படும் நபரே முகவர் ஆவார்.

4. இருதரப்பு வாக்குறுதிகள் என்றால் என்ன ? ( மார்ச் 2024 )

- ❖ ஒரு நபர் தனது வாக்குறுதியை மற்றவரின் வாக்குறுதிக்கு மறு பயனாக அளிக்கும்போது, அவ்விரு வாக்குறுதிகளும் இருதரப்பு வாக்குறுதிகள் என அழைக்கப்படுகின்றன.

### சிறு விடை வினாக்கள்

1. ஒப்பந்த நிறைவேற்ற கோரிக்கையை யார் விடுக்கலாம் ? ( மார்ச் 2019, மார்ச் 2020 )

- 1) வாக்குறுதியை பெறுபவர்
- 2) சட்டரீதியான பிரதிநிதி
- 3) மூன்றாவது நபர்

2. ஒப்பந்தத்தை யார் நிறைவேற்றலாம்?

- 1) வாக்குறுதி அளித்தவர்
- 2) முகவர்
- 3) சட்டரீதியான பிரதிநிதி

3. இருதரப்பு வாக்குறுதிகளின் வகைகள் யாவை? ( மார்ச் 2023 )

- 1) இரு தரப்பு மற்றும் தன்னிச்சையான வாக்குறுதி
- 2) இரு தரப்பு மற்றும் சார்ந்திருக்கின்ற வாக்குறுதிகள்
- 3) இரு தரப்பு மற்றும் ஒரே சமயத்தில் நிறைவேற்றப்பட வேண்டிய வாக்குறுதிகள்.

## பெருவிடை வினாக்கள்

- சட்டப்பட்டி செல்லக்கூடிய ஓர் ஒப்பந்தப் புள்ளியின் இன்றியமையாத கூறுகள் யாவை? ( ஏதேனும் 5 )
  - அது நிபந்தனையற்றதாக இருக்க வேண்டும்.
  - ஒப்பந்தத்தின் முழுக்கடமையும் நிறைவேற்றும் வகையில் இருக்க வேண்டும். ஒப்பந்தத்தின் ஒரு பகுதியை மட்டும் நிறைவேற்றுவதாக இருக்கக்கூடாது.
  - ஒரு நபர் ஒப்பந்தத்தை நிறைவேற்ற விருப்பம் உடையவராகவும், நிறைவேற்றக்கூடிய நிலையிலும் இருக்க வேண்டும்.
  - அது சரியான நேரத்திலும் இடத்திலும் செய்யப்படுதல் வேண்டும்.
  - அது சரியான வடிவத்தில் இருக்க வேண்டும்.
  - அது கூட்டாக வாக்குறுதி பெறுபவர்களுள் யாரேனும் ஒருவருக்குச் செய்யப்படலாம்.
  - இது ஒரு சரியான நபரால் நிறைவேற்றப்பட வேண்டும். அதாவது வாக்குறுதி பெறுபவருக்கு அல்லது அவரது அங்கீகரிக்கப்பட்ட முகவரால் செய்யப்படுதல் வேண்டும்.
  - ஒப்பந்தப் புள்ளியின்படி பொருட்களைப் பரிசோதிக்க வாக்குறுதி பெறுபவருக்கு ஒரு நியாயமான வாய்ப்பை வழங்கவேண்டும்.

- செலுத்துதல்களை ஒதுக்கிவைத்தல் எவ்வாறு நடைபெறுகிறது என்பதைக் கூறுக.
  - தீர்க்கப்பட வேண்டிய கடன் சுட்டிக்காட்டப்பட்டிருக்கும் பொழுது ( பிரிவு 59 )
    - ❖ குறிப்பிட்ட கடனை தீர்க்க, தான் அனுப்பும் தொகையைப் பயன்படுத்துமாறு கடனாளி வேண்டுகோள் விடுக்க முடியும்.
    - ❖ அத்தொகையை, கடன் அளித்தவர் ஏற்றுக்கொண்டால், அவர் அவ்வாறே அக்கடனைத் தீர்க்கப் பயன்படுத்த வேண்டும்.
  - தீர்க்க பட வேண்டிய கடன் சுட்டிக்காட்ட படாத பொழுது ( பிரிவு 60)
    - ❖ கடனாளி அளித்த தொகை, எந்த கடனை அடைக்கப் பயன்படுத்தப்பட வேண்டும் என்பதை சுட்டிக்காட்ட பொழுது, கடன் அளித்தவரின் விருப்பத்திற்கு ஏற்ப, அத்தொகையை பயன்படுத்திக் கொள்ளலாம்
  - கடனாளி சுட்டிக்காட்டவும் கடன் அளித்தவர் ஒதுக்கீடு செய்யவும் தவறும் பொழுது ( பிரிவு 61 )
    - ❖ ஒப்பந்த நபர்கள், எக்கடனுக்கு என ஒதுக்கீடு செய்யவில்லை எனில், காலவரிசைப்படி முதன்முதலில் பெறப்பட்ட கடனைத் தீர்ப்பதற்குப் பயன்படுத்தப்படும்.
    - ❖ ஒருவேளை, கடன் அனைத்தும் ஒரே நிலையில் இருப்பின், விகிதாச்சார அடிப்படையில் அவை தீர்க்கப்படும்.

## அத்தியாயம் 31 - ஒப்பந்த விடுவிப்பு மற்றும் ஒப்பந்த மீறுகை

### குறு விடை வினாக்கள்

- இருதரப்பு உடன்படிக்கை மூலம் விடுவிப்பின் வகைகள் யாவை?
  - வெளிப்படை உடன்படிக்கை
  - உட்கிடை உடன்படிக்கை
- நிறைவேற்றம் இயலாத போதலின் வகைகள் யாவை?
  - உடன்படிக்கை ஏற்படும் பொழுதே நிறைவேற்ற இயலாமை.
  - ஒப்பந்தம் உருவாகிய பின்னர் ஏற்படும் இயலாமை.

3. இழப்பீடு எத்தனை வகைகளாக பிரிக்கப்பட்டுள்ளன?

- ❖ இழப்பீடு நான்கு வகைகளாக பிரிக்கப்பட்டுள்ளன. அவை -
  - 1) சாதாரண இழப்பீடுகள்
  - 2) சிறப்பு இழப்பீடுகள்
  - 3) பழிவாங்கும் தன்மையுள்ள அல்லது முன்மாதிரி இழப்பீடுகள்
  - 4) பெயரளவு இழப்பீடுகள்

### சிறு விடை வினாக்கள்

1. ஒப்பந்தத்தை மீறுகையினால் பாதிக்கப்பட்ட நபருக்கு எந்தெந்த வகையில் தீர்வு கிடைக்க வாய்ப்புள்ளது? ( ஏதேனும் 3 )

- 1) ஒப்பந்தத்தை ரத்து செய்தல்
- 2) திட்டவட்டமான நிறைவேற்றத்திற்கான வழக்கு
- 3) தடையுத்தரவிற்கான வழக்கு
- 4) பணிக்கு ஏற்ற தொகைக்கான வழக்கு
- 5) ஏற்பட்ட நட்டத்திற்கான இழப்பீடு

2. எந்தெந்த வழக்குகளில் நீதிமன்றம் தடையுத்தரவு பிறப்பிக்கலாம்?

- i) தவிர்க்கக்கூடிய ஒப்பந்தம் இருந்தால்
- ii) செல்லாத ஒப்பந்தமாக இருந்தால்
- iii) செல்லாத ஒப்பந்தம் எனக் கண்டுபிடித்தால்

### பெருவிடை வினாக்கள்

1. ஒப்பந்த விடுவிப்பு வழிகளை விளக்குக.

1 நிறைவேற்றத்தின் மூலம் விடுவிப்பு

- ❖ ஒப்பந்தத்தில் ஈடுபட்டுள்ள நபர்கள், தமது கடமைகளைச் செய்தால், ஒப்பந்தம் நிறைவேற்றப்பட்டதாக கருதப்படும்.
- ❖ நிறைவேற்றம் என்பது, உடன்பாட்டின் படி இருக்க வேண்டும்.
- ❖ வாக்குறுதி அளித்தபடி குறிப்பிட்ட காலத்தில், குறிப்பிட்ட முறையில் ஒப்பந்தம் நிறைவேற்றப்பட வேண்டும்.

நிறைவேற்றம் இரண்டு வகைப்படும்

அ) உண்மையான நிறைவேற்றம் ஆ) நிறைவேற்றுவதாக முனைவு செய்தல்.

2 இருதரப்பு உடன்படிக்கையின் மூலம் விடுவிப்பு

- ❖ ஒப்பந்தத்தில் ஈடுபடும் நபர்களின் உடன்படிக்கை, இருதரப்பு ஒத்துக்கொள்வதன் மூலம் உடன்பாட்டை முடிக்கலாம்.
- ❖ உடன்பாட்டின் விளைவாக ஒப்பந்தம் ஏற்படுவது போல, அதில் ஈடுபட்டுள்ள நபர்கள் ஒன்றிணைந்து, உடன்பாட்டை ஒரு முடிவுக்கு கொண்டு வரலாம்.
- ❖ இருதரப்பு உடன்படிக்கையின் மூலம் விடுவிப்பு, பின்வரும் ஏதேனும் ஒரு வழியில் செய்யப்படலாம். அவை : -

பரிமாற்றம், திருத்தம், தள்ளுபடி, ரத்து செய்தல், தளர்த்தல், இணைப்பு

### 3 இயலாது போதலால் விடுவிப்பு

- ❖ சில நிகழ்ச்சிகளால், ஒரு ஒப்பந்தத்தை நிறைவேற்ற முடியாமல் போனால், அது இயலாது போதலால் விடுவிப்பு எனப்படும்.
- ❖ நிறைவேற்றம் இயலாத போதல் இரண்டு வகைப்படும்.
  - 1) உடன்படிக்கை ஏற்படும் பொழுதே நிறைவேற்ற இயலாமை.
  - 2) ஒப்பந்தம் உருவாகிய பின்னர் ஏற்படும் இயலாமை.

### 4 காலம் கடந்து போவதால் விடுவிப்பு

- ❖ வரையறைச் சட்டம் 163 - ன் படி, ஒப்பந்தம் ஒன்று, குறிப்பிட்ட காலத்திற்குள் நிறைவேற்றப்பட வேண்டும்.
- ❖ ஒப்பந்தம் நிறைவேற்றப்படாமல் இருந்தால், அதனால் பாதிக்கப்பட்ட நபர் குறிப்பிட்ட காலத்திற்குள் சட்ட நடவடிக்கை எடுக்காவிட்டால், ஒப்பந்தத்தை நிறைவேற்றக் கோரும் உரிமையை இழந்து விடுகிறார்.

### 5 சட்டத்தினால் விடுவிப்பு

- ❖ சட்டத்தினால் விடுவிப்பு என்பது, சட்டத்தின் தலையீட்டினால் ஒப்பந்தம் ஒன்று விடுவிக்கப்படுவதை இது குறிக்கும்.
- ❖ இது பின்வரும் ஏதேனும் வழிகளில் செய்யப்படலாம்.

#### 1) இறப்பு

- தனிப்பட்ட ஆற்றலை நம்பியுள்ள ஒப்பந்தங்களில், வாக்குறுதி அளித்தவர் இறந்தவுடன் அவ்வொப்பந்தம் முடிவுக்கு வந்துவிடும்.

#### 2) இணைப்பு

- ஒரு நபரின் குறைந்தளவு உரிமையானது, அவருக்கு வந்து சேரும் உயர்ந்த அளவு உரிமையுடன் இணைப்பதைக் குறிக்கும்.

#### 3) நொடிப்பு நிலை

- ஒப்பந்தத்தில் ஈடுபட்டுள்ள ஒருவர், நொடிப்பு நிலை அடைந்து விட்டால், அவருடைய அனைத்து பொறுப்புகளில் இருந்தும் விடுவிக்கப்படுகிறார்.

#### 4) அங்கீகாரமற்ற திருத்தம்

- ஒரு ஒப்பந்தத்தில் ஈடுபடும் ஒரு நபர், அடுத்தவரின் அனுமதியின்றி ஒப்பந்தத்தில் நிபந்தனைகளில் திருத்தம் செய்வாரேயெனில், ஒப்பந்தத்தை முடிவுக்குக் கொண்டு வரலாம்.

## 2. இழப்பீடு என்றால் என்ன? பல்வேறு வகையான இழப்பீடு யாவை? ( ஜூன் 2023 )

- ❖ இழப்பீடு என்பது, ஒப்பந்தம் மீறிகையால் பாதிக்கப்பட்ட நபர் அடைந்த நட்டத்தை ஈடுகட்டும் வகையில், தவறிழைத்த நபரால் அளிக்கப்படும் பணம் சார்ந்த ஈடு ஆகும்.
- ❖ ஆகவே பாதிக்கப்பட்ட நபர், ஒப்பந்தம் மீறுகைக்கு காரணமான நபர் மீது, இழப்பீடு பெறும் வகையில் சட்ட நடவடிக்கை எடுக்கலாம்.
- ❖ இந்திய ஒப்பந்தச் சட்டம் 1872 பிரிவு 73 இன் படி, ஒப்பந்தத்தை மீறும் நபர், அதனால் பாதிக்கப்பட்ட நபருக்கு இழப்பீடு அளிக்கும் பொறுப்பு உள்ளது.
- ❖ இழப்பீடு நான்கு வகைகளாக உள்ளது. அவை -
  - 1) சாதாரண இழப்பீடுகள்
  - 2) சிறப்பு இழப்பீடுகள்
  - 3) பழிவாங்கும் தன்மையுள்ள அல்லது முன்மாதிரி இழப்பீடுகள்
  - 4) பெயரளவு இழப்பீடுகள்.

## அலகு 10. நேர்முக மற்றும் மறைமுக வரிகள்

### அத்தியாயம் 32 – நேர்முக வரிகள்

#### குறு விடை வினாக்கள்

1. வருமானவரி என்றால் என்ன? ( ஆகஸ்ட் 2022, மார்ச் 2023 )

- ❖ ஒரு நபரின் வருமானத்தின் மீது சுமத்தப்படும் வரி, வருமான வரி எனப்படும்.
- ❖ இது ஒரு நேர்முக வரி ஆகும்.
- ❖ இவ்வரியில் வரிச்சுமையினை, மற்றொருவர் மீது மாற்ற இயலாது.

2. முந்தைய ஆண்டு என்றால் என்ன?

- ❖ வருமானம் ஈட்டப்பட்ட ஆண்டு, முந்தைய ஆண்டு எனப்படுகிறது.
- ❖ முந்தைய ஆண்டு என்பது, எப்பொழுதும் ஏப்ரல் 1 இல் தொடங்கி மார்ச் 31 இல் முடியக் கூடிய வகையில் இருக்கும்.
- ❖ மேலும் இது நிதியாண்டு என்றும் அழைக்கப்படும்.

3. கணக்கீட்டு ஆண்டு என்றால் என்ன? ( செப் 2021 )

- ❖ ஒரு வருடத்தில் ஈட்டப்பட்ட வருமானம் அடுத்த ஆண்டில் வரி விதிப்பிற்கு உட்படும்.
- ❖ இதுவே மதிப்பீட்டு ஆண்டு எனப்படுகிறது.
- ❖ ஏப்ரல் 1 ஆம் தேதி தொடங்கி, அடுத்த ஆண்டு மார்ச் 31- ஆம் தேதி முடியும் காலகட்டமே மதிப்பீட்டு ஆண்டு எனப்படுகிறது.
- ❖ இதனையே கணக்கீட்டு ஆண்டு என்றும் கூறுப்படுகின்றது.

#### சிறு விடை வினாக்கள்

10. ஐவகை வருமானத் தலைப்புகளை வரிசைப்படுத்துக

( மார்ச் 2019 )

- 1) சம்பளங்களிலிருந்து வருமானம் (பிரிவு 15 - 17)
- 2) வீட்டுச் சொத்திலிருந்து வருமானம் (பிரிவு 25 - 27 )
- 3) வாணிகம் மற்றும் அலுவல் சார்ந்த தொழிலில் இலாபங்கள் மற்றும் ஆதாயங்கள் (பிரிவு 28 - 44)
- 4) மூலதன ஆதாயங்கள் ( பிரிவு 45 - 55 )
- 5) ஏனைய ஆதாரங்களிலிருந்து வருமானம் (பிரிவு 56 - 59 )

2. குறிப்பு வரைக: (அ) நேரடி வரி (ஆ) மறைமுக வரி.

(அ) நேரடி வரி

- ❖ தனி நபரின் வருமானம் அல்லது அவரின் செல்வத்தின்மீது விதிக்கப்பட்டு, அவரால் செலுத்தப்படும் வரி நேர்முக வரிகள் ஆகும்.
- ❖ இந்தியாவில் அனைத்து நேரடி வரிகளும் மத்திய அரசின் கட்டுப்பாட்டில் உள்ளது.

உதாரணங்கள்

- |                           |                |                   |
|---------------------------|----------------|-------------------|
| 1) வருமான வரி             | 2) சொத்து வரி  | 3) மூலதன ஆதாய வரி |
| 4) பத்திர பரிவர்த்தனை வரி | 5) பயன்கள் வரி |                   |

**(ஆ) மறைமுக வரி**

❖ சரக்கு மற்றும் சேவைகளை வழங்கும் விற்பனையாளர் மீது, வரி விதிக்கப்பட்டு, அவற்றை வாங்குபவரால் செலுத்தப்படும் வரியே மறைமுக வரி ஆகும்.

**உதாரணம் :** சரக்கு மற்றும் சேவை வரி (GST)

**3. “நபர்” என்ற சொல்லில் யாரெல்லாம் அடங்குவர்? ( ஆகஸ்ட் 2022 , ஜூலை 2024 )**

1. தனிநபர்.
2. இந்து கூட்டுக் குடும்பம்
3. கூட்டுப்பங்கு நிறுவனம்
4. கூட்டாண்மை நிறுவனம்.
5. பல நபர்களின் சங்கங்கம் அல்லது தனிநபர்களின் குழுமம் ( கூட்டுறவு)
6. உள்ளாட்சி நிர்வாகம்.
7. சட்ட ரீதியான செயற்கை நபர்கள்.

**பெரு விடை வினாக்கள்****1. வருமானம் என்ற சொல்லில் அடங்கியுள்ளவை யாவை? ( மார்ச் 2024 )**

- 1) வியாபாரம் அல்லது தொழிலில் ஏற்பட்ட லாபம் மற்றும் ஆதாயம்.
- 2) பங்காதாயம்
- 3) தொண்டு நிறுவனங்கள் அல்லது அறக்கட்டளைகள், மருத்துவமனைகள் மற்றும் ஏனைய கல்வி நிறுவனங்கள் பெரும் நன்கொடைகள்.
- 4) ஊதியத்திற்கு மாற்றாக பெறும் இதர வருமானங்கள்.
- 5) ஏற்றுமதிக்காக வழங்கப்படும் பல்வேறு விதமான ஊக்கத் தொகைகள்.
- 6) கூட்டாளி ஒருவர், கூட்டாண்மை நிறுவனத்திலிருந்து பெறும் வட்டி, ஊதியம், ஊக்கத்தொகை, கழிவு அல்லது மேல் வருமானம்.
- 7) மூலதன ஆதாயங்கள்.
- 8) தமது உறுப்பினர்களுடன் கூட்டுறவுச் சங்கமாக வங்கியில் வணிகத்தை மேற்கொண்டு, பெற்ற இலாபங்களும், ஆதாயங்களும்.
- 9) குதிரை பந்தயம், சீட்டு விளையாட்டுகள் மற்றும் அதே வகையான ஏனைய விளையாட்டுகள் உள்ளிட்ட பந்தயங்கள், குறுக்கெழுத்துப் போட்டிகள், பரிசுச் சீட்டுகள் ஆகியவற்றில் கிடைத்த பரிசுத் தொகைகள்.
- 10) கருதப்பட்ட வருமானங்கள்.
- 11) சேமநல நிதி அல்லது ஓய்வுகால நிதி போன்றவைகள் மூலமாக பெறப்பட்ட தொகை.
- 12) பிரதான காப்புறுதி காப்பீட்டுத் திட்டத்தின் கீழ் பெறப்பட்ட கூடுதல் சிறப்பு தொகை.
- 13) வியாபாரத்தோடு தொடர்பில்லாமல், ஏதேனும் செயலில் ஈடுபட்டு இருப்பின் அல்லது தொழில்நுட்ப அறிவு காப்புரிமை மற்றும் பதிப்புரிமை இவைகளைப் பகிர்ந்து கொள்ளாமல், ஏதேனும் தொகை எந்த ஒப்பந்தத்தின் கீழ் ஏற்பட்டிருந்தாலும்.
- 14) இயக்குனர் அல்லது நிறுத்தில் கணிசமான அக்கறை கொண்ட ஒரு நபர் அல்லது அவரது உறவினர் அல்லது இயக்குனர் ஒருவரின் உறவினர் ஆகியோரால் நிறுவனத்தில் இருந்து பெறப்பட்ட ஏதேனும் பயன் அல்லது மேல் வருமானம்.
- 15) பிரிவு 56 (2) (VI) இன் படி பெறப்பட்ட நன்கொடைகள்.

2. நேரடி மற்றும் மறைமுக வரியை உதாரணத்துடன் விளக்குக.

( சிறுவிடை வினா - 2 ஆம் வினாவின் விடையை எழுதவும் )

### அத்தியாயம் 33 - மறைமுக வரிகள்

#### குறு விடை வினாக்கள்

1. மறைமுக வரியின் பொருள் தருக ( ஜூலை 2024 )

❖ சரக்கு மற்றும் சேவைகளை வழங்கும் விற்பனையாளர் மீது, வரி விதிக்கப்பட்டு, அவற்றை வாங்குபவரால் செலுத்தப்படும் வரியே மறைமுக வரி ஆகும்.

2. இந்தியாவில் விதிக்கப்படும் மறைமுக வரிக்கு ஏதேனும் இரண்டு உதாரணங்கள் தருக.

- 1) சரக்கு மற்றும் சேவை வரி
- 2) உற்பத்தி வரி
- 3) சுங்கவரி
- 4) மதிப்புக் கூட்டு வரி

3. சரக்கு மற்றும் சேவை வரி என்பது என்ன?

❖ சரக்கு மற்றும் சேவைகள் நுகரும்போது விதிக்கப்படும் வரி ஆகும் .

4. மத்திய சரக்கு மற்றும் சேவை வரி என்றால் என்ன ? ( ஜூன் 2023 )

❖ சரக்கு மற்றும் சேவை வரி சட்டம் 2017 - ன் கீழ், ஒரு மாநிலத்திற்குள்ளேயே அளிக்கப்படும் சரக்குகள் மீது, மத்திய அரசால் சுமத்தப்பட்டு, வசூலிக்கப்படும் வரி ஆகும்.

#### கூடுதல் வினா

1. சரக்கு மற்றும் சேவை வரி வகைகள் யாவை? ( மார்ச் 2020 )

- 1) மத்திய சரக்கு மற்றும் சேவை வரி
- 2) மாநில சரக்கு மற்றும் சேவை வரி
- 3) யூனியன் பிரதேசத்திற்கான சரக்கு மற்றும் சேவை வரி
- 4) ஒருங்கிணைந்த சரக்கு மற்றும் சேவை வரி
- 5) ஏற்றுமதி மீதான ஒருங்கிணைந்த சரக்கு மற்றும் சேவை வரி

#### சிறு விடை வினாக்கள்

1. சரக்கு மற்றும் சேவை வரியின் நோக்கங்கள் யாவை? ( ஏதேனும் 3 ) ( மார்ச் 2023 )

- 1) இந்தியாவில் சமமான வரி வீதத்தினை தோற்றுவிப்பதே சரக்கு மற்றும் சேவை வரியின் முதன்மை நோக்கம் ஆகும்.
- 2) வரியின் விழுத்தொடராக விளைவினை தவிர்க்க, சரக்கு மற்றும் சேவை வரி முன் செலுத்திய வரியினை சரிகட்டிக்கொள்ள அனுமதிக்கிறது.
- 3) ஏற்றுமதியினை ஊக்குவிக்க, வசூலிக்கப்பட்ட உள்ளிட்டு வரி திருப்பி வழங்கப்படுகிறது. எனவே ஏற்றுமதியின் மீது வரி இல்லை.
- 4) வரி அடிப்படையை அதிகரித்தே வரி செலுத்துபவர்களின் எண்ணிக்கை மற்றும் வரி வருவாய் அதிகரிக்கப்படுகிறது.

- 5) வரி அறிக்கை வழிமுறைகளை எளிமையாக்க, பொதுவான படிவங்கள் வழங்கப் பட்டுள்ளன. வணிகவரி அலுவலகங்களுக்கு செல்லும் நிலை தவிர்க்கப்பட்டுள்ளது.
- 6) இணையதள வரி செலுத்தல்கள் மற்றும் படிவங்களைச் சமர்ப்பிக்க, சரக்கு மற்றும் சேவை வரி விதிப்பு வலையமைப்பு ( GSTN ) என்ற அமைப்பு தோற்றுவிக்கப்பட்டது.

## 2. சரக்கு மற்றும் சேவை வரி குறைபாடுகள் மூன்றினை எழுதுக

- 1) பல்வேறு பொருளாதார நிபுணர்கள் சரக்கு மற்றும் சேவை வரிகள் இந்தியாவில் நிலைச் சொத்து சந்தையில் எதிர்மறை தாக்கத்தினை ஏற்படுத்தியுள்ளது எனச் சொல்கின்றனர்.
- 2) மற்றொரு திறனாய்வு மத்திய சரக்கு மற்றும் சேவை வரிகள், மாநில சரக்கு மற்றும் சேவை வரிகள் என்பது மத்திய கலால் வரி, சேவைவரி, மதிப்புக் கூட்டப்பட்டது (VAT) மற்றும் மத்திய விற்பனை வரிகளின் மற்றொரு பெயர் எனக் கூறுகிறது.
- 3) சில்லறைப் பொருள்கள் மீது தற்பொழுது 4% வரி மட்டும் சுமத்தப்படுகிறது. இதனால், இவ்வரிக்குப் பின்பு ஜவுளிப் பொருட்கள் விலை அதிகரித்துள்ளது.
- 4) வான் பயணத்துறை பெருமளவில் பாதிக்கப்பட்டுள்ளது. வான். பயணக் கட்டணங்கள் மீதான சேவைவரி 6 முதல் 9% சதவீதமாக உயர்ந்துள்ளது. தற்பொழுது சரக்கு மற்றும் சேவைவரி விதிப்பின் காரணத்தால் இக்கட்டணம் இரண்டு மடங்காக உள்ளது.
- 5) சரக்கு மற்றும் சேவைவரிகள் ஏற்றுக் கொள்ளாதல் மற்றும் இடம் பெயர்தல் இடர்ப்பாடுகளைக் கொண்டுள்ளது.

## பெரு விடை வினாக்கள்

### 1. நேரடி வரியையும் மறைமுக வரியையும் வேறுபடுத்துக. ( ஏதேனும் 5 )

( ஜூன் 2019 , மார்ச் 2020 , மார்ச் 2024 )

அடிப்படை	நேர்முக வரி	மறைமுக வரி
1.பொருள்	ஒரு நபரின் வருமானம் மற்றும் சொத்துக்கள் மீது விதிக்கப்பட்டு அரசிடம் நேரடியாக செலுத்தப்படுகிறது	சரக்குகள் மற்றும் சேவைகளை நுகரும் நபர்கள் மீது விதிக்கப்பட்டு அரசிடம் மறைமுகமாக செலுத்தப்படுகிறது
2. வரி நிலைப்பாடு மற்றும் வரி தாக்கம்	மதிப்பீட்டிற்குரியவர் மீது சுமத்தப்பட்டு வசூலிக்கப்படுகிறது	நுகர்வோர் மீது சுமத்தப்பட்டு மற்றும் வசூலிக்கப்பட்டு ஆனால் மதிப்பீட்டிற்குரியவரால் செலுத்தப்படுகிறது
3. ஏய்ப்பு	வரி ஏய்ப்புக்கான வாய்ப்புகள் உண்டு	வரி ஏய்ப்புக்கான வாய்ப்பு குறைவு
4. பணவீக்கம்	இது, பணவீக்கத்தை குறைக்க உதவுகிறது	இது, பணவீக்கத்தை ஊக்குவிக்கிறது
5. மாற்றுதல்	மாற்ற முடியாது	மாற்ற முடியும்
6. உதாரணங்கள்	சொத்து வரி, வருமான வரி	சரக்கு மற்றும் சேவை வரி, உற்பத்தி வரி

2. சரக்கு மற்றும் சேவை வரியின் வகைகளை விளக்குக. ( ஆகஸ்ட் 2022 , ஜூன் 2023 )  
( ஜூலை 2024 )
- 1) மத்திய சரக்கு மற்றும் சேவை வரி  
❖ சரக்கு மற்றும் சேவை வரி சட்டம் 2017 - ன் கீழ், ஒரு மாநிலத்திற்குள்ளேயே அளிக்கப்படும் சரக்குகள் மீது, மத்திய அரசால் சுமத்தப்பட்டு, வசூலிக்கப்படும் வரி ஆகும்.
  - 2) மாநில சரக்கு மற்றும் சேவை வரி  
❖ தமிழ்நாடு சரக்கு மற்றும் சேவை வரி சட்டம் 2017 - ன் கீழ், மாநில அரசால் சுமத்தப்பட்டு, வசூலிக்கப்படும் வரி ஆகும் .
  - 3) யூனியன் பிரதேசத்திற்கான சரக்கு மற்றும் சேவை வரி  
❖ UGST சட்டம் 2017 - ன் கீழ், இந்தியாவில் உள்ள யூனியன் பிரதேசங்களில் சுமத்தப்பட்டு, வசூலிக்கப்படும் வரி ஆகும்.
  - 4) ஒருங்கிணைந்த சரக்கு மற்றும் சேவை வரி  
❖ IGST சட்டம் 2017 - ன் கீழ், மத்திய அரசால் சுமத்தப்பட்டு மற்றும் வசூலிக்கப்பட்டு, மாநில அரசுகளுக்கிடையே வருவாய் பகிர்ந்து கொள்ளப்படுகின்றது.
  - 5) ஏற்றுமதி மீதான ஒருங்கிணைந்த சரக்கு மற்றும் சேவை வரி  
❖ சரக்கு மற்றும் சேவை வரியின் கீழ் அனைத்து ஏற்றுமதிகளும் மாநிலங்களுக்கு இடையேயான அளிப்பாக கருதப்படுகிறது.  
❖ ஏற்றுமதிகள் பூஜ்ஜியம் வீத வரி என்பதால், இந்தியாவில் இருந்து ஏற்றுமதி செய்யப்படும் அனைத்து சரக்கு மற்றும் சேவைகளின் மீது சரக்கு மற்றும் சேவை வரி சுமத்தப்படுவதில்லை.  
❖ ஏற்றுமதி மீது செலுத்தப்படும் அனைத்து உள்ளீட்டு வரிகளும் திருப்பிக் கொடுக்கப்படுகிறது.